

REGOLAMENT (UE) Nru 600/2014 TAL-PARLAMENT EWROPEW U TAL-KUNSILL**tal-15 ta' Mejju 2014****dwar is-swieg tal-istrumenti finanzjarji u li jemenda r-Regolament (UE) Nru 648/2012****(Test b'relevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-Parlamenti nazzjonali,

Wara li kkunsidraw l-opinjoni tal-Bank Ċentrali Ewropew ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽²⁾,

Filwaqt li jaġixxu skont il-proċedura leġislattiva ordinarja ⁽³⁾,

Billi:

- (1) Il-kriżi finanzjarja esponiet dgħufijiet fit-trasparenza tas-swieg finanzjarji. It-tishih tat-trasparenza huwa wiehed mill-prinċipji kondiviżi għat-tishih tas-sistema finanzjarja kif ikkonfermat bl-istqarrija tal-Mexxejja tal-G20 f'Londra fit-2 ta' April 2009. Sabiex tissaħħah it-trasparenza u jitjieb il-funzjonament tas-suq intern għall-istrumenti finanzjarji, għandu jiġi implimentat qafas ġdid li jistabbilixxi rekwiżiti uniformi għat-trasparenza tat-tranzazzjonijiet fis-swieg għall-istrumenti finanzjarji. Il-qafas għandu jistabbilixxi regoli komprensivi għal firxa wiesgħa ta' strumenti finanzjarji. Għandu jikkumplimenta r-rekwiżiti għat-trasparenza tal-ordnijiet u t-tranzazzjonijiet fir-rigward tal-ishma stabbiliti fid-Direttiva 2004/39/KE tal-Parlament Ewropew u tal-Kunsill ⁽⁴⁾.
- (2) Il-Grupp ta' Livell Għoli dwar is-Superviżjoni Finanzjarja fl-UE ppresedut minn Jacques de Larosière stieden lill-Unjoni sabiex tiżviluppa sett aktar armonizzat ta' regolamenti finanzjarji. Fil-kuntest tal-arkitettura tas-superviżjoni Ewropea tal-ġejjieni, il-Kunsill Ewropew tat-18 u d-19 ta' Ġunju 2009 enfasizza l-hteġa li tiġi stabbilita gabra Ewropea wahda tar-regoli applikabbli għall-istituzzjonijiet finanzjarji kollha fis-suq intern.
- (3) Konsegwentement, il-leġiżlazzjoni l-ġdida għandha tikkonsisti f'żewġ strumenti legali differenti, Direttiva u dan ir-Regolament. Flimkien, iż-żewġ strumenti legali għandhom jiffurmaw il-qafas legali li jikkontrolla r-rekwiżiti applikabbli għad-ditti tal-investment, is-swieg regolati u l-fornituri tas-servizzi ta' rapportar tad-dejta. Għaldaqstant dan ir-Regolament għandu jinqara flimkien mad-Direttiva. Il-hteġa li tiġi stabbilita gabra wahda ta' regoli għall-istituzzjonijiet kollha fir-rigward ta' ċerti rekwiżiti u li jiġi evitat il-potenzjal tal-arbitraġġ regolatorju kif ukoll li tiġi pprovduta aktar ċertezza legali u anqas kumplessità regolatorja għall-partecipanti tas-suq tiġġustifika l-użu ta' bażi legali li tippermetti għall-holqien ta' Regolament. Sabiex jitnehhew l-ostakli li fadal għan-negozju u d-distorzjonijiet sinifikanti fil-kompetizzjoni li jirrizultaw mid-diverġenzi bejn il-liġijiet nazzjonali u jiġi prevenut kwalunkwe ostaklu ulterjuri probabbli għan-negozju u d-distorzjonijiet sinifikanti fil-kompetizzjoni milli jinholqu, huwa meħtieġ

⁽¹⁾ ĠU C 161, 7.6.2012, p. 3.

⁽²⁾ ĠU C 143, 22.5.2012, p. 74.

⁽³⁾ Pożizzjoni tal-Parlament Ewropew tal-15 ta' April 2014 (għadha mhix ippubblikata fil-Ġurnal Uffiċjali) u Deciżjoni tal-Kunsill tat-13 ta' Mejju 2014.

⁽⁴⁾ Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieg fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li thassar id-Direttiva tal-Kunsill 93/22/KEE (ĠU L 145, 30.4.2004, p. 1).

li jiġi adottat Regolament li jistabbilixxi regoli uniformi applikabbli fl-Istati Membri kollha. Dan l-att applikabbli direttament jimmira biex jikkontribwixxi b'mod effettiv lejn il-funzjonament bla intoppi tas-suq intern u għandu, konsegwentement, ikun ibbażat fuq l-Artikolu 114 tat-Trattat dwar il-Funzjonament tal-Unjoni Ewropea (TFUE), kif interpretat skont il-ġurisprudenza konsistenti tal-Qorti tal-Ġustizzja tal-Unjoni Ewropea.

- (4) Id-Direttiva 2004/39/KE tistabbilixxi regoli sabiex in-negozjar fl-ishma ammessi għan-negozjar isir f'suq regolat qabel in-negozjar u wara n-negozjar ikun trasparenti u għar-rapportar lill-awtoritajiet kompetenti ta' tranżazzjonijiet fl-istrumenti finanzjarji ammessi għan-negozjar f'suq regolat; Id-Direttiva tehtieg tigi riformulata sabiex tirrifletti kif xieraq l-iżviluppi fis-swieq finanzjarji u sabiex tindirizza d-dgħjufijiet u tagħlaq il-lakuni li kienu fost l-oħrajn esposti matul il-kriżi tas-suq finanzjarju.
- (5) Id-dispożizzjonijiet fir-rigward tar-rekwiżiti tan-negozjar u tat-trasparenza regolatorja jehtieg li jiehdu l-forma ta' liġi applikabbli direttament applikata għad-ditti tal-investment kollha li għandhom isegwu regoli uniformi fis-swieq kollha tal-Unjoni, sabiex ikun hemm applikazzjoni uniformi ta' qafas regolatorju wiehed, sabiex isahhu l-fiduċja fit-trasparenza tas-swieq madwar l-Unjoni, biex inaqqsu l-kumplexità regolatorja u l-ispejjeż tal-konformità tad-ditti ta' investment, speċjalment għall-istituzzjonijiet finanzjarji li joperaw fuq bażi transkonfinali, u biex jikkontribwixxu għat-tnehhija tad-distorsjonijiet tal-kompetizzjoni. L-adozzjoni ta' regolament li jiżgura applikabbiltà diretta hija l-aktar adattata biex tilhaq daww l-għanijiet regolatorji u tiżgura kundizzjonijiet uniformi billi tipprevjeni rekwiżiti nazzjonali divergenti bħala konsegwenza ta' traspożizzjoni ta' direttiva.
- (6) Importanti li jiġi żgurat li l-kummerċ fi strumenti finanzjarji kemm jista' jkun isehh f'postijiet organizzati u li dawn il-postijiet kollha jkunu regolati b'mod xieraq. Skont id-Direttiva 2004/39/KE, ġew żviluppati xi sistemi tan-negozjar li ma nqabdux b'mod adegwat mir-regim regolatorju. Kwalunkwe sistema tan-negozjar, bħalma huma entitajiet magħrufa attwalment bħala broker crossing networks, għandha, fil-futur, tkun regolata b'mod xieraq u tkun awtorizzata skont wiehed mit-tipi ta' postijiet tan-negozjar multilaterali jew bħala internalizzatur sistematiku skont il-kundizzjonijiet stabbiliti f'dan ir-Regolament u fid-Direttiva 2014/65/UE ⁽¹⁾.
- (7) Id-definizzjonijiet ta' suq regolat u ta' faċilità ta' kummerċ multilaterali (MTF) għandhom jiġu kkjarifikati u għandhom jibqgħu allenjati ma' xulxin mill-qrib biex jirriflettu l-fatt li jirrappreżentaw effettivament l-istess funzjonalità organizzata ta' negozjar. Id-definizzjonijiet għandhom jeskludu sistemi bilaterali fejn ditta tal-investment tidhol għal kull biċċa negozju fisimha stess, anki bħala kontraparti bla riskju interposta bejn il-bejjiegh u x-xerrej. Is-swieq regolati u l-MTFs m'għandhomx jithallew jeżegwixxu l-ordinijiet tal-klijenti b'kapital proprjetarju. It-terminu 'sistema' jinkludi daww is-swieq kollha li huma magħmula minn sett ta' regoli u pjattaforma tan-negozjar kif ukoll daww li jiffunzjonaw biss abbażi ta' sett ta' regoli. Swieq regolati u MTFs m'humiex obbligati joperaw sistema 'teknika' għal ordinijiet li jaqblu u għandhom ikunu jistgħu joperaw protokollu oħrajn ta' negozju, inklużi sistemi fejn l-utenti jkunu jistgħu jinnegozjaw kontra kwotazzjonijiet li jitolbu minghand fornituri multipli. Suq li huwa magħmul biss minn sett ta' regoli li jirregolaw aspetti relatati mas-shubija, ammissjoni ta' strumenti għan-negozjar, negozjar bejn il-membri, rappurtar u fejn applikabbli obbligi ta' trasparenza huwa suq regolat jew MTF skont it-tifsira ta' dan ir-Regolament u tranżazzjonijiet li jsiru skont dawn ir-regoli jitqiesu li saru skont is-sistemi ta' suq regolat jew MTF. It-terminu 'interessi ta' xiri u bejgħ' għandu jinftehem f'sens wiesa' u jinkludi ordinijiet, kwotazzjonijiet u indikazzjonijiet ta' interess.

Wiehed mir-rekwiżiti importanti jikkoncerna l-obbligu li l-interessi jingiebu flimkien fis-sistema permezz ta' regoli nondiskriminatorji stipulati mill-operatur tas-sistema. Dak ir-rekwiżit ifisser li jingiebu flimkien skont ir-regoli tas-sistema jew permezz tal-protokollu jew il-proċeduri operazzjonali interni tas-sistema, fosthom proċeduri integrati f'softwer tal-kompjuter). It-terminu 'regoli nondiskriminatorji' ifisser regoli li ma jhallu l-ebda diskrezzjoni lis-suq regolat jew lill-operatur tas-suq jew lil ditta tal-investment li topera MTF dwar kif l-interessi jistgħu jinteraġixxu. Id-definizzjonijiet jehtiegu li l-interessi jingiebu flimkien b'mod li jwasslu għal kuntratt, biex b'hekk l-eżekuzzjoni ssehh skont ir-regoli tas-sistema jew permezz tal-protokollu jew il-proċeduri operazzjonali interni tas-sistema.

- (8) Sabiex is-swieq finanzjarji tal-Unjoni jsiru aktar trasparenti u effiċjenti u biex il-kundizzjonijiet bejn id-diversi centri li joffru servizzi ta' negozjar multilaterali jsiru ekwi huwa neċessarju li tkun introdotta kategorija ġdida ta' post tan-negozjar ta' faċilità organizzata tan-negozjar (organised trading facility - OTF) għal bonds, prodotti finanzjarji strutturati, kwoti tal-emissjonijiet u derivati u li jiġi żgurat li tkun regolata b'mod xieraq u tkun tapplika regoli nondiskriminatorji fir-rigward tal-aċċess għall-faċilità. Dik il-kategorija ġdida tkun iddefinita b'mod wiesa' halli issa u fil-futur tkun tista' tkopri t-tipi kollha ta' eżekuzzjonijiet organizzati u arrangamenti ta' negozjar li ma

⁽¹⁾ Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ara paġna 349 ta' dan il-Gurnal Uffiċjali)

jikkorrispondux għall-funzjonalitajiet jew l-ispeċifikazzjonijiet regolatorji taċ-ċentri eżistenti. Konsegwentament jehtieg li jiġu applikati rekwiżiti organizzazzjonali xierqa u regolati trasparenti li jsostru l-iskoperta effiċjenti tal-prezzijiet. Il-kategorija l-ġdida tinkludi sistemi elegibbli għan-negozjar ta' derivati elegibbli għall-ikklerjar u likwidi biżżejjed.

Ma għandhiex tinkludi faċilitajiet fejn ma tkunx qed issehh eżekuzzjoni jew arrangament ġenwin ta' negozju, bħal bords tal-avvizi użati għar-reklamar ta' interessi ta' xiri jew bejgħ, entitajiet ohra li jaggregaw jew jippuljaw interessi potenzjali ta' xiri jew bejgħ, servizzi elettronici ta' konferma wara n-negozjar, jew kompressjoni tal-portafoll, li tnaqqas ir-riskji mhux tas-suq f'portafolli tad-derivati eżistenti mingħajr ma jinbidel ir-riskju tas-suq tal-portafolli. Il-kompressjoni tal-portafoll tista' tiġi pprovduta minn firxa ta' ditti li fil-fatt mhumiex regolati b'dan ir-Regolament jew bid-Direttiva 2014/65/UE, bħal kontropartijiet ċentrali (CCPs), repożitorji kummerċjali kif ukoll minn ditti tal-investment jew operatori tas-suq. Huwa xieraq li jiġi ċċarat li meta ditti tal-investment u operatori tas-suq jagħmlu kompressjoni tal-portafoll, ċerti dispożizzjonijiet ta' dan ir-Regolament u tad-Direttiva 2014/65/UE mhumiex applikabbli fir-rigward tal-kompressjoni tal-portafoll. Peress li d-depożiti tat-titoli ċentrali (CSDs) se jkunu soġġetti għall-istess rekwiżiti bħad-ditti tal-investment meta jipprovdu ċerti servizzi ta' investment jew meta jwettqu ċerti attivitajiet ta' investment, id-dispożizzjonijiet ta' dan ir-Regolament u tad-Direttiva 2014/65/UE ma għandhomx ikunu applikabbli għal ditti li mhumiex regolati minnhom meta ssir kompressjoni tal-portafoll.

- (9) Dik il-kategorija ġdida ta' OTF ser tikkumplementa t-tipi eżistenti ta' ċentri tan-negozjar. Filwaqt li swieq regolati u l-MTFs għandhom regolati nondiskriminatorja għall-eżekuzzjoni tad-tranzazzjonijiet, l-operatur ta' OTF għandu jwettaq eżekuzzjoni ta' ordni fuq bażi diskrezzjonali b'suġġett, fejn applikabbli għar-rekwiżiti ta' trasparenza ta' qabel in-negozju u l-obbligi tal-aqwa eżekuzzjoni. Konsegwentament, ir-regoli tal-kondotta tan-negozju, l-aħjar eżekuzzjoni u l-manigġ tal-ordnijiet tal-klijenti għandhom japplikaw għat-tranzazzjonijiet imwettqa f'OTF operata minn ditta tal-investment jew operatur tas-suq. Barra minn hekk, kwalunkwe operatur tas-suq awtorizzat biex jopera OTF għandu jikkonforma mal-Kapitolu 1 tad-Direttiva 2014/65/UE rigward il-kundizzjonijiet u l-proċeduri għall-awtorizzazzjoni tad-ditti tal-investment. Id-ditta tal-investment jew l-operatur tas-suq li joperaw OTF għandhom ikunu jistgħu jeżerċitaw diskrezzjoni f'żewġ livelli differenti: l-ewwel meta jiddeċiedu li jagħmlu ordni fuq OTF jew li terġa' tirtiraha u t-tieni meta jiddeċiedu li ma jqabblux ordni speċifika mal-ordnijiet disponibbli fis-sistema f'mument speċifiku, sakemm dak ikun konformi mal-istruzzjonijiet speċifiċi mressqa mill-klijenti u mal-obbligi tal-aqwa eżekuzzjoni.

Għas-sistema li tqabbel l-ordnijiet tal-klijenti l-operatur jista' jiddeċiedi jekk, meta u kemm minn żewġ ordnijiet jew aktar jixtieq li jqabbel fis-sistema. B'konformità mal-Artikolu 20(1), (2), (4) u (5) tad-Direttiva 2014/65/UE u mingħajr preġudizzjoni għall-Artikolu 20(3) tad-Direttiva 2014/65/UE, id-ditta għandha tkun tista' tiffacilita n-negozjati bejn il-klijenti sabiex iġġib flimkien żewġ interessi kummerċjali potenzjalment kompatibbli jew iżjed fi tranzazzjoni. Fiz-żewġ livelli ta' diskrezzjoni l-operatur tal-OTF għandu jhares l-obbligi tiegħu skont l-Artikoli 18 u 27 tad-Direttiva 2014/65/UE. L-operatur tas-suq jew id-ditta tal-investment li joperaw OTF għandhom ikunu ċari mal-utenti tal-post dwar kif se jeżerċitaw id-diskrezzjoni. Minhabba li OTF tikkostitwixxi pjattaforma ġenwina tan-negozjar, l-operatur tal-pjattaforma għandu jkun newtrali. Għalhekk, id-ditta tal-investment jew l-operatur tas-suq li joperaw l-OTF għandhom ikunu soġġetti għal rekwiżiti fir-rigward tal-eżekuzzjoni nondiskriminatorja u la d-ditta tal-investment jew l-operatur tas-suq li joperaw l-OTF u lanqas xi entità li tkun parti mill-istess grupp u/jew persuna ġuridika bħad-ditta tal-investment jew l-operatur tas-suq ma għandhom jithallew jeżekwixxu ordnijiet ta' klijenti f'OTF bil-kapital proprjetarju tagħhom stess.

Sabiex tiġi ffacilitata l-eżekuzzjoni ta' ordni wahda jew iżjed ta' klijent f'bonds, prodotti finanzjarji strutturati, kwoti tal-emissjonijiet u derivati li ma jkunux ġew iddikjarati, b'suġġett għall-obbligu tal-ikklerjar b'konformità mal-Artikolu 5 tar-Regolament (UE) Nru 648/2012 tal-Parlament Ewropew u tal-Kunsill⁽¹⁾, operatur tal-OTF jithalla juża negozjar "matched principal" fi hdan it-tifsira tad-Direttiva 2014/65/UE sakemm il-klijent ikun ta l-kunsens tiegħu għal dan il-proċess. B'rabta mal-istrumenti ta' dejn sovrani li fir-rigward tagħhom ma hemm l-eċċidju suqlik-widu, ditta tal-investment jew operatur tas-suq li joperaw OTF għandhom ikunu jistgħu jidhlu f'negozjati fisimhom stess għajr negozjar "matched principal". Meta jintuża n-negozjar "matched principal" għandu jkun hemm konformità mar-rekwiżiti kollha ta' trasparenza qabel u wara n-negozju kif ukoll mal-obbligi tal-aqwa eżekuzzjoni. L-operatur ta' OTF jew kwalunkwe entità li tkun parti mill-istess grupp jew persuna ġuridika bħad-ditta tal-investment jew l-operatur tas-suq m'għandhomx jaġixxu bħala internalizzatur sistematiku fl-OTF operata minnhom. Barra minn hekk, l-operatur ta' OTF għandu jkun suġġett għall-istess obbligi bħal MTF fir-rigward tal-ġestjoni soda ta' kunflitti ta' interess potenzjali.

- (10) In-negozjar organizzat kollu għandu jitwettaq f'ċentri tan-negozjar regolati u jkunu kompletament trasparenti, kemm qabel kif ukoll wara n-negozjar. Għaldaqstant, ir-rekwiżiti ta' trasparenza kkalibrati b'mod xieraq għandhom japplikaw għat-tipi kollha ta' ċentri tan-negozjar, u għall-istrumenti finanzjarji kollha negozjati fihom.

⁽¹⁾ Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati tal-OTC, kontropartijiet ċentrali u repożitorji tad-tranzazzjonijiet (ĠU L 201, 27.7.2012, p. 1).

- (11) Sabiex jiġi żgurat li aktar negozju jsir f'ċentri tan-negozjar regolati u f'internalizzaturi sistematiki, obbligu tan-negozjar għall-ishma ammessi għan-negozjar f'suq regolat jew innegozjati f'ċentru tan-negozjar għandu jiddaħhal f'dan ir-Regolament għad-ditti tal-investment. Dak l-obbligu tan-negozjar jirrikjedi li d-ditti tal-investment iwettqu n-negozjar kollu tagħhom, inklużi t-tranzazzjonijiet innegozjati għall-kont proprju kif ukoll tranzazzjonijiet innegozjati fit-tweġġ tal-ordnijiet tal-klijenti f'suq regolat, MTF, internalizzatur sistematiku jew ċentru ekwivalenti tan-negozjar ta' pajjiż terz. Madankollu, jekk ma jkunx hemm raġuni legittima, għandha tiġi prevista esklużjoni minn dak l-obbligu tan-negozjar. Dawk ir-raġunijiet legittimi huma meta t-tranzazzjonijiet ma jkunux sistematiki, ad-hoc, irregolari u infrekwenti, jew ikunu tranzazzjonijiet tekniċi bħall-give-up trades li ma jikkontribwixx għall-proċess tal-iskoperta tal-prezzijiet. Din l-esklużjoni minn dak l-obbligu tan-negozjar m'għandhiex tintuża biex jiġu evitati r-restrizzjonijiet introdotti fuq l-użu tal-eżenzjoni tal-prezz referenzjarju u l-eżenzjoni tal-prezz innegozjat jew biex jiġi operat netwerk ta' broker crossing jew sistemi oħrajn ta' crossing.

L-għażla li t-tranzazzjonijiet jitwettqu fuq internalizzatur sistematiku hija bla hsara għar-reġim tal-internalizzaturi sistematiki stabbilit f'dan ir-Regolament. L-intenzjoni hi li jekk id-ditta tal-investment innifisha tissodisfa l-kriterji rilevanti stabbiliti f'dan ir-Regolament li skonthom titqies internalizzatur sistematiku f'dak is-sehem partikulari, it-tranzazzjoni tista' titwettaq b'dak il-mod; madankollu, jekk ma titqisx internalizzatur sistematiku f'dak is-sehem partikulari, id-ditta tal-investment tista' xorta waħda għandha tkun tista' twettaq it-tranzazzjoni fuq internalizzatur sistematiku iehor fejn tkun konformi mal-obbligi tal-aħjar twettiq tagħha u l-alternattiva tkun disponibbli għaliha. Barra minn hekk, sabiex ikun żgurat li n-negozjar multilaterali fir-rigward tal-ishma, irċevuti tad-depożiti, fondi nnegozjati fil-boroż (ETFs), ċertifikati u strumenti finanzjarji simili oħra jkun regolat kif xieraq, ditta tal-investment li topera sistema interna ta' tqabbil fuq bażi multilaterali għandha tkun awtorizzata bħala MTF. Għandu jiġi ċċarat li d-dispożizzjonijiet tal-aħjar twettiq stipulati fid-Direttiva 2014/65/KE għandhom ikunu applikati b'mod li ma jimpedixx l-obbligi tan-negozjar taħt dan ir-Regolament.

- (12) In-negozjar firċevuti tad-depożiti, ETFs, ċertifikati, strumenti finanzjarji simili u ishma għajr dawk ammessi għan-negozjar f'suq regolat hafna drabi isehh bl-istess mod, u jilhaq għan ekonomiku kważi identiku, bħan-negozjar fishma ammessi għan-negozjar f'suq regolat. Għaldaqstant, id-dispożizzjonijiet ta' trasparenza applikabbli għall-ishma ammessi għan-negozjar fi swieq regolati għandhom jiġu estiżi għal dawk l-istrumenti finanzjarji.
- (13) Filwaqt li, fil-principju, ir-rikonossiment tal-htieġa għal reġim ta' eżenzjonijiet minn trasparenza ta' qabel in-negozju sabiex jiġi appoġġjat il-funzjonament effiċjenti tas-swieq, id-dispożizzjonijiet ta' eżenzjoni attwali għall-ishma applikabbli fuq il-bażi tad-Direttiva 2004/39/KE u tar-Regolament tal-Kummissjoni (KE) Nru 1287/2006 ⁽¹⁾, jehtieġu li jiġu skrutinizzati rigward l-adekwatezza tagħhom f'termini ta' ambitu u kundizzjonijiet applikabbli. Sabiex tiġi żgurata applikazzjoni uniformi tal-eżenzjonijiet mit-trasparenza ta' qabel in-negozju fishma u eventwalment strumenti finanzjarji simili oħrajn u prodotti mhux tal-ekwità għal mudelli speċifiċi tas-suq u tipi u daqs ta' ordnijiet, l-Awtorità Superviżorja Ewropea (Awtorità Ewropea tat-Titoli u s-Swieq), stabbilita mir-Regolament 1095/2010 tal-Parlament Ewropew u tal-Kunsill ⁽²⁾ ('ESMA') għandha tivvaluta l-kompatibbiltà tat-talbiet individwali għall-applikazzjoni ta' eżenzjoni ma' regoli stabbiliti f'dan ir-Regolament u f'atti ddelegati previsti minn dan ir-Regolament. Il-valutazzjoni tal-ESMA għandha tkun fil-format ta' opinjoni skont l-Artikolu 29 tar-Regolament (UE) Nru 1095/2010. Barra minn hekk, l-eżenzjonijiet li jeżistu diġà għall-ishma għandhom jiġu reveduti mill-ESMA f'perjodu ta' żmien xieraq u għandha ssir valutazzjoni, li ssegwi l-istess proċedura, dwar jekk għadhomx konformi mar-regoli stipulati f'dan ir-Regolament u f'atti ddelegati futuri previsti f'dan ir-Regolament.
- (14) Il-kriżi finanzjarja esponiet dgħufijiet speċifiċi fil-mod kif issir disponibbli l-informazzjoni dwar l-opportunitajiet ta' negozjar u l-prezzijiet fl-istrumenti finanzjarji għajr l-ishma għall-partecipanti tas-suq, l-aktar f'termini ta' żmien, granularità, aċċess ekwu, u affidabbiltà. Għaldaqstant, għandhom jiġu introdotti fil-pront rekwiżiti ta' trasparenza ta' qabel in-negozjar u wara n-negozjar li jikkunsidraw il-karatteristiċi differenti u l-istrutturi tas-suq ta' tipi speċifiċi ta' strumenti finanzjarji għajr l-ishma, u għandhom jiġu kkalibrati għal tipi differenti ta' sistemi tan-negozjar, inklużi sistemi tar-reġistru tal-ordnijiet, dawk immotivati mill-kwotazzjonijiet, dawk ibridi, sistemi ta' nnegozjar b'irkanti perjodiċi u sistemi ta' negozjar bil-vuċi. Sabiex ikun provdut qafas tat-trasparenza b'sod għall-istrumenti finanzjarji rilevanti kollha, dawn għandhom japplikaw għal bonds, prodotti finanzjarji strutturati, kwoti tal-emissjonijiet u derivati li huma negozjati f'ċentru tan-negozjar. Għaldaqstant, l-eżenzjonijiet mit-trasparenza ta' qabel in-negozju u l-adattament tar-rekwiżiti fir-rigward tal-pubblikazzjoni differita għandhom ikunu biss disponibbli f'ċerti każijiet definiti.

⁽¹⁾ Regolament tal-Kummissjoni (KE) Nru 1287/2006 tal-10 ta' Awwissu 2006 li jimplimenta d-Direttiva 2004/39/KE tal-Parlament Ewropew u tal-Kunsill dwar l-obbligi tad-ditti ta' investment li jzommu r-reġistri, ir-rapportagġ tat-tranzazzjonijiet, it-trasparenza tas-suq, l-ammissjoni tal-istrumenti finanzjarji għan-negozjar, u t-termini ddefiniti għall-finijiet ta' dik id-Direttiva (ĠU L 241, 2.9.2006, p. 1).

⁽²⁾ Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

- (15) Huwa neċessarju li jiġi introdott livell xieraq ta' trasparenza tan-negożjar fis-swieq għal bonds, prodotti finanzjarji strutturati u derivati sabiex tiġi meghjuna l-valwazzjoni tal-prodotti kif ukoll l-effiċjenza tal-formazzjoni tal-prezz. Il-prodotti finanzjarji strutturati għandhom, partikularment, jinkludu l-aktar garanziji sostnuti b'assi kif definiti fl-Artikolu 2(5) tar-Regolament tal-Kummissjoni (KE) Nru 809/2004⁽¹⁾, li jinkludu fost l-ohrajn obbligi ta' dejn kollateralizzati.
- (16) Sabiex jiġu żgurati kundizzjonijiet applikabbli uniformi bejn iċ-ċentri tan-negożjar, għandhom japplikaw l-istess rekwiżiti ta' trasparenza ta' qabel in-negożjar u wara n-negożjar għat-tipi differenti ta' ċentri. Ir-rekwiżiti ta' trasparenza għandhom jiġu kalibrati għal tipi differenti ta' strumenti finanzjarji, inklużi l-ekwitajiet, il-bonds u d-derivati, filwaqt li jitqiesu l-interessi tal-investituri u tal-emittenti, inklużi l-emittenti tal-bonds tal-gvern, u l-likwidità tas-suq. Ir-rekwiżiti għandhom ikunu kkalibrati għal tipi differenti ta' negożjar, inkluż ir-reġistru tal-ordnijiet u s-sistemi mmotivati mill-kwotazzjonijiet bħat-talbiet għall-kwotazzjoni kif ukoll sistemi ta' senserija ibrida u bil-vuċi u jitqiesu d-daqs tat-tranzazzjoni, inkluż il-valur tal-iskambju u kriterji oħrajn rilevanti.
- (17) Sabiex jiġi evitat kull impatt negattiv fuq il-proċess tal-formazzjoni tal-prezzijiet, jehtieg li jiġi introdott mekkaniżmu xieraq tal-limitazzjoni tal-volum għall-ordnijiet magħmula f'sistemi bbażati fuq metodoloġija ta' negożjar li fiha l-prezz huwa ddeterminat skont prezz ta' riferenza u għal ċerti tranżazzjonijiet negożjati. Dak il-mekkaniżmu għandu jkollu limitazzjoni doppja, fejn limitazzjoni fuq il-volum tiġi applikata għal kull ċentru tan-negożjar li juża dawk l-eżenzjonijiet sabiex ċertu percentwal biss tan-negożji jkun jista' jsir fuq kull ċentru tan-negożjar, u, barra minn hekk, tkun applikata limitazzjoni ġenerali fuq il-volum li jekk tinqabeż twassal għas-sospensjoni tal-użu ta' dawk l-eżenzjonijiet madwar l-Unjoni. Fir-rigward tat-tranzazzjonijiet negożjati, dan għandu japplika biss għal dawk it-tranzazzjonijiet li jitwettqu fil-firxa ppeżata ta' volum attwali riflessa fir-reġistru tal-ordnijiet jew fil-kwotazzjonijiet tal-ġeneraturi tas-suq taċ-ċentru tan-negożjar li jopera dik is-sistema. Huwa għandu jeskludi t-tranzazzjonijiet negożjati fi stokks illikwidi, ishma, irċevuti tad-depożiti, ETFs, ċertifikati u strumenti finanzjarji simili oħra, u għal dawk it-tranzazzjonijiet li huma suġġetti għall-kundizzjonijiet li mhumix il-prezz attwali tas-suq peress li ma jikkontribwixx għall-proċess tal-formazzjoni tal-prezz.
- (18) Sabiex jiġi żgurat li n-negożjar li jitwettaq OTC ma jheddidx l-iskoperta effiċjenti tal-prezzijiet jew kundizzjonijiet ekwi u trasparenti għal kulhadd bejn il-mezzi ta' negożjar, ir-rekwiżiti ta' trasparenza xierqa ta' qabel in-negożjar għandhom japplikaw għad-ditti tal-investment li jinnegożjaw f'isimhom stess fl-istrumenti finanzjarji OTC sakemm jitwettaq fil-kapaċità tagħhom bħala internalizzaturi sistematiċi relatati mal-ishma, l-irċevuti tad-depożiti, ETFs, iċ-ċertifikati jew strumenti finanzjarji simili oħra li għalihom hemm suq likwidu, u bonds, prodotti strutturati ta' ffinanzjar, kwoti tal-emissjonijiet u derivati li huma nnegożjati f'ċentru tan-negożjar u li għalihom hemm suq likwidu.
- (19) Ditta tal-investimenti li teżekwixxi ordnijiet tal-klijenti bil-kapital prjoprju tagħha għandha tiġi kkunsidrata bħala internalizzatur sistematiku, sakemm it-tranzazzjonijiet ma jitwettqux barra ċentru tan-negożjar fuq bażi okkażjonali, ad hoc u irregolari. Għaldaqstant, internalizzaturi sistematiċi għandhom jiġu definiti bħala ditti tal-investment li, fuq bażi organizzata, frekwenti, sistematika u sostanzjali, jinnegożjaw f'isimhom stess billi jeżekwixxu ordnijiet tal-klijenti barra ċentru tan-negożjar. Ir-rekwiżiti għal internalizzaturi sistematiċi f'dan ir-Regolament għandhom japplikaw għal ditta tal-investment biss b'raba ma' kull strument finanzjarju uniku, pereżempju fil-livell tal-kodiċi ISIN, li fih tkun internalizzatur sistematiku. Sabiex tiġi żgurata l-applikazzjoni oggettiva u effettiva tad-definizzjoni ta' internalizzatur sistematiku għad-ditti tal-investment, għandu jkun hemm limitu minimu predeterminat għall-internalizzaturi sistematiċi li jkun fih speċifikazzjoni eżatta ta' xi tfisser bażi frekwenti, sistematika u sostanzjali.
- (20) Filwaqt li OTF hija kwalunkwe sistema jew faċilità li fiha interessi ta' partijiet terzi multipli għal xiri u bejgħ jinteraġixxu fis-sistema, l-internalizzatur sistematiku ma għandux jithalla jiġbor flimkien interessi ta' partijiet terzi għal xiri u bejgħ. Pereżempju, l-hekk imsejha pjattaforma ta' operatur wiehed, fejn in-negożju dejjem isir ma' ditta tal-investment waħda, għandha titqies internalizzatur sistematiku jekk hija tikkonforma mar-rekwiżiti ta' dan ir-Regolament. Madankollu, l-hekk imsejha pjattaforma ta' operaturi multipli, b'operaturi multipli li jaġixxu għall-istess strument finanzjarju, m'għandhiex titqies bħala internalizzatur sistematiku.
- (21) L-internalizzaturi sistematiċi għandhom ikunu jistgħu jiddeċiedu, abbażi tal-politika kummerċjali tagħhom u b'mod oggettiv u nondiskriminatorju l-klijenti li lilhom jagħtu aċċess għall-kwotazzjonijiet tagħhom, billi jkunu intitolati jiddistingwu bejn kategoriji ta' klijenti, u għandhom ikunu wkoll intitolati li jqisu distinzjonijiet bejn il-klijenti, pereżempju fir-rigward tar-riskju tal-kreditu. L-internalizzaturi sistematiċi m'għandhomx ikunu obbligati jippubblikaw il-kwotazzjonijiet vinkolanti, jesegwixxu ordnijiet tal-klijenti u jagħtu aċċess għall-kwotazzjonijiet tagħhom

⁽¹⁾ Regolament tal-Kummissjoni (KE) Nru 809/2004 tad-29 ta' April 2004 li jimplimenta d-Direttiva 2003/71/KE tal-Parlament Ewropew u tal-Kunsill dwar l-informazzjoni inkluża fil-prospetti u kif ukoll il-format, l-inkorporazzjoni b'referenza u l-pubblikazzjoni ta' prospetti bħal dawn u d-disseminazzjoni tar-reklami (ĠU L 149, 30.4.2004, p. 1).

fir-rigward tat-tranzazzjonijiet mhux ta' ekwità akbar mid-daqs speċifiku għall-istrument finanzjarju. Il-konformità tal-internalizzaturi sistematiċi mal-obbligi tagħhom għandha tiġi kkontrollata mill-awtoritajiet kompetenti u lil dawn l-awtoritajiet għandha tingħata l-informazzjoni li tippermettilhom jagħmlu dan.

- (22) Mhijiex l-intenzjoni ta' dan ir-Regolament li jobbliga l-applikazzjoni tar-regoli ta' trasparenza ta' qabel in-negozjar għal tranzazzjonijiet imwettaq fuq bażi OTC, hlief għal dawk f'internalizzatur sistematiku.
- (23) Id-dejta tas-suq għandha tkun disponibbli faċilment u minnufih għall-utenti f'format diżaggregat kemm jista' jkun sabiex tippermetti lill-investituri, u lill-fornituri tas-servizz tad-dejta li jaqdu l-bżonnijiet tagħhom, sabiex jadattaw soluzzjonijiet tad-dejta sal-ogħla grad possibbli. Għaldaqstant, id-dejta tat-trasparenza ta' qabel in-negozjar u wara n-negozjar għandha ssir disponibbli għall-pubbliku b'mod "diżaggregat" sabiex jonqsu l-ispejjeż għall-partecipanti tas-suq meta jixtru d-dejta.
- (24) Id-Direttiva 95/46/KE tal-Parlament Ewropew u tal-Kunsill ⁽¹⁾ u r-Regolament (KE) Nru 45/2001 tal-Parlament Ewropew u tal-Kunsill ⁽²⁾ għandhom ikunu kompletament applikabbli għall-iskambju, it-trażmissjoni u l-ipproċessar ta' dejta personali għall-finijiet ta' dan ir-Regolament, b'mod partikolari għat-Titolu IV, mill-Istati Membri u l-ESMA.
- (25) Meta wiehed jikkunsidra li l-ftehim milhuq mill-partijiet fis-summit ta' Pittsburgh tal-G20 fil-25 ta' Settembru 2009 sabiex fejn ikun xieraq in-negozjar f'kuntratti ta' derivati OTC standardizzati jibda' jsir f'boroż jew pjattaformi elettronici ta' negozjar, għandha tiġi definita proċedura regolatorja formali sabiex jiġi obligat in-negozjar bejn kontropartijiet finanzjarji u kontropartijiet mhux finanzjarji kbar fid-derivati kollha li ġew ikkunsidrati bħala eliġibbli għall-ikklerjar u li huma likwidi biżżejjed sabiex jitwettqu f'firxa ta' centri tan-negozjar soġġetti għal regolament komparabbli u li jippermettu lill-partecipanti jinnegozjaw ma' kontropartijiet multipli. Il-valutazzjoni tal-likwidità suffiċjenti għandha tqis il-karatteristiċi tas-suq fil-livell nazzjonali fosthom elementi bħal l-għadd u t-tip ta' partecipanti tas-suq f'suq partikolari, u l-karatteristiċi tat-tranzazzjonijiet, bħad-daqs u l-frekwenza tat-tranzazzjonijiet f'dak is-suq.

Suq likwidu fi klassi ta' prodott tad-derivati se jkun karatterizzat minn għadd kbir ta' partecipanti attivi tas-suq, inkluża tahlita adegwata ta' fornituri u assorbituri ta' likwidità, meta mqabbel mal-għadd ta' prodotti nnegozjati, li sikwit jesegwixxu tranzazzjonijiet f'dawk il-prodotti f'daqsijiet iżgħar minn daqs li huwa kbir fl-iskala. Din l-attività fis-suq għandha tiġi indikata b'għadd kbir ta' offerti ta' stennija ta' xiri u bejgħ fid-derivati rilevanti, li jwassal għal spread dejjaq għal tranzazzjoni ta' daqs normali tas-suq. Il-valutazzjoni ta' likwidità suffiċjenti għandha tirrikonoxxi li l-likwidità ta' derivat tista' tvarja b'mod sinifikanti skont il-kundizzjonijiet tas-suq u taċ-ċiklu tal-hajja.

- (26) Meta wiehed jikkunsidra l-ftehim milhuq mill-partijiet fil-G20 f'Pittsburgh fil-25 ta' Settembru 2009 sabiex minn naha wahda, fejn ikun xieraq, in-negozjar f'kuntratti ta' derivati OTC standardizzati jibda' jsir fil-boroż jew pjattaformi elettronici ta' negozjar, u min-naha l-oħra, il-likwidità relattivament aktar baxxa ta' diversi derivati OTC, ikun xieraq li tiġi fornita firxa adegwata ta' centri eliġibbli li fihom ikun jista' jsehh negozjar skont dak l-impenn. Iċ-ċentri eliġibbli kollha għandhom ikunu soġġetti għal rekwiżiti regolatorji allinjati mill-qrib f'termini ta' aspetti organizzazzjonali u operattivi, l-arrangamenti sabiex jiġu mitigati kunflitti ta' interess, sorveljanza tal-attività kollha ta' negozjar, it-trasparenza ta' qabel in-negozjar u wara n-negozjar ikkalibrata mill-istrument finanzjarju u t-tipi ta' sistema tan-negozjar, u biex interessi ta' negozjar ta' partijiet terzi multipli jkunu jistgħu jinteraġixxu flimkien. Madanakollu l-possibbiltà li l-operaturi ta' centri jirrangaw tranzazzjonijiet skont dak l-impenn bejn partijiet terzi multipli b'mod diskrezzjonali għandha tiġi prevista sabiex jitjiebu l-kundizzjonijiet għall-eżekuzzjoni u l-likwidità.
- (27) L-obbligu li jiġu konkluzi tranzazzjonijiet f'derivati li jappartjenu għal klassi ta' derivati li giet iddikjarata suġġetta għall-obbligu tan-negozjar f'suq regolat, MTF, OTF jew centru tan-negozjar ta' pajjiż terz m'għandux japplika għall-komponenti tas-servizzi ta' tnaqqis tar-riskju wara n-negozjar li jnaqqsu r-riskji mhux tas-suq f'portafolli ta' derivati inklużi portafolli ta' derivati ta' OTC eżistenti skont ir-Regolament (UE) Nru 648/2012 mingħajr ma jibdlu r-riksju tas-suq tal-portafolli. Barra minn hekk, filwaqt li ma jkunx xieraq li ssir dispożizzjoni speċifika għall-kompressjoni tal-portafolli, dan ir-Regolament mhux mahsub bix jipprevjeni l-użu ta' servizzi oħrajn ta' tnaqqis tar-riskju wara n-negozjar.

⁽¹⁾ Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU L 281, 23.11.1995, p. 31).

⁽²⁾ Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dak id-data (ĠU L 8, 12.1.2001, p. 1).

- (28) L-obbligi ta' negozjar stabbiliti għal dawk id-derivati għandhom jippermettu għal kompetizzjoni effiċjenti bejn iċ-ċentri tan-negozjar eliġibbli. Għaldaqstant, dawk iċ-ċentri tan-negozjar ma għandhomx ikunu jistgħu jkollhom il-prestensjoni għal drittijiet esklussivi relatati ma' kwalunkwe derivat soġġett għal dak l-obbligu ta' negozjar u b'hekk jipprevjeni ċentri tan-negozjar ohra milli joffru negozjar f'dawk l-istrumenti finanzjarji. Minhabba l-kompetizzjoni effettiva bejn iċ-ċentri tan-negozjar għad-derivati, huwa essenzjali li iċ-ċentri tan-negozjar ikollhom aċċess nondiskriminatorju u trasparenti għall-CCPs. Aċċess nondiskriminatorju għal CCP għandu jfisser li ċentru tan-negozjar għandu d-dritt għal trattament nondiskriminatorju f'termini ta' kif kuntratti nnegozjati fil-pjattaforma tiegħu jkunu trattati f'termini ta' rekwiżiti ta' kollateral u n-netting ta' kuntratti ekonomikament ekwivalenti u l-kontromargi-nazzjoni ma' kuntratti korrelati kklerjati mill-istess CCP, u tariffi tal-ikklerjar nondiskriminatorji.
- (29) Is-setgħat tal-awtoritajiet kompetenti għandhom jiġu komplimentati b'mekkaniżmu espliċitu li jipprojbixxi jew jillimita l-kummerċjalizzazzjoni, id-distribuzzjoni u l-bejgħ ta' kwalunkwe strument finanzjarju jew depożitu strutturat li jgħib miegħu tħassib serju rigward il-protezzjoni tal-investitur, il-funzjonament ordnat u l-integrità tas-swieq finanzjarji, jew suq tal-komoditajiet, jew l-istabbiltà tas-sistema finanzjarja shiha jew parti minnha, flimkien ma' setgħat ta' koordinazzjoni u kontinġenza xierqa għall-ESMA jew, għal depożiti strutturati, l-Awtorità Superviżorja Ewropea (Awtorità Bankarja Ewropea) (EBA), stabbilita bir-Regolament (UE) Nru 1093/2010 tal-Parlament Ewropew u tal-Kunsill⁽¹⁾. L-eżerċizzju ta' setgħat bħal dawn mill-awtoritajiet kompetenti u, f'każijiet eċċezzjonali, mill-ESMA jew l-EBA, għandu jkun soġġett għall-htieġa li jiġu ssodifati għadd ta' kundizzjonijiet speċifiċi. Meta dawk il-kundizzjonijiet ikunu sodisfatti, l-awtorità kompetenti jew, f'każijiet eċċezzjonali, l-ESMA jew l-EBA, għandha tkun tista' timponi projbizzjoni jew restrizzjoni fuq bażi prekawżjonarja qabel ma strument finanzjarju jew depożitu strutturali jiġi kkummerċjalizzat, distribwit jew mibjugħ lill-klijenti.

Dawk is-setgħat ma jimplikaw l-ebda obbligu fuq awtorità kompetenti, fuq l-ESMA jew fuq l-EBA, li jintroduċu jew japplikaw proċess ta' approvazzjoni jew ta' liċenzjar ta' prodott, u lanqas ma jehilsu lid-ditti tal-investment mir-responsabilità tagħhom li jikkonformaw mar-rekwiżiti rilevanti kollha stabbiliti f'dan ir-Regolament u fid-Direttiva 2014/65/UE. Il-funzjonament ordnat u l-integrità tas-swieq tal-komoditajiet għandhom jiddahhlu bħala kriterji għall-intervent mall-awtoritajiet kompetenti sabiex tkun tista' tittiehed azzjoni li tagħmel tajjeb għall-esternalitajiet negattivi possibbli fis-swieq tal-komoditajiet mill-attivitajiet fuq is-swieq finanzjarji. Dan huwa veru, b'mod partikulari, għas-swieq tal-komoditajiet agrikoli li l-ghan tagħhom huwa li jassiguraw provvista sikura ta' ikel għall-popolazzjoni. F'dawk il-każijiet, il-miżuri għandhom jiġu kkordinati mal-awtoritajiet kompetenti għas-swieq tal-komoditajiet ikkonċernati.

- (30) L-awtoritajiet kompetenti għandhom jinnotifikaw lill-ESMA dwar id-dettalji ta' kwalunkwe talba tagħhom sabiex inaqqsu pożizzjoni relatata ma' kuntratt derivattiv, dwar kwalunkwe limitu ta' darba, kif ukoll dwar kwalunkwe limitu ta' pożizzjonijiet ex-ante sabiex titjeb il-koordinazzjoni u l-konverġenza ta' kif ikunu applikati dawk is-setgħat. Id-dettalji essenzjali ta' kwalunkwe limitu ta' pożizzjonijiet ex-ante applikat minn awtorità kompetenti għandhom jiġu ppubblikati fuq is-sit elettroniku tal-ESMA.
- (31) L-ESMA għandha tkun tista' titlob informazzjoni mingħand kwalunkwe persuna rigward il-pożizzjoni tagħhom relatata ma' kuntratt derivat, titlob li dik il-pożizzjoni tintnaqqas, kif ukoll tillimita l-abbiltà ta' persuni li jwettqu tranżazzjonijiet individwali relatati mad-derivati ta' komoditajiet. Imbagħad, l-ESMA għandha tinnotifika lill-awtoritajiet kompetenti rilevanti bil-miżuri li ttipponi li jitwettqu u għandha tippubblika dawk il-miżuri.
- (32) Id-dettalji tat-tranżazzjonijiet fl-istrumenti finanzjarji għandhom jiġu rrapportati lill-awtoritajiet kompetenti sabiex jippermettulhom jidentifikaw u jinvestigaw każijiet potenzjali ta' abbuż tas-suq, sabiex jimmonitorjaw li jkun hemm funzjonament gust u ordnat tas-swieq, kif ukoll jimmonitorjaw l-attivitajiet tad-ditti tal-investment. L-ambitu ta' dik is-sorveljanza jinkludi l-istrumenti finanzjarji kollha li huma nnegozjati f'ċentru tan-negozjar u strumenti finanzjarji meta s-sottostanti jkun strument finanzjarju nnegozjat f'ċentru tan-negozjar jew meta s-sottostanti jkun indiċi jew basket kompost minn strumenti finanzjarji nnegozjati f'ċentru tan-negozjar. L-obbligu għandu japplika irrispettivament jekk dawn it-tranżazzjonijiet fi kwalukwe minn dawk l-istrumenti finanzjarji twettqux f'ċentru tan-negozjar jew le. Sabiex jiġi evitat piż amministrattiv żejjed fuq id-ditti tal-investment, l-istrumenti finanzjarji li mhumix suxxettibbli għall-abbuż tas-suq għandhom jiġu esklużi mill-obbligu ta' rapportar. Ir-rapporti għandhom jużaw identifikatur ta' entità legali konformi mal-impenji tal-G-20. L-ESMA għandha tirrapporta lill-Kummissjoni dwar il-funzjonament ta' tali rapportar lill-awtoritajiet kompetenti u l-Kummissjoni għandha tiegħu passi biex tippromovi xi tibdil fejn xieraq.

⁽¹⁾ Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

- (33) L-operatur ta' ċentru tan-negozjar għandu jipprovdi lill-awtorità kompetenti tiegħu dejta ta' referenza tal-istrument finanzjarji rilevanti. Dawk in-notifiki għandhom jiġu trażmessi mill-awtoritajiet kompetenti mingħajr dewmien lill-ESMA, li għandha tippubblikahom minnufih fuq il-websajt tagħha sabiex tippermetti lill-awtoritajiet kompetenti jużaw, janalizzaw u jiskambjaw rapporti tat-tranzazzjonijiet.
- (34) Sabiex jaqdu l-għan tagħhom bħala għodda tal-monitoraġġ tas-suq, ir-rapporti ta' tranzazzjonijiet għandhom jidentifikaw il-persuna li tkun hadet id-deċiżjoni tal-investment, kif ukoll dawk responsabbli mill-eżekuzzjoni tagħha. Apparti r-regim ta' trasparenza previst fir-regolament (UE) Nru 236/2012 tal-Parlament Ewropew u tal-Kunsill ⁽¹⁾, l-immarkar ta' bejgħ bin-nieqes jipprovdi informazzjoni supplementari siewja li tippermetti lill-awtoritajiet kompetenti jimmonitorjaw il-livelli ta' bejgħ bin-nieqes. Huwa mehtieg li l-awtoritajiet kompetenti jkollhom aċċess shiħ għar-rekords fl-istadji kollha fl-eżekuzzjoni tal-ordni, mid-deċiżjoni inizjali għan-negozjar, sat-twettiq tagħha. Għaldaqstant, id-ditti tal-investment għandhom iżommu rekords tal-ordnijiet u tat-tranzazzjonijiet kollha tagħhom fl-istrumenti finanzjarji, u l-operaturi tal-pjattaformi huma mehtieġa jżommu r-rekords tal-ordinijiet kollha sottomessi fis-sistemi tagħhom. L-ESMA għandha tikkoordina l-iskambju tal-informazzjoni fost l-awtoritajiet kompetenti sabiex tiżgura li jkollhom aċċess għar-rekords tat-tranzazzjonijiet u l-ordinijiet kollha, inklużi dawk imdahhla fi pjattaformi li joperaw barra mit-territorju tagħhom, fl-istrumenti finanzjarji taht is-supervizzjoni tagħhom.
- (35) Għandu jiġi evitat ir-rapportar doppju tal-istess informazzjoni. Ir-rapporti sottomessi fir-repożitorji tat-tranzazzjonijiet reġistrati jew rikonoxxuti skont ir-Regolament (UE) Nru 648/2012 għall-istrumenti finanzjarji rilevanti li fihom l-informazzjoni mehtieġa kollha għall-finijiet ta' rapportar tat-tranzazzjonijiet ma għandhomx ikunu mehtieġa jiġu rrapportati lill-awtoritajiet kompetenti, iżda għandhom jiġu trażmessi lilhom permezz tar-repożitorji tat-tranzazzjonijiet. Ir-Regolament (UE) Nru 648/2012 għandu jiġi emendat skont dak.
- (36) Kwalunkwe skambju jew trażmissjoni ta' informazzjoni mill-awtoritajiet kompetenti għandhom isiru skont ir-regoli dwar it-trasferiment ta' dejta personali kif stabbilit fid-Direttiva 95/46/KE. Kwalunkwe skambju jew trażmissjoni ta' informazzjoni mill-ESMA għandhom isiru skont ir-regoli dwar it-trasferiment tad-dejta personali kif stabbilit fir-Regolament (KE) Nru 45/2001, li għandu jkun applikabbli bis-shiħ għall-ipproċessar ta' dejta personali għall-finijiet ta' dan ir-Regolament.
- (37) Ir-Regolament (UE) Nru 648/2012 jistabbilixxi l-kriterji li skonthom klassijiet ta' derivati OTC għandhom ikunu soġġetti għall-obbligu ta' kklerjar. Jipprevjeni d-distorsjonijiet fil-kompetittività billi jeżiġi aċċess nondiskriminatorju għas-CCPs li joffru kklerjar ta' derivati OTC lil ċentri tan-negozjar u aċċess nondiskriminatorju għat-taqsimiet tan-negozjar taċ-ċentri tan-negozjar lis-CCPs li joffru kklerjar ta' derivati OTC. Peress li d-derivati OTC huma definiti bħala kuntratti derivati li l-eżekuzzjoni tagħhom ma jsirx f'suq regolat, hemm bżonn li jiġu introdotti rekwiżiti simili għas-swieq regolati taht dan ir-Regolament. Id-derivati negozjati fi swieq regolati għandhom ukoll ikunu kklerjati ċentralment.
- (38) Minbarra r-rekwiżiti fid-Direttiva 2004/39/KE u fid-Direttiva 2014/65/UE li jipprevjenu lill-Istati Membri milli jillimitaw l-aċċess mingħajr raġuni għall-infrastruttura ta' wara n-negozjar, bħal CCP u arrangamenti ta' saldi, huwa neċessarju li dan ir-Regolament inehhi diversi ostakoli kummerċjali oħrajn li jistgħu jintużaw sabiex jipprevjenu l-kompetizzjoni fl-ikklerjar tal-istrumenti finanzjarji. Sabiex jiġu evitati Prattiki diskriminatorji, is-CCPs għandhom jaċċettaw li jikklerjaw it-tranzazzjonijiet imwettqa f'ċentri tan-negozjar differenti, sakemm dawn iċ-ċentri jikkonformaw mar-rekwiżiti operattivi u tekniċi stabbiliti mis-CCP, inklużi r-rekwiżiti tal-ġestjoni tar-riksju. L-aċċess għandu jingħata minn CCP jekk ċerti kriterji ta' aċċess speċifikati fl-istandards tekniċi regolatorji jiġu sodisfatti. Fir-rigward tas-CCPs stabbiliti godda li ġew awtorizzati jew rikonoxxuti għal perjodu ta' anqas minn tliet snin meta jidhol fis-seħh dan ir-Regolament, fir-rigward ta' titoli trasferibbli u strumenti tas-swieq tal-flus, għandu jkun hemm il-possibiltà li l-awtoritajiet kompetenti japprovaw perjodu tranżizzjonali ta' mhux aktar minn sentejn u nofs qabel ma jkun esposti għal aċċess nondiskriminatorju shiħ fir-rigward tat-titoli trasferibbli u strumenti tas-swieq tal-flus. Madankollu, jekk CCP tagħżel li tuża l-arrangament tranżizzjonali, hija ma għandhiex tkun tista' tibbenefika mid-drittijiet ta' aċċess għal ċentru tan-negozjar skont dan ir-Regolament għal kemm idum fis-seħh l-arrangament tranżizzjonali. Barra minn hekk, l-ebda ċentru tan-negozjar b'rabta mill-qrib ma' dik is-CCP ma għandu jkun jista' jibbenefika mid-drittijiet tal-aċċess għal CCP skont dan ir-regolament għal kemm idum fis-seħh l-arrangament tranżizzjonali.

⁽¹⁾ Regolament (UE) Nru 236/2012 tal-Parlament Ewropew u tal-Kunsill tal-14 ta' Marzu 2012 dwar bejgħ bin-nieqes u ċerti aspetti tas-swaps ta' inadempjenza tal-kreditu (ĠU L 86, 24.3.2012, p. 1).

- (41) Il-forniment ta' servizzi minn ditti minn pajjiżi terzi fl-Unjoni huwa sogggett għar-reġimi u r-rekwiżiti nazzjonali. Dawk ir-reġimi huma ddifferenzjati hafna u d-ditti awtorizzati skonthom ma jgawdux il-libertà li jipprovdu servizzi u d-dritt ta' stabbiliment f'Stati Membri oħra għajr dak fejn huma stabbililiti. Huwa xieraq li jiġi introdott qafas regolatorju komuni fil-livell tal-Unjoni. Ir-reġim għandu jarmonizza l-qafas frammentat eżistenti, jiżgura ċ-ċertezza u t-trattament uniformi tad-ditti minn pajjiżi terzi li jaċċessaw l-Unjoni, jiżgura li tkun twestqet valutazzjoni tal-ekwivalenza effettiva mill-Kummissjoni fir-rigward tal-qafas prudenzjali u ta' kondotta tan-negozju tal-pajjiżi terzi u għandu jipprovdi għal livell paragonabbli ta' protezzjoni għall-klijenti fl-Unjoni li jirċievu servizzi minn ditti minn pajjiżi terzi.

Fl-applikazzjoni tar-regim, il-Kummissjoni u l-Istati Membri għandhom jagħtu prijorità lill-oqsma koperti mill-impenji tal-G-20 u l-ftehimiet mal-akbar shab ta' negozjar tal-Unjoni u għandhom jagħtu każ ir-rwol ċentrali li għandha l-Unjoni fis-swieq finanzjarji dinjin u jiżguraw li l-applikazzjoni ta' rekwiżiti ta' pajjiżi terzi ma tipprevenix lill-investituri u l-emittenti tal-Unjoni milli jinvestu f'finanzjament jew jakkwistawh minn pajjiżi terzi jew investituri u emittenti ta' pajjiżi terzi milli jinvestu, jiġġeneraw kapital jew jakkwistaw servizzi finanzjarji ohra fis-swieq tal-Unjoni sakemm dak mhuwiex mehtieġ għal raġunijiet prudenzjali oġġettivi u msejsa fuq l-evidenza. Fit-twertiq tal-valutazzjonijiet, il-Kummissjoni għandha tqis l-Objettivi u l-Prinċipji tar-regolament dwar it-Titoli tal-Organizzazzjoni Internazzjonali tal-Kummissjonijiet tat-Titoli (IOSCO) u tar-rakkomandazzjonijiet tagħha, kif emendati u interpretati mill-IOSCO.

Fejn ma tista' tittiehed deċizzjoni li tiddetermina l-ekwivalenza effettiva, il-provvista ta' servizzi minn ditti minn pajjiżi terzi fl-Unjoni tibqa' suġġetta għar-regimi nazzjonali. Il-kummissjoni għandha tniedi il-valutazzjoni tal-ekwivalenza fuq inizjattiva tagħha. L-Istati Membri għandhom ikunu jistgħu jindikaw l-interess tagħhom li ċertu pajjiż terz jew ċerti pajjiżi terzi jkunu suġġetti għall-valutazzjoni tal-ekwivalenza mwettqa mill-Kummissjoni, mingħajr ma dawn l-indikazzjonijiet jkunu jorbtu lill-Kummissjoni li tibda l-proċess ta' ekwivalenza. Il-valutazzjoni tal-ekwivalenza għandha tkun ibbażata fuq l-eżitu; hija għandha tivvaluta sa liema punt il-qafas regolatorju u supervizorju rispettiv ta' pajjiżi terzi jikseb effetti regolatorji simili u adegwati u sa liema punt dan jissodisfa l-istess għanijiet bħal-liġi tal-Unjoni. Meta tibda dawk il-valutazzjonijiet ta' ekwivalenza, il-Kummissjoni għandha tkun tista' tipprijoritizza fost il-ġurisdizzjonijiet ta' pajjiżi terzi billi tqis ir-relevanza tal-eżitu tal-ekwivalenza għad-ditti u l-klijenti tal-Unjoni, l-eżistenza ta' ftehimiet ta' supervizjoni u ta' kooperazzjoni bejn il-pajjiż terz u l-Istati Membri, l-eżistenza ta' sistema ekwivalenti effettiva għar-rikonoxximent tad-ditti tal-investment awtorizzati skont regimi barranin, kif ukoll l-interess u r-rieda tal-pajjiż terz li jieħdu sehem fil-proċess ta' valutazzjoni tal-ekwivalenza. Il-Kummissjoni għandha tissorvelja kwalunkwe tibdil sinifikanti fil-qafas regolatorju u supervizorju tal-pajjiż terz u tirrivedi d-deċizzjonijiet ta' ekwivalenza, meta jkun il-każ.

- (42) Taht dan ir-Regolament, il-forniment ta' servizzi mingħajr ferġat għandu jkun limitat għal kontropartijiet eliġibbli u għall-klijenti professjonali per se. Għandu jkun soġġett għal reġistrazzjoni mill-ESMA u supervizjoni fil-pajjiż terz. Għandu jkun hemm arranġamenti xierqa ta' kooperazzjoni bejn l-ESMA u l-awtoritajiet kompetenti fil-pajjiż terz.
- (43) Id-dispożizzjonijiet f'dan ir-Regolament li jirregolaw il-forniment ta' servizzi jew twettiq ta' attivitajiet minn ditti minn pajjiżi terzi ma għandux jaffettwa l-possibbiltà li persuni stabbiliti fl-Unjoni jirċievu servizzi ta' investment minn ditta minn pajjiż terz fuq inizjattiva esklussiva tagħhom jew li ditti tal-investment tal-Unjoni jew istituzzjonijiet ta' kreditu jirċievu servizzi jew attivitajiet ta' investment minn ditta minn pajjiż terz fuq inizjattiva esklussiva tagħhom stess jew li klijent jirċievi servizzi ta' investment minn ditta minn pajjiż terz fuq inizjattiva esklussiva tiegħu stess permezz tal-medjazzjoni ta' tali istituzzjoni tal-kreditu jew ditta tal-investment. Meta ditta minn pajjiż terz tipprovdi servizzi fuq inizjattiva esklussiva ta' persuna stabbilita fl-Unjoni, is-servizzi m'għandhomx jitqiesu li ngħataw fit-territorju tal-Unjoni. Meta ditta minn pajjiż terz tissollecita klijenti jew klijenti potenzjali fl-Unjoni jew tippromwovi jew tiriklama servizzi jew attivitajiet ta' investment flimkien ma servizzi ancillari fl-Unjoni, dawn ma għandhomx jitqiesu bħala servizz pprovdut fuq l-inizjattiva esklussiva tal-klijent.
- (44) Fir-rigward tar-rikonoxximent ta' ditti minn pajjiżi terzi, u f'konformità mal-obbligi internazzjonali tal-Unjoni skont ir-regolament li jistabbilixxi l-Organizzazzjoni Dinjija tal-Kummerċ, inkluż il-Ftehim Ġenerali dwar il-Kummerċ fis-Servizzi, deċizzjonijiet li jiddeterminaw li l-oqsfa regolatorji u supervizorji ta' pajjiżi terzi jkunu ekwivalenti għall-qafas regolatorji u supervizorji tal-Unjoni għandhom jiġu adottati biss jekk il-qafas ġuridiku u supervizorju tal-pajjiż terz tipprevedi sistema ekwivalenti effikaċi għar-rikonoxximent ta' ditti tal-investmentkontropartijiet taht sistemi legali barranin f'konformità, fost l-ohrajn, mal-objettivi u mal-istandards regolatorji ġenerali stabbiliti mill-G-20 f'Settembru 2009 għat-titjib tat-trasparenza fis-swieq tad-derivati, għat-taffija tar-riskji sistemici u l-protezzjoni kontra l-abbuż tas-suq. Tali sistema għandha titqies bħala ekwivalenti jekk tiżgura li r-riżultat sostanzjali tal-qafas regolatorju applikabbli jkun simili għar-rekwiżiti tal-Unjoni, u għandha titqies bħala effikaċi jekk dawk ir-regoli jkunu qed jiġu applikati b'mod konsistenti.
- (45) Sehhet firxa ta' prattiki frawdamenti fis-swieq sekondarji spot tal-kwoti tal-emissjonijiet (EUA) li tista' thedded il-fiducja fl-iskemi ta' negozjar tal-emissjonijiet, stabbiliti mid-Direttiva 2003/87/KE tal-Parlament Ewropew u ta-Kunsill ⁽¹⁾, u qed jittieħdu miżuri sabiex tissaħħaħ is-sistema tar-registri tal-EUA u l-kondizzjonijiet biex jinfetħ kont fil-kummerċ tal-EUAs. Sabiex tissaħħaħ l-integrità u jithares il-funzjonament effiċjenti ta' dawk is-swieq, fosthom supervizjoni komprensiva tal-attività tan-negozjar, huwa xieraq li l-miżuri mehuda skont id-Direttiva

⁽¹⁾ Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva tal-Kunsill 96/61/KE (ĠU L 275, 25.10.2003, p. 32).

2003/87/KE jiġu komplimentati billi l-kwoti tal-emissjonijiet jingiebu kompletament taht il-kamp ta' applikazzjoni ta' dan ir-Regolament u d-Direttiva 2014/65/UE, kif ukoll tar-Regolament (UE) Nru 596/2014 tal-Parlament Ewropew u tal-Kunsill ⁽¹⁾ u tad-Direttiva 2014/57/UE tal-Parlament Ewropew u tal-Kunsill ⁽²⁾ billi jiġu kklassifikati bħala strumenti finanzjarji.

- (46) Il-Kummissjoni għandha tingħata s-setgħa li tadotta atti ddelegati skont l-Artikolu 290 tat-TFUE. B'mod partikolari, l-atti ddelegati għandhom jiġu adottati fir-rigward tal-estensjoni tal-ambitu ta' ċerti dispożizzjonijiet ta' dan ir-Regolament għall-banek ċentrali ta' pajjiżi terzi, dettalji speċifiċi rigward id-definizzjonijiet, id-dispożizzjonijiet speċifiċi relatati mal-ispejjeż għad-disponibbiltà tad-dejta tas-suq, aċċess għall-kwotazzjonijiet, id-daqsijiet li għalihom jew għal inqas minnhom ditta għandha tidhol fi tranżazzjonijiet ma' kwalunkwe klient iehor li lillu tkun disponibbli kwotazzjoni, kompressjoni tal-portafollu d-determinazzjoni ulterjuri ta' meta jkun jeżisti thassib sinifikanti rigward il-protezzjoni tal-investitur jew theddid għall-protezzjoni tal-investitur, għall-funzjonament ordnat u għall-integrità tas-swieq finanzjarji, jew tas-swieq tal-komoditajiet jew għall-istabbiltà tas-sistema finanzjarja kollha tal-Unjoni jew parti minnha jistgħu jiġġustifikaw azzjoni mill-ESMA, mill-EBA jew mill-awtoritajiet kompetenti, l-estensjoni tal-perjodu transitorju ta' dan ir-Regolament għal ċertu perjodu ta' żmien u fir-rigward tal-esklużjoni ta' skambju ta' derivattivi ta' kummerċ mill-ambitu ta' ċerti dispożizzjonijiet ta' dan ir-Regolament għal ċertu perjodu ta' żmien. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, anke fil-livell ta' esperti. Il-Kummissjoni, meta thejji u tfassal atti delegati, għandha tiżgura t-trażmissjoni simultanja, f'waqtha u xierqa ta' dokumenti rilevanti lill-Parlament Ewropew u lill-Kunsill.
- (47) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, lill-Kummissjoni għandhom jiġu kkonferiti setgħat ta' implimentazzjoni relatati mal-adozzjoni tad-deċiżjoni tal-ekwivalenza fir-rigward ta' oqfsa legali u ta' superviżjoni ta' pajjiżi terzi għall-forniment ta' servizzi minn ditti minn pajjiżi terzi jew ċentri tan-negozjar ta' pajjiżi terzi, għall-iskop li tiġi determinata l-eligibbiltà bħala ċentri tan-negozjar għad-derivati soġġetti għall-obbligu tan-negozjar, u ta' aċċess għal CCPs ta' pajjiżi terzi u ċentri tan-negozjar ta' pajjiżi terzi għal ċentri tan-negozjar u CCPs stabbiliti fl-Unjoni. Dawn is-setgħat għandhom jiġu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill ⁽³⁾.
- (48) Peress li l-oġettivi ta' dan ir-Regolament, jiġifieri li jiġu stabbiliti rekwiżiti uniformi relatati ma' strumenti finanzjarji rigward l-iżvelar ta' dejta tan-negozju, ir-rappurtar ta' tranżazzjonijiet lill-awtoritajiet kompetenti, in-negozjar ta' derivati f'ċentri organizzati, l-aċċess non-diskriminatorju għas-CCPs, għaċ-ċentri tan-negozjar u lpunti referenzjarji, is-setgħat ta' intervenzjoni tal-prodott u s-setgħat dwar il-ġestjoni tal-pożizzjoni u l-limiti tal-pożizzjoni, il-provvista ta' servizzi jew attivitajiet ta' investment minn ditti minn terzi pajjiżi ma jistgħux jintlahqu suffiċjentement mill-Istati Membri, għax, minkejja li l-awtoritajiet kompetenti nazzjonali qegħdin f'pożizzjoni aħjar sabiex jimmonitorjaw l-iżviluppi tas-suq, l-impatt kumplessiv tal-problemi relatati mat-trasparenza tan-negozjar, ir-rappurtar tat-tranżazzjonijiet, in-negozjar tad-derivati, u l-projbizzjonijiet ta' prodotti u prattiki jista' jiġi smat kompletament biss fil-kuntest tal-Unjoni shiha, iżda pjuttost, minhabba l-iskala u l-effetti tiegħu, jistgħu jinkisbu aħjar fuq livell tal-Unjoni; l-Unjoni tista' tadotta miżuri, skont il-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa neċessarju sabiex jikseb dawn l-għanijiet.
- (49) L-ebda azzjoni meħuda minn xi awtorità kompetenti jew l-ESMA fit-tweqqif tad-doveri tagħhom m'għandha, direttament jew indirettament, tiddiskrimina kontra xi Stat Membru jew grupp ta' Stati Membri bħala centru għall-provvista ta' servizzi u attivitajiet ta' investment fi kwalunkwe munita. L-ebda azzjoni meħuda mill-ABE fit-tweqqif tad-doveri tagħha m'għandha, direttament jew indirettament, tiddiskrimina kontra xi Stat Membru jew grupp ta' Stati Membri.
- (50) L-istandards tekniċi fis-servizzi finanzjarji għandhom jiżguraw protezzjoni adegwata għad-depożitaturi, l-investituri u l-konsumaturi madwar l-Unjoni. Bħala korp b'kompetenzi speċjalizzati ferm, ikun effiċjenti u xieraq li tiġi fdata l-ESMA, bl-elaborazzjoni ta' abbozz ta' standards regolatorji u standards tekniċi li ma jinvolvox għażliet politiċi, għas-sottomissjoni għand il-Kummissjoni.

⁽¹⁾ Regolament (UE) Nru 596/2014 tal-Parlament Ewropew u tal-Kunsill tas-16 ta' April 2014 dwar abbuż tas-suq (regolament tal-abbuż tas-suq) u li jħassar id-Direttiva 2003/6/KE tal-Parlament Ewropew u tal-Kunsill u d-Direttivi tal-Kummissjoni 2003/124/KE, 2003/125/KE u 2004/72/KE (ara paġna 1 ta' dan il-Gurnal Uffiċjali).

⁽²⁾ Direttiva 2014/57/UE tal-Parlament Ewropew u tal-Kunsill 15 ta' Mejju 2014 dwar sanzjonijiet kriminali għall-abbuż tas-suq (direttiva dwar l-abbuż tas-suq) (ara paġna 179 ta' dan il-Gurnal Uffiċjali).

⁽³⁾ Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

- (51) Il-Kummissjoni għandha tadotta l-abbozz ta' standards tekniċi regolatorji żviluppati mill-ESMA rigward il-karatteristiċi preċiżi tar-rekwiżiti ta' trasparenza tal-kummerċ, rigward l-operazzjonijiet ta' politika monetarja, tal-kambju u ta' stabbiltà finanzjarja u t-tipi ta' dawk it-tranzazzjonijiet li huma rilevanti taht dan ir-Regolament, rigward il-kundizzjonijiet dettaljati għall-eżenzjonijiet mit-trasparenza qabel in-negozju, rigward l-arrangamenti ta' pubblikazzjoni differiti ta' wara n-negozjar, rigward l-obbligu li d-dejta ta' qabel in-negozjar u wara n-negozjar issir disponibbli għall-pubbliku b'mod separat, rigward il-kriterji għall-applikazzjoni tal-obbligi ta' trasparenza qabel in-negozjar għall-internalizzaturi sistematiki, rigward id-divulgazzjoni ta' wara n-negozjar, rigward il-kontenut u l-frekwenza tat-talbiet ta' dejta għall-ghoti ta' informazzjoni għall-finijiet ta' trasparenza u kalkoli oħra, rigward it-tranzazzjonijiet li ma jikkontribwixxux għall-proċess tal-iskoperta tal-prezzijiet, rigward id-dejta tal-ordnijiet li tridu tinzamm, rigward il-kontenut u l-ispeċifikazzjonijiet tar-rapporti ta' tranzazzjoni, rigward il-kontenut u l-ispeċifikazzjoni ta' dejta ta' referenza tal-istrument, l-Artikolu 28 rigward it-tipi ta' kuntratti li għandhom effett dirett, sostanzjali u prevedibbli fl-Unjoni u l-każijiet fejn huwa mehtieg l-obbligu tan-negozjar tad-derivati, rigward il-htigiet għall-sistemi u proċeduri biex jiġi żgurat li tranzazzjonijiet f'derivati ikklerjati jiġu ppreżentati u aċċettati għall-ikklerjar, li jispeċifikaw it-tipi ta' arrangamenti indiretti ta' servizz ta' kklerjar, u rigward direttivi li huma soġġetti għall-obbligu ta' negozjar f'centri organizzati tan-negozjar, fir-rigward tal-aċċess mhux diskriminatorju għal CCP u għal centru tan-negozjar, rigward l-aċċess mhux diskriminatorju għal punti referenzjarji u l-obbligu li jingħataw liċenzja, u dwar l-informazzjoni li d-ditta applikanti minn pajjiż terz għandha tipprovi lill-ESMA fl-applikazzjoni tagħha għar-registrazzjoni. Il-Kummissjoni għandha tadotta l-abbozz ta' standards tekniċi regolatorji permezz ta' atti ddelegati skont l-Artikolu 290 tat-TFUE u skont l-Artikoli 10 sa 14 tar-Regolament (UE) Nru 1093/2010.
- (52) L-Artikolu 95 tad-Direttiva 2014/65/UE jipprevedi eżenzjoni temporanja għal ċerti kuntratti ta' derivati fuq prodotti tal-enerġija C6. Huwa għalhekk mehtieg li l-istandards tekniċi li jispeċifikaw l-obbligu tal-ikklerjar żviluppati mill-ESMA u skont l-Artikolu 5(2)(b) tar-Regolament (UE) Nru 648/2012 iqisu dan u ma jimponux obbligu tal-ikklerjar fuq kuntratti ta' derivati li sussegwentement ikunu suġġett għal eżenzjoni tranżizzjonali għal kuntratti ta' derivati fuq prodotti tal-enerġija C6.
- (53) L-applikazzjoni tar-rekwiżiti f'dan ir-Regolament għandha tiġi differita sabiex tallinja l-applikabbiltà mal-applikazzjoni tar-regoli trasposti tad-Direttiva riformulata u sabiex jiġu stabbiliti l-miżuri ta' implimentazzjoni essenzjali kollha. Imbagħad, il-pakkett regolatorju shih għandu jiġi applikat mill-istess mument. L-applikazzjoni tas-setgħat għall-miżuri ta' implimentazzjoni biss ma għandhiex tiġi differita sabiex il-passi neċessarji għall-abbozzar u l-adozzjoni ta' dawk il-miżuri ta' implimentazzjoni jkunu jistgħu jibdew malajr kemm jista' jkun.
- (54) Dan ir-Regolament jirrispetta d-drittijiet fundamentali u josserva l-prinċipji rikonoxxuti b'mod partikolari fil-Karta tad-Drittijiet Fundamentali tal-Unjoni Ewropea, partikolarment id-dritt għall-protezzjoni tad-dejta personali (l-Artikolu 8), il-libertà li jitwettagħ negozju (l-Artikolu 16), id-dritt għall-protezzjoni tal-konsumaturi (l-Artikolu 38), id-dritt għal rimedju effettiv u smigh gust (l-Artikolu 47), u d-dritt li wiehed ma jiġix iġġudikat jew jingħata piena darbtejn għall-istess reat (l-Artikolu 50), u għandu jiġi applikat skont dawn dawn id-drittijiet u l-prinċipji.
- (55) Il-Kontrollur Ewropew għall-Protezzjoni tad-Data ġie kkonsultat skont l-Artikolu 28(2) tar-Regolament (KE) Nru 45/2001 u wassal opinjoni fl-10 ta' Frar 2012 ⁽¹⁾,

ADOTTAW DAN IR-REGOLAMENT:

TITOLU I

SUĖĖETT, KAMP TA' APPLIKAZZJONI U DEFINIZZJONIJET

Artikolu 1

SuĖĖett u kamp ta' applikazzjoni

1. Dan ir-Regolament jistabbilixxi rekwiżiti unifikati rigward dawn li ġejjin:

(a) divulgazzjoni ta' dejta tan-negozjar lill-pubbliku;

(b) rapportar ta' tranzazzjonijiet lill-awtoritajiet kompetenti;

⁽¹⁾ ĠU C 147, 25.5.2012, p. 1.

- (c) negozjar ta' derivati f'ċentri organizzati;
- (d) aċċess nondiskriminatorju għall-ikklerjar u aċċess nondiskriminatorju għan-negozjar f'punti referenzjarji;
- (e) setgħat ta' intervent fil-prodott mill-awtoritajiet kompetenti, l-ESMA u l-EBA u setgħat tal-ESMA fuq il-kontrolli tal-ġestjoni tal-pożizzjonijiet u l-limiti tal-pożizzjonijiet;
- (f) forniment ta' servizzi jew attivitajiet ta' investiment minn ditti minn pajjiż terzi wara deċiżjoni ta' ekwivalenza applikabbli mill-Kummissjoni b'fergħa jew mingħajrha.

2. Dan ir-Regolament japplika għad-ditti tal-investiment awtorizzati skont id-Direttiva 2014/65/UE u l-istituzzjonijiet ta' kreditu awtorizzati skont id-Direttiva 2013/36/UE tal-Parlament Ewropew u tal-Kunsill ⁽¹⁾ meta jipprovdu servizzi ta' investiment wiehed jew aktar u/jew meta jwettqu attivitajiet ta' investimenti u operaturi tas-swieq inkluż kwalunkwe ċentru tan-negozjar li joperaw.

3. It-Titolu V ta' dan ir-Regolament japplika wkoll għall-kontropartijiet finanzjarji kollha kif speċifikat fl-Artikolu 2(8) tar-Regolament (UE) Nru 648/2012 u għall-kontropartijiet mhux finanzjarji kollha li jaqgħu taħt l-Artikolu 10(1)(b) ta' dak ir-Regolament.

4. It-Titolu VI ta' dan ir-Regolament japplika wkoll għal CCPs u l-persuni bi drittijiet proprjetarji għall-punti ta' referiment.

5. It-Titolu VIII ta' dan ir-Regolament japplika għal ditti ta' pajjiżi terzi li jipprovdu servizzi ta' investiment jew attivitajiet fl-Unjoni b'segwitu għal deċiżjoni tal-ekwivalenza mill-Kummissjoni b'fergħa jew mingħajr fergħa.

6. L-Artikoli 8, 10, 18 u 21 m'għandhomx japplikaw għal swieq regolati, operaturi tas-suq u diiti tal-investiment fir-rigward ta' tranżazzjoni meta l-kontroparti tkun membru tas-Sistema Ewropea ta' Banek Ċentrali (SEBC) u fejn dik it-tranżazzjoni tkun imdahhla fit-tweqqif ta' politika monetarja, tal-kambju u ta' stabbiltà finanzjarja li dak il-membbru tas-SEBC ikollu s-setgħa legali li jsegwi u fejn dak il-membbru jkun ta notifika minn qabel lil dik il-kontroparti li t-trażazzjoni hija eżentata.

7. Il-paragrafu 6 m'għandux japplika fir-rigward ta' tranżazzjonijiet li jkunu saru minn kwalunkwe membru tas-SEBC fit-tweqqif tal-operazzjonijiet ta' investiment tagħhom.

8. L-ESMA għandha, f'kooperazzjoni mill-qrib mas-SEBC, tfassal abbozz ta' standards tekniċi regolatorji fejn jiġu speċifikati l-operazzjonijiet ta' politika monetarja, tal-kambju u ta' stabbiltà finanzjarja u t-tipi ta' tranżazzjonijiet li għalihom japplikaw il-paragrafi 6 u 7.

L-ESMA għandha tippreżenta dak l-abbozz ta' standards tekniċi regolatorji lill-Kummissjoni sat-3 ta' Lulju 2015:

Il-Kummissjoni hija mogħtija s-setgħa sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli 10 sa 14 tar-Regolament (UE) Nru 1095/2010.

9. Il-Kummissjoni hija mogħtija s-setgħa li tadotta atti delegati skont l-Artikolu 50 biex testendi l-kamp ta' applikazzjoni tal-paragrafu 6 għal banek ċentrali oħrajn.

⁽¹⁾ Direttiva 2013/36/UE tal-Parlament Ewropew u tal-Kunsill tas- 26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

Għal dak il-ghan, il-Kummissjoni għandha, sal-1 ta' Ġunju 2015, tippreżenta rapport lill-Parlament Ewropew u lill-Kunsill fejn jiġi vvalutat it-trattament tat-tranżazzjonijiet minn banek ċentrali ta' pajjiżi terzi, li għall-finijiet ta' dan il-paragrafu jinkludu l-Bank għall-Flasijiet Internazzjonali. Ir-rapport għandu jinkludi analiżi tal-kompiti statutorji tagħhom u l-volumi ta' kummerċ tagħhom fl-Unjoni. Ir-rapport għandu:

- (a) jidentifika dispożizzjonijiet applikabbli fil-pajjiżi terzi rilevanti rigward id-divulgazzjoni regolatorja ta' tranżazzjonijiet ta' bank ċentrali, inklużi tranżazzjonijiet magħmula minn membri tas-SEBC f'dawk il-pajjiżi terzi, u
- (b) jevalwaw l-impatt potenzjali li r-rekwiżiti ta' divulgazzjoni regolatorja fl-Unjoni jista' jkollhom fuq it-tranżazzjonijiet ta' bank ċentrali ta' pajjiżi terzi.

Jekk ir-rapport jikkonkludi li l-eżenzjoni pprovduta fil-paragrafu 6 mhijiex neċessarja fir-rigward ta' tranżazzjonijiet fejn il-kontroparti tkun bank ċentrali ta' pajjiżi terzi li jkun qed iwettaq politika monetarja, skambju u operazzjonijiet ta' stabilità finanzjarja, il-Kummissjoni għandha tipprovdi li dik l-eżenzjoni tapplika għal dak il-bank ċentrali ta' pajjiżi terzi.

Artikolu 2

Definizzjonijiet

1. Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "ditti tal-investment" tfisser ditta ta' investment kif definit fl-Artikolu 4(1)(1) tad-Direttiva 2014/65/UE;
- (2) 'servizzi u attivitajiet ta' investment' tfisser servizzi ta' investment u attivitajiet definiti fl-Artikolu 4(1)(2) tad-Direttiva 2014/65/UE;
- (3) 'servizzi ancillari' tfisser is-servizzi ancillari kif iddefinit fl-Artikolu 4(1)(3) tad-Direttiva 2014/65/UE;
- (4) 'eżekuzzjoni tal-ordnijiet fisem il-klijenti' tfisser eżekuzzjoni fisem il-klijenti kif definit fl-Artikolu 4(1)(5) tad-Direttiva 2014/65/UE;
- (5) 'in-negozjar akkont tagħhom infushom' ifisser jitratta fuq kont tiegħu kif definit fl-Artikolu 4(1)(6) tad-Direttiva 2014/65/UE;
- (6) 'generatur tas-suq' tfisser generatur tas-suq kif definit fl-Artikolu 4(1)(7) tad-Direttiva 2014/65/UE;
- (7) 'klijent' tfisser klijent kif definit fl-Artikolu 4(1)(9) tad-Direttiva 2014/65/UE;
- (8) 'klijent professjonali' ifisser klijent professjonali kif definit fl-Artikolu 4(1)(10) tad-Direttiva 2014/65/UE;
- (9) 'strument finanzjarju' tfisser strument finanzjarju kif definit fl-Artikolu 4(1)(15) tad-Direttiva 2014/65/UE;
- (10) 'operatur tas-suq' tfisser operatur tas-suq kif definit fl-Artikolu 4(1)(18) tad-Direttiva 2014/65/UE;
- (11) 'sistema multilaterali' tfisser sistema multilaterali kif iddefinita fl-Artikolu 4(1)(19) tad-Direttiva 2014/65/UE;
- (12) 'internalizzatur sistematiku' ifisser internalizzatur sistematiku kif definit fl-Artikolu 4(1) u (20) tad-Direttiva 2014/65/UE;

- (13) 'suq regolat' tfisser suq regolat kif definit fl-Artikolu 4(1)(21) tad-Direttiva 2014/65/UE;
- (14) 'facilità multilaterali tan-negozjar' jew 'MTF' tfisser facilità multilaterali tan-negozjar kif definit fl-Artikolu 4 (1)(22) tad-Direttiva 2014/65/UE;
- (15) 'facilità organizzata tan-negozjar' jew 'OTF' tfisser facilità organizzata tan-negozjar kif definit fl-Artikolu 4(1)(23) tad-Direttiva 2014/65/UE;
- (16) 'centru tan-negozjar' tfisser post tal-kummerċ kif definit fl-Artikolu 4(1)(24) tad-Direttiva 2014/65/UE;
- (17) 'suq likwidu' jfisser:
- (a) għall-finijiet tal-Artikoli 9, 11 u 18, suq għal strument finanzjarju jew klassi ta' strumenti finanzjarji, fejn ikun hemm xerrejja u bejjiegħa lesti u lesti fuq bażi kontinwa, u fejn is-suq jiġi valutat skont il-kriterji li ġejjin, b'kont konsiderazzjoni l-istrutturi speċifiċi tas-suq tal-istrument finanzjarju partikolari jew tal-klassi partikolari ta' strumenti finanzjarji:
 - (i) il-frekwenza medja u d-daqs ta' tranzazzjonijiet fuq firxa ta' kundizzjonijiet tas-suq, b'kont meħud tan-natura u l- hajja tal-prodotti fil- klassi ta' strument finanzjarju;
 - (ii) in-numru u tip ta' parteċipanti tas-suq, inkluż il-proporzjon ta' parteċipanti fis-suq nnegozjati strumenti finanzjarji fi prodott partikolari;
 - (iii) id-daqs medju ta' spreads, fejn disponibbli;
 - (b) għall-finijiet tal-Artikoli 4, 5 u 14, suq għal -istrument finanzjarju li jkun innegozjat kuljum u fejn is-suq ikun invalutat skont il-kriterji li ġejjin:
 - (i) il-flotazzjoni libera;
 - (ii) l-għadd medju ta' tranzazzjonijiet ta' kuljum f'dawk l-istrumenti finanzjarji;
 - (iii) il-fatturat medju ta' kuljum għal dawk l-istrumenti finanzjarji;
- (18) 'awtorità kompetenti' tfisser awtorità kompetenti kif definita fl-Artikolu 2(1)(26) tad-Direttiva 2014/65/UE;
- (19) 'istituzzjoni ta' kreditu' tfisser istituzzjoni ta' kreditu kif definita fl-Artikolu 4(1)(1) tar-Regolament (UE) Nru 575/2013 tal-Parlament Ewropew u tal- Kunsill ⁽¹⁾;
- (20) 'fergħa' tfisser fergħa kif definita fl-Artikolu 4(1)(30) tad-Direttiva 2014/65/UE;
- (21) 'rabtiet mill-qrib' tfisser rabtiet mill-qrib kif definiti fl-Artikolu 4(1)(35) tad-Direttiva 2014/65/UE;
- (22) 'korp maniġerjali' tfisser korp maniġerjali kif definit fl-Artikolu 4(1)(36) tad-Direttiva 2014/65/UE;

⁽¹⁾ Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

- (23) 'depożitu strutturat' tfisser depożitu strutturat kif definit fl-Artikolu 4(1)(43) tad-Direttiva 2014/65/UE;
- (24) 'titoli trasferibbli' tfisser titoli trasferibbli kif definiti fl-Artikolu 4(1)(44) tad-Direttiva 2014/65/UE;
- (25) 'ċertifikati ta' depożitu' tfisser l-irċevuti depożitarji kif definit fl-Artikolu 4(1)(45) tad-Direttiva 2014/65/UE;
- (26) 'fond innegozjat bi skambju' jew 'ETF' tfisser fond innegozjat fil-boroż kif definit fl-Artikolu 4(1)(46) tad-Direttiva 2014/65/UE;
- (27) 'ċertifikati' tfisser dawk it-titoli li huma negozjabbli fis-suq kapitali u li fil-każ ta' hlas lura ta' investment mill-emittent huma kklassifikati fuq ishma iżda taht strumenti tal-bonds mhux garantiti u strumenti simili ohra;
- (28) 'prodotti strutturati ta' finanzjar' tfisser dawk it-titoli mahluqa sabiex jittitolizzaw u jittrasferixxu r-riskju ta' kreditu assoċjat ma' pula ta' assi finanzjarji li jintitolaw lid-detentur tat-titoli biex jirċievi hlasijiet regolari li jiddependu fuq il-fluss tal-flus mill-assi sottostanti;
- (29) 'derivati' tfisser dawk l-istrumenti finanzjarji definiti fil-punt (44)(c) tal-Artikolu 4(1) tad-Direttiva 2014/65/UE, u msemmija fl-Anness I, Taqsima C (4) sa (10) tagħha;
- (30) 'derivati ta' komoditajiet' tfisser dawk l-istrumenti finanzjarji definiti fil-punt (44)(c) tal-Artikolu 4(1) tad-Direttiva 2014/65/UE relatati ma' komodità jew sottostanti msemmija fit-Taqsima C(10) tal-Anness I għad-Direttiva 2014/65/UE, jew fil-punti (5), (6), (7) u (10) tat-Taqsima C tal-Anness I tagħha;
- (31) 'CCP' tfisser CCP fis-sens tal-punt (1) tal-Artikolu 2(1) tar-Regolament (UE) Nru 648/2012;
- (32) 'derivat negozjat fil-borża' tfisser derivat negozjat f'suq regolat jew f'suq ta' pajjiż terz meqjus bħala ekwivalenti għal suq regolat b'konformità mal-Artikolu 28 ta' dan ir-Regolament, u li għaldaqstant ma jaqax fid-definizzjoni ta' derivat OTC kif definit fl-Artikolu 2(7) tar-Regolament (UE) Nru 648/2012;
- (33) 'indikazzjoni azzjonabbli tal-interess' tfisser messagg minn membru jew partecipant għal iehor fi hdan sistema ta' negozjar fir-rigward ta' interess ta' negozjar disponibbli li fih l-informazzjoni kollha neċessarja sabiex isir ftehim fuq negozjar;
- (34) 'arrangament approvat għall-pubblikazzjoni' jew 'APA' tfisser arrangament approvat għall-pubblikazzjoni kif definit fl-Artikolu 4 (1)(52) tad-Direttiva 2014/65/UE;
- (35) 'fornitur ta' tape konsolidat' jew 'CTP' tfisser fornitur ta' tape konsolidat kif imfisser fl-Artikolu 4(1)(53) tad-Direttiva 2014/65/UE;
- (36) 'mekkaniżmu ta' rapportar approvat' jew 'ARM' tfisser mekkaniżmu rapportar approvati kif definit fl-Artikolu 4(1)(54) tad-Direttiva 2014/65/UE;
- (37) 'Stat Membru tad-domicilju' tfisser Stat Membru tad-domicilju kif definit fl-Artikolu 4(1)(55) tad-Direttiva 2014/65/UE;
- (38) 'Stat Membru ospitanti' tfisser Stat Membru ospitanti kif definit fl-Artikolu 4(1)(56) tad-Direttiva 2014/65/UE;

- (39) 'punt ta' referenza' tfisser kwalunkwe rata, indiċi jew figura, disponibbli għall-pubbliku jew ippubblikati li huwa perjodikament jew regolarment determinata mill-applikazzjoni ta' formula għal, jew fuq il-bażi tal-valur ta' wiehed jew aktar sottostanti assi jew prezzijiet, inklużi prezzijiet stimati, rati attwali jew stmati ta' imghax jew valuri ohra, jew sħarriġ u li b'referenza għalihom tiġi determinata l-ammont pagabbli skont strument finanzjarju jew il-valur ta' strument finanzjarju.
- (40) 'arrangament tal-interoperabilità' tfisser arrangament tal-interoperabilità kif definiti fl-Artikolu 2(12) tar-Regolament (UE) Nru 648/2012;
- (41) "istituzzjoni finanzjarja" pajjiż terz' tfisser entità, l-uffiċċju prinċipali tagħhom hija stabbilita f'pajjiż terz, li hija awtorizzata jew liċenzjata taht il-liġi ta' dak il-pajjiż terz biex iwettaq kwalunkwe mis-servizzi jew l-attivitajiet elenkati fid-Direttiva 2013/36/UE, id-Direttiva 2014/65/UE, id-Direttiva 2009/138/KE tal-Parlament Ewropew u tal-Kunsill ⁽¹⁾, id-Direttiva 2009/65/KE tal-Parlament Ewropew u tal-Kunsill ⁽²⁾, id-Direttiva 2003/41/KE tal-Parlament Ewropew u tal-Kunsill ⁽³⁾ jew id-Direttiva 2011/61/UE tal-Parlament Ewropew u tal-Kunsill ⁽⁴⁾;
- (42) 'ditta ta' pajjiż terz' tfisser ditta ta' pajjiż terz kif definit fl-Artikolu 4(1)(57) tad-Direttiva 2014/65/UE;
- (43) 'prodott tal-enerġija bl-ingrossa' tfisser prodotti tal-enerġija bl-ingrossa kif definiti fl-Artikolu 2(4) tar-Regolament (UE) Nru 1227/2011 tal-Parlament Ewropew u tal-Kunsill ⁽⁵⁾;
- (44) 'derivattivi tal-komoditajiet agrikoli' tfisser kuntratti derivattivi relatati ma' prodotti elenkati fl-Artikolu 1 ta', u l-Anness I, Partijiet I sa XX u XXIV/1, tar-Regolament (UE) Nru 1308/2013 tal-Parlament Ewropew u tal-Kunsill ⁽⁶⁾;
- (45) 'frammentazzjoni tal-likwidità' tfisser sitwazzjoni li fiha:
- (a) parteċipanti f'ċentru tan-negozju ma jkunux jistgħu jikkonkludu tranżazzjoni ma' parteċipant wiehed jew iżjed f'dak il-ċentru minhabba n-nuqqas ta' arrangamenti tal-ikklerjar li jkollhom aċċess għalihom il-parteċipant kollha; jew
 - (b) membru tal-ikklerjar jew il-klijenti tiegħu jkunu mgħiegħla jzommu l-pożizzjonijiet tagħhom fi strument finanzjarju fiktur minn CCP wahda u dan ikun jillimita l-potenzjal għan-netting ta' skoperturi finanzjarji
- (46) 'dejn sovrani' tfisser dejn sovrani kif definiti fl-Artikolu 4(1)(61) tad-Direttiva 2014/65/UE;
- (47) 'kompresjoni tal-portafoll' tfisser servizz ta' tnaqqis ta' riskju fejn żewġ kontopartijiet jew iktar jiterminaw totalment jew parzjalment uħud mid-derivati jew id-derivati kollha pprezentati minn dawk il-kontopartijiet għal inklużjoni fil-kompresjoni tal-portafoll u jissostitwixxu d-derivati tterminati b'derivat ieħor li l-valur nozzjonali kkombinat tiegħu jkun inqas mill-valur nozzjonali kkombinat tad-derivati tterminati.
-
- ⁽¹⁾ Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u r-Riassigurazzjoni (Solvenza II) (ĠU L 335, 17.12.2009, p. 1).
- ⁽²⁾ Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi li jirrelataw għal imprizi ta' investiment kollettiv f'titoli trasferibbli (UCITS) (ĠU L 302, 17.11.2009, p. 32).
- ⁽³⁾ Direttiva 2003/41/KE tal-Parlament Ewropew u tal-Kunsill tat-3 ta' Ġunju 2003 dwar l-attivitajiet u s-supervizzjoni ta' istituzzjonijiet għall-provvista ta' irtirar okkupazzjonali (ĠU L 235, 23.9.2003, p. 10).
- ⁽⁴⁾ Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Maniġers Fond u temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (ĠU L 174, 1.7.2011, p. 1).
- ⁽⁵⁾ Regolament (UE) Nru 1227/2011 tal-Parlament Ewropew u tal-Kunsill tal-25 ta' Ottubru 2011 dwar l-integrità tas-swieq tal-enerġija u t-trasparenza (ĠU L 326, 8.12.2011, p. 1).
- ⁽⁶⁾ Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).

2. Il-Kummissjoni hija mogħtija s-setgħa li tadotta atti delegati skont l-Artikolu 50 li j jispesifikaw ċerti elementi tekniċi tad-definizzjonijiet stabbiliti fil-paragrafu 1 biex taġġusthom għall-iżviluppi tas-suq;

TITOLU II

TRASPARENZA GĦAĊ-ĊENTRI TAN-NEGOZJAR

KAPITOLU 1

Trasparenza għas-strumenti ta' ekwità

Artikolu 3

Rekwiżiti ta' trasparenza ta' qabel in-negozjar għaċ-ċentri ta' negozjar fir-rigward tal-ishma, l-irċevuti ta' depożiti, ETFs, iċ-ċertifikati u strumenti finanzjarji simili ohra

1. L-operaturi tas-suq u d-ditti tal-investment li joperaw ċentru tan-negozjar għandhom jipubblikaw il-prezzijiet attwali tal-offerti u l-intensità tal-interessi għan-negozjar b'dawk il-prezzijiet li huma reklamati permezz tas-sistemi tagħhom għall-ishma, l-irċevuti tad-depożiti, l-ETFs, iċ-ċertifikati u strumenti finanzjarji simili ohra negozjati f'ċentru tan-negozjar. Dak ir-rekwiżit għandu japplika wkoll għall-indikazzjoni azzjonabbli tal-interessi. L-operaturi tas-suq u d-ditti tal-investment li joperaw ċentru tan-negozjar għandhom jagħmlu dik l-disponibbli għall-pubbliku fuq bażi kontinwa matul is-sigħat normali ta' negozjar.

2. Ir-rekwiżiti ta' trasparenza msemmija fil-paragrafu 1 għandhom ikunu kkalibrati għal tipi differenti ta' sistemi ta' negozjar inklużi s-sistemi tar-reġistru tal-ordnijiet, dawk immotivati mill-kwotazzjonijiet, dawk ibridi u s-sistemi ta' nnegozjar b'irkanti perjodiċi.

3. L-operaturi tas-suq u d-ditti tal-investment li joperaw ċentru tan-negozjar għandhom jagħtu aċċess, b'termini kummerċjali raġonevoli u fuq bażi nondiskriminatorja, għall-arrangamenti li jużaw sabiex irendu pubblika l-informazzjoni msemmija fil-paragrafu 1 lid-ditti tal-investment li huma obbligati jipubblikaw il-kwotazzjonijiet tagħhom f'ishma, l-irċevuti ta' depożiti, l-ETFs, iċ-ċertifikati u strumenti finanzjarji simili ohra skont l-Artikolu 14.

Artikolu 4

Eżenzjonijiet għall-istrumenti tal-ekwità

1. L-awtoritajiet kompetenti għandhom ikunu jistgħu jeżentaw lill-operaturi tas-suq u lid-ditti tal-investment li joperaw ċentru tan-negozjar mill-obbligu li jipubblikaw l-informazzjoni msemmija fl-Artikolu 3(1) għal:

(a) sistemi ta' tqabbil tal-ordnijiet ibbażati fuq metodoloġija ta' negozjar li bihom il-prezz tal-istrument finanzjarju msemmi fl-Artikolu 3(1) jiġi dderivat miċ-ċentru tan-negozjar fejn dak l-istrument finanzjarju kien għall-ewwel darba ammess għan-negozjar jew l-aktar suq rilevanti f'termini ta' likwidità, fejn dak il-prezz referenzjarju huwa ppubblikat fil-wisa' u huwa meqjus mill-partecipanti tas-suq bħala prezz referenzjarju affidabbli. L-użu kontinwu ta' dik l-eżenzjoni għandu jkun suġġett għall-kundizzjonijiet stabbiliti fl-Artikolu 5.

(b) sistemi li jifformalizzaw tranżazzjonijiet negozjati li:

(i) jitwettqu fil-firxa ppeżata ta' volum attwali riflessa fir-reġistru tal-ordnijiet jew fil-kwotazzjonijiet tal-generaturi tas-suq taċ-ċentru tan-negozjar li jopera dik is-sistema. Dawn huma suġġetti għall-kundizzjonijiet stabbiliti fl-Artikolu 5; jew

(ii) ikunu f'ishma, irċevuti tad-depożitu, ETF, ċertifikati jew strumenti finanzjarji simili ohra illikwidi li ma jaqgħux fit-tifsira ta' suq likwidu, u li jkunu nnegozjati f'percentwal ta' prezz referenzjarju adegwat, liema percentwal u prezz referenzjarju huma ddeterminati minn qabel mill-operatur tas-sistema; jew

(iii) huma soġġetti għal kundizzjonijiet barra minn dak tal-prezz tas-suq attwali ta' dak l-istrument finanzjarju;

(c) ordnijiet ta' skala kbira meta pparagunati mad-daqs normali tas-suq;

(d) ordnijiet miżmuma f'faċilità tal-ġestjoni tal-ordnijiet taċ-ċentru tan-negozjar sakemm jiġu ddivulgati.

2. Il-prezz referenzjarju msemmi fil-paragrafu 1(a) għandu jiġi stabbilit billi jinkiseb:

- (a) il-punt medju tal-prezzijiet attwali tal-offerti tal-bejgħ u x-xiri taċ-ċentru tan-negozjar fejn dak l-istrument finanzjarju kien għall-ewwel darba ammess għan-negozjar jew l-aktar suq rilevanti f'termini ta' likwidità; jew
- (b) meta l-prezz imsemmi fil-punt (a) ma jkunx disponibbli, il-prezz tal-ftuh u/jew tal-gheluq tas-sessjoni rilevanti tan-negozjar.

L-ordnijiet għandhom jirreferu biss għall-prezz imsemmi fil-punt (b) barra l-fażi kontinwa ta' nnegozjar tas-sessjoni rilevanti ta' negozju.

3. Meta ċ-ċentri tan-negozjar joperaw sistemi li jifformalizzaw it-tranzazzjonijiet negozjati skont il-paragrafu 1(b)(i):

- (a) dawk it-tranzazzjonijiet għandhom jitwettqu skont ir-regoli taċ-ċentru tan-negozjar;
- (b) iċ-ċentru tan-negozjar għandu jiżgura li jkun hemm fis-seħh arrangamenti, sistemi u proċeduri biex jipprevjenu jew jidentifikaw abbuż tas-suq jew tentattiv ta' abbuż tas-suq fir-rigward ta' tali tranzazzjonijiet negozjati skont l-Artikolu 16 tar-Regolament (UE) Nru 596/2014;
- (c) iċ-ċentru tan-negozjar għandu jistabbilixxi, imantni u jimplimenta sistemi biex jinduna b'kull tentattiv li l-eżenzjoni tintuża biex jiġu evitati rekwiżiti oħrajn ta' dan ir-Regolament jew Direttiva 2014/65/UE u li jirrapporta dawn it-tentattivi lill-awtorità kompetenti.

Meta awtorità kompetenti tagħti eżenzjoni skont il-paragrafu 1(b)(i) jew (iii), dik l-awtorità kompetenti għandha timmoniterja l-użu tal-eżenzjoni miċ-ċentru tan-negozjar biex tiżgura li l-kundizzjonijiet għall-użu ta' din l-eżenzjoni jkunu rispettati.

4. Qabel ma tingħata eżenzjoni skont il-paragrafu 1, l-awtoritajiet kompetenti għandhom jinnotifikaw lill-ESMA u lill-awtoritajiet kompetenti l-oħrajn dwar l-użu maħsub ta' kull eżenzjoni individwali u jipprovdu spjegazzjoni rigward il-funzjonament tagħha, inkluż id-dettalji tas-suq regolat fejn il-prezz ta' referenza huwa stabbilit kif imsemmi fil-paragrafu 1(a). In-notifika tal-intenzjoni li tingħata eżenzjoni għandha ssir mhux inqas minn erba' xhur qabel id-data maħsuba biex tidhol fis-seħh l-eżenzjoni. Fi żmien xahrejn wara r-riċevuta tan-notifika, l-ESMA għandha tohroġ opinjoni mhux vinkolanti għall-awtorità kompetenti inkwistjoni li fiha tivvaluta l-kompatibbiltà ta' kull eżenzjoni mar-rekwiżiti stabbiliti fil-paragrafu 1 u speċifikati fl-istandards tekniċi regolatorji adottati skont il-paragrafu 6. Fejn l-awtorità kompetenti tagħti eżenzjoni u awtorità kompetenti ta' Stat Membru iehor ma taqbilx, dik l-Awtorità kompetenti tista' tirreferi l-kwistjoni lura lill-ESMA, li tista' tagħxi skont is-setgħat mogħtija lilha skont l-Artikolu 19 tar-Regolament (UE) Nru 1095/2010. L-ESMA għandha timmonitorja l-applikazzjoni tal-eżenzjonijiet u għandha tissottometti rapport annwali lill-Kummissjoni dwar kif jiġu applikati fil-prattika.

5. Awtorità kompetenti tista', fuq inizjattiva tagħha stess jew fuq talba minn awtorità kompetenti oħra, tirtira eżenzjoni mogħtija taħt il-paragrafu 1, kif speċifikat taħt il-paragrafu 6, jekk tosserva li l-eżenzjoni qed tintuża b'mod li jiddevja mill-għan oriġinali tagħha jew jekk temmen li l-eżenzjoni qed tintuża sabiex jiġu evitati r-rekwiżiti stabbiliti f'dan l-Artikolu.

L-awtoritajiet kompetenti għandhom jinnotifikaw lill-ESMA u lill-awtoritajiet kompetenti oħra b'tali rtirar waqt li jagħtu raġunijiet shah għad-deċiżjoni tagħhom.

6. L-ESMA għandha tiżviluppa abbozz ta' standards tekniċi regolatorji li jispeċifikaw dan li ġej:

- (a) il-firxa tal-prezzijiet tal-offerti tal-bejgħ u xiri jew tal-kwotazzjonijiet mingħand ġeneraturi tas-suq magħzula, u l-intensità tal-interess tan-negozjar b'dawk il-prezzijiet, li għandhom jiġu ppubblikati għal kull klassi ta' istrument finanzjarju konċernat skont l-Artikolu 3(1), filwaqt li titqies il-kalibrazzjoni meħtieġa għat-tipi differenti ta' sistemi ta' negozjar kif imsemmi fl-Artikolu 3(2);

- (b) l-aktar suq rilevanti f'termini tal-likwidità ta' strument finanzjarju skont il-paragrafu 1(a);
- (c) il-karatteristiċi speċifiċi ta' tranżazzjoni negozjata fir-rigward tal-modi differenti li l-membri jew il-partecipanti ta' centru tan-negozjar jista' jseguwixxi tali tranżazzjoni;
- (d) it-tranżazzjonijiet negozjati li ma jikkontribwixxux għall-formazzjoni tal-prezzijiet u li jagħmlu użu mill-eżenzjoni pprovduta skont il-paragrafu 1(b)(iii);
- (e) id-daqs tal-ordnijiet li huma ta' skala kbira u t-tip u d-daqs minimu tal-ordnijiet miżmuma f'faċilità ta' ġestjoni tal-ordnijiet ta' centru tan-negozjar sakemm jiġu ddivulgati, li għalihom tista' ssir eżenzjoni minn divulgazzjoni ta' qabel in-negozjar skont il-paragrafu 1 għal kull klassi ta' strument finanzjarju konċernat;

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli 10 sa 14 tar-Regolament (UE) Nru 1095/2010.

7. L-eżenzjonijiet mogħtija mill-awtoritajiet kompetenti skont l-Artikolu 29(2) u l-Artikolu 44(2) tad-Direttiva 2004/39/KE u l-Artikoli 18, 19 u 20 tar-Regolament (KE) Nru 1287/2006 qabel it-3 ta' Jannar 2017 għandhom jiġu analizzati mill-ESMA sat-3 ta' Jannar 2019. L-ESMA għandha toħriġ opinjoni għall-awtorità kompetenti inkwistjoni li fiha tivvaluta l-kompatibbiltà kontinwata ta' kull waħda minn dawn l-eżenzjonijiet mar-rekwiżiti stabbiliti f'dan ir-Regolament u kwalunkwe att delegat u standard tekniku regolatorju bbażat fuq dan ir-Regolament.

Artikolu 5

Mekkaniżmu għal-Limitazzjoni tal-Volum

1. Sabiex ikun żgurat li l-użu tal-eżenzjonijiet previsti fl-Artikolu 4(1)(a) u 4(1)(b)(i) ma jagħmilx ħsara mhux dovuta lill-formazzjoni tal-prezzijiet, in-negozju f'dawk l-eżenzjonijiet huwa ristrett kif ġej:

- (a) il-perċentwali ta' negozju fi strument finanzjarju mwettaq f'centru tan-negozjar skont dawk l-eżenzjonijiet għandu jkun limitat għal 4 % tal-volum totali tan-negozju f'dak l-istrument finanzjarju fiċ-ċentri kollha tan-negozjar madwar l-Unjoni matul il-perjodu preċedenti ta' 12-il xahar.
- (b) in-negozju globali fil-livell tal-Unjoni fi strument finanzjarju mwettaq skont dawk l-eżenzjonijiet għandu jkun limitat għal 8 % tal-volum totali tan-negozju f'dak l-istrument finanzjarju fiċ-ċentri kollha tan-negozjar madwar l-Unjoni matul il-perjodu preċedenti ta' 12-il xahar.

Dak il-mekkaniżmu ta' limitazzjoni tal-volum m'għandux japplika għal tranżazzjonijiet innegozjati li jkunu f'shem, irċevuta tad-depożitu, ETF, ċertifikat jew strument finanzjarju simili ieħor li għalihom m'hemmx suq likwidu kif determinat skont l-Artikolu 2(1)(17)(b) u li jkunu nnegozjati f'perċentwal ta' prezz referenzjarju adegwat kif imsemmi fl-Artikolu 4(1)(b)(ii), jew għal tranżazzjonijiet innegozjati li jkunu suġġetti għal kundizzjonijiet li mhumieq il-prezz attwali tas-suq ta' dak l-istrument finanzjarju kif imsemmi fl-Artikolu 4(1)(b)(iii).

2. Meta l-perċentwal ta' negozjar fi strument finanzjarju mwettaq f'centru tan-negozjar skont l-eżenzjonijiet ikun qabeż il-limitu msemmi fil-paragrafu 1(a), l-awtorità kompetenti li awtorizzat l-użu ta' dawk l-eżenzjonijiet minn dak iċ-ċentru għandha, fi żmien jumejn tax-xogħol, tissospendi l-użu tagħhom f'dak iċ-ċentru f'dak l-istrument finanzjarju bbażat fuq id-dejta ppubblikata mill-ESMA u msemmija fil-paragrafu 4, għal perjodu ta' 6 xhur.

3. Meta l-perċentwal ta' negozjar fi strument finanzjarju mwettaq fiċ-ċentri kollha tan-negozju madwar l-Unjoni skont dawk l-eżenzjonijiet ikun qabeż il-limitu msemmi fil-paragrafu 1(b), l-awtoritajiet kompetenti kollha għandhom, fi żmien jumejn tax-xogħol, jissospendu l-użu ta' dawk l-eżenzjonijiet madwar l-Unjoni għal perjodu ta' 6 xhur.

4. L-ESMA għandha tippubblika, fi żmien 5 ijiem tax-xogħol fl-ahħar ta' kull xahar kalendarju, il-volum totali ta' negozjar fl-Unjoni għal kull strument finanzjarju fit-12-il xahar preċedenti, il-perċentwal tan-negozju fi strument finanzjarju mwettaq madwar l-Unjoni skont dawk l-eżenzjonijiet kif ukoll f'kull ċentru tan-negozjar fit-12-il xahar preċedenti, u l-metodologija li tintuża biex jinkisbu dawk il-perċentwali.

5. F'każ li r-rapport imsemmi fil-paragrafu 4 jidentifika xi ċentru tan-negozjar fejn in-negozju fi kwalunkwe strument finanzjarju mwettaq skont dawn l-eżenzjonijiet ikun qabeż it-3,75 % tan-negozju totali tal-Unjoni f' dak l-istrument finanzjarju, abbażi tan-negozju fit-12-il xahar preċedenti, l-ESMA għandha tippubblika rapport addizzjonali fi żmien hamest ijiem tax-xogħol wara l-15-il ġurnata tax-xahar kalendarju li fih ir-rapport imsemmi fil-paragrafu 4 jkun ippubblikat. Dak ir-rapport għandu jkun fih l-informazzjoni speċifikata fil-paragrafu 4 fir-rigward ta' dawk l-istrumenti finanzjarji fejn it-3,75 % imsemmija hawnhekk ikunu nqabżu.

6. F'każ li r-rapport imsemmi fil-paragrafu 4 jidentifika li n-negozju globali fl-UE fi kwalunkwe strument finanzjarju mwettaq skont dawn l-eżenzjonijiet ikun qabeż is-7,75 % tan-negozju totali tal-UE fl-istrument finanzjarju, abbażi tan-negozju fit-12-il xahar preċedenti, l-ESMA għandha tippubblika rapport addizzjonali fi żmien 5 ijiem tax-xogħol wara l-15-il ġurnata tax-xahar kalendarju li fih ir-rapport imsemmi fil-paragrafu 4 jkun ippubblikat. Dak ir-rapport għandu jkun fih l-informazzjoni speċifikata fil-paragrafu 4 fir-rigward ta' dawk l-istrumenti finanzjarji fejn is-7,75 % imsemmija hawnhekk ikunu nqabżu.

7. Sabiex tkun żgurata bażi affidabbli għall-monitoraġġ tan-negozju li jitwettaq skont dawk l-eżenzjonijiet u sabiex jiġi ddeterminat jekk il-limiti msemmija fil-paragrafu 1 ikunux inqabżu, l-operaturi taċ-ċentri tan-negozju għandhom ikunu obbligati li jkollhom fis-seħh sistemi u proċeduri sabiex:

(a) jippermettu l-identifikazzjoni tat-tranzazzjonijiet kollha tan-negozju li jkunu twettqu fiċ-ċentri tagħhom skont dawk l-eżenzjonijiet; kif ukoll

(b) jiggarrantixxu li l-perċentwal tat-tranzazzjonijiet tan-negozju awtorizzat skont dawk l-eżenzjonijiet kif imsemmija fil-paragrafu 1(a) ma jinqabeż fl-ebda ċirkustanza.

8. Il-perjodu għall-pubblikazzjoni tad-dejta dwar in-negozju mill-ESMA, u li għalih in-negozju fi strument finanzjarju skont dawk l-eżenzjonijiet għandu jiġi mmoniterjat, jibda jghodd mit-3 ta' Jannar 2016. Bla hsara għall-Artikolu 4(5), l-awtoritajiet kompetenti għandu jkollhom is-setgħa jisspendu l-użu ta' dawk l-eżenzjonijiet mid-data tal-applikazzjoni ta' dan ir-regolament u minn dakinhar 'il quddiem fuq bażi ta' kull xahar.

9. L-ESMA għandha tiżviluppa abbozz ta' standards tekniċi regolatorji biex tispeċifika l-metodu, inkluż l-immarkar tat-tranzazzjonijiet, li abbażi tiegħu tiġbor, tikkalkula u tippubblika d-dejta tat-tranzazzjoni, skont l-Artikolu 4, sabiex tipprovdi kejl preċiż tal-volum totali tan-negozju għal kull strument finanzjarju u l-perċentwali tan-negozju li jużaw dawk l-eżenzjonijiet madwar l-Unjoni u għal kull ċentru tan-negozjar.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont -Artikoli 10 sa 14 tar-Regolament (UE) Nru 1095/2010.

Artikolu 6

Rekwiżiti ta' trasparenza ta' wara n-negozjar għal ċentri tan-negozjar fir-rigward ta' ishma, irċevuti tad-depożiti, ETFs, ċertifikati u strumenti finanzjarji simili oħra

1. L-operaturi tas-suq u d-ditti tal-investment li joperaw ċentru tan-negozjar għandhom jipubblikaw il-prezz, il-volum u l-hin tat-tranzazzjonijiet imwettqa fir-rigward tal-ishma, l-irċevuti tad-depożiti, l-ETFs, iċ-ċertifikati u strumenti finanzjarji simili oħra negozjati f'ċentru tan-negozjar. L-operaturi tas-suq u d-ditti tal-investment li joperaw ċentru tan-negozjar għandhom jipubblikaw id-dettalji tat-tranzazzjonijiet kollha bħal dawn fl-iktar hin viċin għall-hin reali tekniċament possibbli.

2. L-operaturi tas-suq u d-ditti tal-investment li joperaw ċentru tan-negozjar għandhom jagħtu aċċess, b'termini kummerċjali raġonevoli u fuq bażi nondiskriminatorja, għall-arranġamenti li jużaw sabiex irendu pubblika l-informazzjoni skont l-ewwel paragrafu ta' dan l-Artikolu lid-ditti tal-investment li huma obbligati jippubblikaw id-dettalji tat-tranzazzjonijiet tagħhom f'ishma, l-irċevuti ta' depożiti, l-ETFs, iċ-ċertifikati u strumenti finanzjarji simili ohra skont l-Artikolu 20.

Artikolu 7

Awtorizzazzjoni ta' pubblikazzjoni differita

1. L-awtoritajiet kompetenti għandhom ikunu jistgħu jawtorizzaw lill-operaturi tas-suq u lid-ditti tal-investment li joperaw ċentru tan-negozjar biex jipprovdu pubblikazzjoni differita tad-dettalji tat-tranzazzjonijiet abbażi tat-tip jew id-daqs tagħhom.

B'mod partikolari, l-awtoritajiet kompetenti jistgħu jawtorizzaw il-pubblikazzjoni differita fir-rigward ta' tranzazzjonijiet li huma ta' daqs kbir meta mqabbla mad-daqs normali tas-suq għal dak is-sehem, l-irċevuta tad-depożitu, l-ETF, ċertifikat jew strument finanzjarju simili iehor jew dik il-klassi tas-sehem, tal-irċevuta tad-depożitu, tal-ETF, ċertifikat jew strument finanzjarju simili iehor.

L-operaturi tas-suq u d-ditti tal-investment li joperaw ċentru tan-negozjar għandhom jiksbu l-approvazzjoni minn qabel mingħand l-awtorità kompetenti tal-arranġamenti proposti għall-pubblikazzjoni tan-negozjar differita, u għandhom jiddi-vulgaw b'mod ċar daww l-arranġamenti lill-partecipanti tas-suq u lill-pubbliku. L-ESMA għandha timmonitorja l-applikazzjoni ta' daww l-arranġamenti għall-pubblikazzjoni tan-negozjar differita u għandha tissottometti rapport annwali lill-Kummissjoni dwar jiġu applikati fil-prattika.

Fejn l-awtorità kompetenti tawtorizza pubblikazzjoni differita u awtorità kompetenti ta' Stat Membru iehor ma taqbilx mad-differiment jew mal-applikazzjoni effettiva tal-awtorizzazzjoni mogħtija, dik l-awtorità kompetenti tista' tirreferi l-kwestjoni lura lill-ESMA, li tista' tagħxi skont is-setgħat mogħtija lilha skont l-Artikolu 19 tar-Regolament (UE) Nru 1095/2010.

2. L-ESMA għandha tiżviluppa abbozz ta' standards tekniċi regolatorji li jispeċifika dan li ġej b'mod li jippermetti l-pubblikazzjoni tal-informazzjoni meħtieġa skont l-Artikolu 64 tad-Direttiva 2014/65/UE:

- (a) id-dettalji ta' tranzazzjonijiet li ditti tal-investment, inkluż l-internalizzaturi sistematiki u l-operaturi tas-suq u ditti tal-investment li joperaw ċentru tan-negozjar għandhom jagħmlu disponibbli għall-pubbliku għal kull klassi ta' strument finanzjarju kkonċernat f'konformità mal-paragrafu 6(1), inklużi identifikaturi għat-tipi differenti ta' tranzazzjonijiet ippubblikati taħt l-Artikoli 6(1) u 20, li jiddistingwu bejn daww determinati minn fatturi marbuta primarjament mal-valutazzjoni tal-istrumenti u daww determinati minn fatturi ohra;
- (b) il-limitu taż-żmien li jkun determinat f'konformità mal-obbligu tal-pubblikazzjoni qrib il-hin reali kemm jista' jkun, inkluż meta n-negozjar jitwettaq barra l-hinijiet ordinarji tan-negozju.
- (c) il-kundizzjonijiet għall-awtorizzazzjoni ta' ditti tal-investimenti inklużi internalizzaturi sistematiki u operaturi tas-suq u ditti tal-investment li joperaw ċentru tan-negozjar biex jipprovdu pubblikazzjoni differita tad-dettalji tat-tranzazzjonijiet għal kull klassi ta' strumenti finanzjarji kkonċernata f'konformità mal-paragrafu 1 ta' dan l-Artikolu u l-Artikolu 20(1);
- (d) il-kriterji li jridu jiġu applikati meta jiġu deċiżi t-tranzazzjonijiet li għalihom, minhabba d-daqs tagħhom jew it-tip, inkluż il-profil tal-likwidità, tas-sehem, irċevuta tad-depożitu, ETF, ċertifikat jew strument finanzjarju simili iehor involut, il-pubblikazzjoni differita hija permessa għal kull klassi ta' strument finanzjarju kkonċernat.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

KAPITOLU 2

Trasparenza għas-strumenti mhux tal- ekwità

Artikolu 8

Rekwiżiti ta' trasparenza ta' qabel in-negozjar għal ċentri tan-negozjar fir-rigward ta' bonds, prodotti finanzjari strutturati, kwoti tal-emissjonijiet u derivati

1. L-operaturi tas-suq u d-ditti tal-investment li joperaw ċentru tan-negozjar għandhom jippubblikaw il-prezzijiet attwali tad-domanda u l-offerta u l-intensità tal-interessi ta' negozjar ta' dawk il-prezzijiet li huma rreklamati permezz tas-sistemi tagħhom għall-bonds, prodotti finanzjarji strutturati, kwoti ta' emissjonijiet u derivati negozjati f'ċentru tan-negozjar. Dak ir-rekwiżit għandu japplika wkoll għall-indikazzjoni azzjonabbli tal-interessi. L-operaturi tas-suq u d-ditti tal-investment li joperaw ċentru tan-negozjar għandhom jagħmlu din l-disponibbli għall-pubbliku fuq bażi kontinwa matul is-sigħat normali ta' negozjar. Dak l-obbligu tal-pubblikazzjoni ma japplikax għal dawn it-tranzazzjonijiet ta' derivati ta' kontropartijiet mhux finanzjarji li jistgħu oġġettivament jitkejlu bħala li jnaqqsu r-riskji li huma relatati direttament mal-attività kummerċjali jew mal-attività tal-iffinanzjar tat-teżor tal-kontroparti nonfinanzjarja jew ta' dak il-grupp.

2. Ir-rekwiżiti ta' trasparenza msemmija fil-paragrafu 1 għandhom ikunu kkalibrati għal tipi differenti ta' sistemi ta' negozjar inklużi s-sistemi tar-reġistru tal-ordnijiet, dawk immotivati mill-kwotazzjonijiet, dawk ibridi sistemi ta' nnegozjar b'irkanti perjodiċi u sistemi ta' negozjar bil-vuċi.

3. L-operaturi tas-suq u d-ditti tal-investment li joperaw ċentru tan-negozjar għandhom jagħtu aċċess, f'termini kummerċjali raġonevoli u fuq bażi nondiskriminatorja, għall-arrangamenti li jużaw sabiex jippubblikaw l-informazzjoni msemmija fl-ewwel paragrafu lid-ditti tal-investment li huma obbligati jippubblikaw il-kwotazzjonijiet tagħhom f'bonds, prodotti finanzjarji strutturati, kwoti tal-emissjonijiet u derivati skont l-Artikolu 18.

4. L-operaturi tas-suq u d-ditti tal-investment li joperaw ċentru tan-negozjar għandhom, meta tinghata eżenzjoni f'konformità mal-Artikolu 9(1)(b), jippubblikaw għall-inqas prezz indikattiv għad-domanda u prezz indikattiv għall-offerta ta' qabel in-negozjar li huma qrib il-prezz tal-interessi għan-negozjar irreklamati permezz tas-sistemi tagħhom f'bonds, prodotti finanzjarji strutturati, kwoti ta' emissjonijiet u derivati nnegozjati f'ċentru tan-negozjar. L-operaturi tas-suq u d-ditti tal-investment li joperaw ċentru tan-negozjar għandhom jagħmlu dik l-informazzjoni disponibbli għall-pubbliku permezz ta' mezzi elettronici adegwati fuq bażi kontinwa matul is-sigħat normali ta' negozjar. Dawk l-arrangamenti għandhom jiżguraw li l-informazzjoni hija pprovduta fuq termini kummerċjali raġonevoli u fuq bażi mhux diskriminatorja.

Artikolu 9

Eżenzjonijiet għall-istrumenti mhux tal-ekwità

1. L-awtoritajiet kompetenti għandhom ikunu jistgħu jeżentaw lill-operaturi tas-suq u lid-ditti tal-investment li joperaw ċentru tan-negozjar mill-obbligu li jippubblikaw l-informazzjoni msemmija fl-Artikolu 8(1) għal:

- (a) ordnijiet ta' skala kbira meta mqabbla mad-daqs normali tas-suq u ordnijiet miżmuma f'faċilità tal-ġestjoni tal-ordnijiet ta' ċentru tan-negozjar sakemm jiġu ddivulgati;
- (b) l-indikazzjonijiet azzjonabbli tal-interess fit-talba għal kwotazzjoni u sistemi ta' negozjar bil-vuċi li huma akbar minn daqs speċifiku għall-istrument finanzjarju, li jesponi lill-fornituri tal-likwidità għal riskju żejjed u li jiehu kont ta' jekk il-partecipanti rilevanti tas-suq humiex investituri tal-bejgħ bl-imnut jew bl-ingrossa;
- (c) derivati li mhumiex soġġetti għall-obbligu tan-negozjar speċifikat fl-Artikolu 28 u strumenti finanzjarji oħra li m'hemmx suq likwidu għalihom.

2. Qabel ma tinghata eżenzjoni skont il-paragrafu 1, l-awtoritajiet kompetenti għandhom jinnotifikaw lill-ESMA u lill-awtoritajiet kompetenti l-oħrajn dwar l-użu maħsub ta' kull eżenzjoni individwali u jipprovdu spjegazzjoni rigward il-funzjonament tagħha. In-notifika tal-intenzjoni li tinghata eżenzjoni għandha ssir mhux inqas minn erba' xhur qabel id-data maħsuba biex tidhol fis-seħh l-eżenzjoni. Fi żmien xahrejn wara r-riċevuta tan-notifika, l-ESMA għandha tohroġ opinjoni għall-awtorità kompetenti inkwistjoni li fiha tivvaluta l-kompatibbiltà tal-eżenzjoni mar-rekwiżiti stabbiliti fil-paragrafu 1 u speċifikati fl-istandards tekniċi regolatorji adottati skont il-paragrafu 5. Fejn l-awtorità kompetenti tagħti eżenzjoni u awtorità kompetenti ta' Stat Membru iehor ma taqbilx, dik l-Awtorità kompetenti tista' tirreferi l-kwistjoni lura lill-ESMA, li tista' tagħixxi skont is-setgħat mogħtija lilha skont l-Artikolu 19 tar-Regolament (UE) Nru 1095/2010. L-ESMA għandha timmonitorja l-applikazzjoni tal-eżenzjonijiet u tissottometti rapport annwali lill-Kummissjoni dwar kif jiġu applikati fil-prattika.

3. L-awtoritajiet kompetenti jistgħu, jew fuq l-inizjattiva tagħhom stess jew fuq talba minn awtoritajiet kompetenti ohra, jirtiraw eżenzjoni mogħtija skont il-paragrafu 1 jekk huma josservaw li l-eżenzjoni qed tintuża b'tali mod li tiddevja mill-ghan originali tagħha jew jekk huma jikkunsidraw li l-eżenzjoni qed tintuża biex jiġu evitati r-rekwiżiti stabbiliti f'dan l-Artikolu.

L-awtoritajiet kompetenti għandhom jinnotifikaw lill-ESMA u lill-awtoritajiet kompetenti ohra b'tali rtirar mingħajr dewmien u qabel ma jidhol fis-seħh, waqt li jagħtu raġunijiet shaħ għad-deċiżjoni tagħhom.

4. L-awtorità kompetenti responsabbli mis-supervizjoni ta' centru ta' negozjar wiehed jew aktar li fih jiġu nnegożjati klassi ta' bonds, prodott finanzjarju strutturat, kwoti ta' emissjoni jew derivati tista', fejn il-likwidità ta' dik il-klassi ta' strumenti finanzjarji taqa' taht limitu minimu speċifikat, tissospendi b'mod temporanju l-obbligi msemija fl-Artikolu 8. Il-limitu speċifikat għandu jiġi ddefinit abbażi ta' kriterji oġġettivi speċifiċi għas-suq għall-istrument finanzjarju kkonċernat. In-notifika ta' tali sospensjoni temporanja għandha tiġi ppubblikata fuq il-websajt web tal-awtorità kompetenti rilevanti.

Is-sospensjoni temporanja għandha tkun valida għal perijodu inizjali ta' mhux aktar minn tliet xhur mid-data tal-pubblikazzjoni tagħha fil-websajt tal-awtorità kompetenti rilevanti. Tali sospensjoni tista' tiġġedded għal perijodi ulterjuri ta' mhux aktar minn tliet xhur kull darba jekk ir-raġunijiet għas-sospensjoni jibqgħu jkunu applikabbli. Meta s-sospensjoni temporanja ma tiġġeddidx wara dak il-perijodu ta' tliet xhur, din għandha tiskadi awtomatikament.

Qabel ma tissospendi jew iġġedded is-sospensjoni temporanja skont dan il-paragrafu tal-obbligi msemija fl-Artikolu 8, l-awtorità kompetenti rilevanti għandha tgharraf lill-ESMA bl-intenzjoni tagħha u tagħti spjegazzjoni. L-ESMA għandha tohroġ opinjoni lill-awtorità kompetenti hekk kif ikun prattikabbli dwar jekk fil-fehma tagħha, is-sospensjoni temporanja jew it-tiġdid tas-sospensjoni temporanja ikunux ġustifikati f'konformità mal-ewwel u t-tieni subparagrafi.

5. L-ESMA għandha tiżviluppa abbozz ta' standards regolatorji tekniċi li jispeċifikaw dan li ġej:

- (a) il-parametri u l-metodi għall-kalkolu tal-limitu massimu tal-likwidità msemmi fil-paragrafu 4 b'rabta mal-istrument finanzjarju. Il-parametri u l-metodi għall-Istati Membri biex jikkalkulaw il-limitu massimu għandhom jiġu stabbiliti b'tali mod li meta jintlaħaq il-limitu massimu, huwa jirrappreżenta tnaqqis sinifikanti fil-likwidità fiċ-centri kollha fl-Unjoni għall-istrument finanzjarju kkonċernat ibbażat fuq il-kriterji użati skont l-Artikolu 2(1)(17);
- (b) il-firxa tal-prezzijiet tad-domanda u tal-offerta jew il-kwoti u l-intensità tal-interessi għan-negożjar f'dawk il-prezzijiet, jew offerta jew prezzijiet tal-offerta indikattivi ta' qabel in-negożjar li huma qrib tal-prezz tal-interess ta' negożjar, li għandha tiġi ppubblikata għal kull klassi ta' strument finanzjarju kkonċernat f'konformità mal-Artikoli 8(1) u (4), filwaqt li titqies il-kalibrazzjoni meħtieġa għat-tipi differenti ta' sistemi ta' negożjar kif imsemmi fl-Artikolu 8(2);
- (c) id-daqs tal-ordnijiet li huma ta' skala kbira u t-tip u d-daqs minimu tal-ordnijiet miżmuma f'faċilità ta' ġestjoni tal-ordnijiet sakemm jiġu ddivulgati, li jistgħu jkunu eżentati mid-divulgazzjoni qabel in-negożjar taht il-paragrafu 1 għal kull klassi ta' strument finanzjarju kkonċernat;
- (d) id-daqs speċifiku għall-istrument finanzjarju msemmi fil-paragrafu 1(b) u d-definizzjoni ta' talba għal kwotazzjoni u sistemi ta' negożjar bil-vuċi li d-divulgazzjoni tagħhom qabel in-negożjar tista' tiġi eżentata skont il-paragrafu 1;

Meta tiddetermina d-daqs speċifiku għall-istrument finanzjarju li jesponi lill-fornituri tal-likwidità għal riskju żejjed u li jiehu kont ta' jekk il-partecipanti rilevanti tas-suq humiex investituri tal-bejgħ bl-imnut jew bl-ingrossa, f'konformità mal-paragrafu 1(b), l-ESMA għandha tqis il-fatturi li ġejjin:

- (i) jekk, f'daqsjiet bħal dawn, il-fornituri tal-likwidità jkunux jistgħu jkopru r-riskji tagħhom;
- (ii) fejn suq fl-istrument finanzjarju, jew klassi ta' strumenti finanzjarji, ikun jikkonsisti parzjalment minn investituri tal-bejgħ bl-imnut; il-valur medju tat-transazzjonijiet imwettqa minn dawk l-investituri;

- (e) l-istrumenti finanzjarji jew il-klassijiet tal-istrumenti finanzjarji li mhemmx suq likwidu ghalihom fejn id-divulgazzjoni ta' qabel in-negozjar tista' tiġi eżentata skont il-paragrafu 1.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

Artikolu 10

Rekwiżiti ta' trasparenza ta' wara n-negozjar għal ċentri tan-negozjar fir-rigward ta' bonds, prodotti finanzjarji strutturati, kwoti tal-emissjonijiet u derivati

1. L-operaturi tas-suq u d-ditti tal-investment li joperaw ċentru tan-negozjar għandhom jippubblikaw il-prezz, il-volum u l-hin tat-transazzjonijiet imwettqa fir-rigward ta' bonds, prodotti finanzjarji strutturati, kwoti tal-emissjonijiet u derivati nnegozjati f'ċentru tan-negozjar. L-operaturi tas-suq u d-ditti tal-investment li joperaw ċentru tan-negozjar għandhom jippubblikaw id-dettalji tat-transazzjonijiet kollha bhal dawn fl-iktar hin viċin għall-hin reali teknikament possibbli.

2. L-operaturi tas-suq u d-ditti tal-investment li joperaw ċentru tan-negozjar għandhom jagħtu aċċess, f'termini kummerċjali raġonevoli u fuq bażi nondiskriminatorja, għall-arrangamenti li jużaw sabiex jippubblikaw l-informazzjoni skont il-paragrafu 1 lid-ditti tal-investimenti li huma obbligati jippubblikaw id-dettalji tat-transazzjonijiet tagħhom f'bonds, prodotti finanzjarji strutturati, kwoti tal-emissjonijiet u derivati skont l-Artikolu 21.

Artikolu 11

Awtorizzazzjoni ta' pubblikazzjoni differita

1. L-awtoritajiet kompetenti għandhom ikunu jistgħu jawtorizzaw lill-operaturi tas-suq u lid-ditti tal-investment li joperaw ċentru tan-negozjar biex jipprovdur pubblikazzjoni differita tad-dettalji tat-transazzjonijiet abbażi tad-daqs jew it-tip tat-transazzjoni.

B'mod partikolari, l-awtoritajiet kompetenti jistgħu jawtorizzaw il-pubblikazzjoni differita fir-rigward ta' tranżazzjonijiet li:

- (a) huma ta' daqs kbir meta mqabbla mad-daqs normali tas-suq għal dak il-bond, prodott finanzjarju strutturat, kwota ta' emissjoni jew derivat nnegozjati f'ċentru tan-negozjar, jew għal dik il-klassi ta' bond, prodott finanzjarju strutturat, kwota ta' emissjoni jew derivat innegozjati f'ċentru tan-negozjar; jew
- (b) huma relatati ma' bond, prodott finanzjarju strutturat, kwota ta' emissjoni jew derivat li huwa nnegozjat f'ċentru tan-negozjar, jew klassi ta' bond, prodott finanzjarju strutturat, kwota ta' emissjoni jew derivat li huwa nnegozjat f'ċentru tan-negozjar li għalih m'hemmx suq likwidu;
- (c) huma aktar minn daqs speċifiku għal dak il-bond, prodott finanzjarju strutturat, kwota ta' emissjoni jew derivat nnegozjati f'ċentru tan-negozjar, jew dik il-klassi ta' bond, prodott finanzjarju strutturat, kwota ta' emissjoni jew derivat innegozjati f'ċentru tan-negozjar, li jesponi lill-fornituri tal-likwidità għal riskju żejjed u li jiehu kont ta' jekk il-partiċipanti rilevanti tas-suq humiex investituri tal-bejgħ bl-imnut jew bl-ingrossa.

L-operaturi tas-suq u d-ditti tal-investment li joperaw ċentru tan-negozjar għandhom jiksibu l-approvazzjoni minn qabel mingħand l-awtorità kompetenti tal-arrangamenti proposti għall-pubblikazzjoni tan-negozjar differita, u għandhom jiddi-vulgaw b'mod ċar dawk l-arrangamenti lill-partiċipanti tas-suq u lill-pubbliku. L-ESMA għandha timmonitorja l-applikazzjoni ta' dawk l-arrangamenti għall-pubblikazzjoni tan-negozjar differita u għandha tissottometti rapport annwali lill-Kummissjoni dwar kif jintużaw fil-prattika.

2. L-awtorità kompetenti responsabbli mis-superviżjoni ta' ċentru tan-negozjar wiehed jew aktar li fih jiġu nnegozjati klassi ta' bonds, prodott finanzjarju strutturat, kwoti ta' emissjoni jew derivati tista', fejn il-likwidità ta' dik il-klassi ta' strumenti finanzjarji taqa' taħt il-limitu minimu determinat f'konformità mal-metodoloġija kif imsemmija

fil-Artikolu 9(5)(a), tissospendi temporanjament l-obbligi msemmija fl-Artikolu 10. Dak il-limitu minimu għandu jiġi ddefinit abbażi ta' kriterji oġġettivi speċifiċi għas-suq għall-istrument finanzjarju kkonċernat. Tali sospensjoni temporanja għandha tiġi ppubblikata fuq il-websajt tal-awtorità kompetenti rilevanti.

Is-sospensjoni temporanja għandha tkun valida għal perjodu inizjali ta' mhux aktar minn tliet xhur mid-data tal-pubblikazzjoni tagħha fil-websajt tal-awtorità kompetenti rilevanti. Tali sospensjoni tista' tiġġedded għal perjodi ulterjuri ta' mhux aktar minn tliet xhur kull darba jekk ir-raġunijiet għas-sospensjoni jibqgħu jkunu applikabbli. Fejn is-sospensjoni temporanja ma tiġġeddidx wara dak il-perjodu ta' tliet xhur, din għandha tiskadi awtomatikament.

Qabel ma s-sospensjoni temporanja tal-obbligi msemmija fl-Artikolu 10 tiġi sospiża jew imġedda, l-awtorità kompetenti rilevanti għandha tinnotifika lill-ESMA bl-intenzjoni tagħha u tagħti spjegazzjoni. L-ESMA għandha tohroġ opinjoni lill-awtorità kompetenti hekk kif ikun prattikabbli dwar jekk fil-fehma tagħha, is-sospensjoni temporanja jew it-tiġdid tas-sospensjoni temporanja ikunx ġustifikati f'konformità mal-ewwel u t-tieni subparagrafi.

3. L-awtoritajiet kompetenti jistgħu, flimkien ma' awtorizzazzjoni għal publikazzjoni differita:

- (a) jitolbu l-publikazzjoni ta' dettalji limitati ta' tranżazzjoni jew dettalji ta' diversitranżazzjonijiet f'forma aggregata, jew kombinazzjoni tagħhom, waqt il-perjodu tad-differiment;
- (b) jippermettu n-nonpubblikazzjoni tal-volum ta' tranżazzjoni individwali waqt perjodu estiż ta' differiment;
- (c) jippermettu, fir-rigward tal-istrumenti mhux tal-ekwiżità li mhumx dejn sovrani, il-publikazzjoni ta' diversi tranżazzjonijiet f'forma aggregata waqt perjodu estiż ta' differiment;
- (d) jippermettu, fir-rigward ta' strumenti ta' dejn sovrani, il-publikazzjoni ta' diversi tranżazzjonijiet f'forma aggregata għal perjodu indefinit ta' żmien.

Fir-rigward tal-istrumenti tad-dejn sovrani, il-punti (b) u (d) jistgħu jintużaw jew separatament jew konsekuttivament sakemm ladarba l-perjodu estiż tan-nonpubblikazzjoni tal-volum jiskadi, il-volumi jkunu jistgħu mbagħad jiġu ppubblikati f'forma aggregata.

Fir-rigward tal-istrumenti finanzjarji l-oħrajn kollha, meta l-perjodu tad-differiment jiskadi, id-dettalji pendenti tat-tranżazzjoni u d-dettalji kollha tat-tranżazzjonijiet fuq bażi individwali għandhom ikunu ppubblikati.

4. L-ESMA għandha tiżviluppa abbozz ta' standards tekniċi regolatorji b'tali mod li tippermetti l-publikazzjoni tal-informazzjoni meħtieġa skont l-Artikolu 64 tad-Direttiva 2014/65/UE biex jiġu speċifikati dawn li ġejjin:

- (a) id-dettalji ta' tranżazzjonijiet li ditti tal-investment, inkluż internalizzaturi sistematiċi, u l-operaturi tas-suq u d-ditti tal-investment li joperaw ċentru tan-negozjar għandhom jagħmlu disponibbli lill-pubbliku għal kull klassi ta' strument finanzjarju kkonċernat f'konformità mal-Artikolu 10(1), inklużi identifikaturi għat-tipi differenti ta' tranżazzjonijiet ippubblikati taħt l-Artikoli 10(1) u 21(1), li jiddistingwu bejn daww determinati minn fatturi marbuta primarjament mal-valutazzjoni tal-istrumenti finanzjarji u daww determinati minn fatturi oħra;
- (b) il-limitu taż-żmien li jkun determinat f'konformità mal-obbligu tal-publikazzjoni qrib il-hin reali kemm jista' jkun, inkluż meta n-negozjar jitwettaq barra l-hinijiet ordinarji tan-negozju;
- (c) il-kundizzjonijiet għall-awtorizzazzjoni ta' ditti tal-investment, inkluż internalizzaturi sistematiċi, u operaturi tas-suq u ditti tal-investment li joperaw ċentru tan-negozjar, biex jipprovdu publikazzjoni differita tad-dettalji tat-transazzjonijiet għal kull klassi ta' strumenti finanzjarji kkonċernata f'konformità mal-paragrafu (1) ta' dan l-Artikolu u l-Artikolu 21(4);

- (d) il-kriterji li għandhom jiġu applikati meta jkunu qed jiġu ddeterminati d-daqs u t-tip ta' tranżazzjoni li għaliha l-pubblikazzjoni ddiferita u l-pubblikazzjoni ta' dettalji limitati ta' tranżazzjoni, jew il-pubblikazzjoni ta' dettalji ta' diversi tranżazzjonijiet f-forma aggregata, jew in-nonpubblikazzjoni tal-volum ta' tranżazzjoni b'riferenza partikolari l-awtorizzazzjoni għal estensjoni taż-żmien ta' differiment għal ċerti strumenti finanzjarji skont il-likwidità tagħhom, hija permessa skont il-paragrafu 3.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

KAPITOLU 3

Obbligu li tiġi offruta dejta tan-negozjar fuq bażi kummerċjali separata u raġonevoli

Artikolu 12

Obbligu li d-dejta ta' qabel in-negozjar u wara n-negozjar issir disponibbli b'mod separat

1. L-operaturi tas-suq u d-ditti tal-investment li joperaw ċentru tan-negozjar għandhom jagħmlu disponibbli għall-pubbliku l-informazzjoni ppubblikata skont l-Artikoli 3, 4 u 6 sa 11 billi joffru d-dejta tat-trasparenza ta' qabel in-negozjar u wara n-negozjar b'mod separat.
2. L-ESMA għandha tiżviluppa abbozz ta' standards tekniċi regolatorji li jispeċifikaw l-offerta ta' dejta tat-trasparenza ta' qabel in-negozjar u wara n-negozjar, inkluż il-livell ta' diżaggregazzjoni tad-dejta li għandha ssir disponibbli għall-pubbliku kif imsemmi fil-paragrafu 1.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

Artikolu 13

Obbligu sabiex id-dejta ta' qabel in-negozjar u wara n-negozjar tkun disponibbli fuq bażi kummerċjali raġonevoli

1. L-operaturi tas-suq u d-ditti tal-investment li joperaw ċentru tan-negozjar għandhom ipoġġu għad-dispożizzjoni tal-pubbliku l-informazzjoni ppubblikata skont l-Artikoli 3, 4 u 6 sa 11 fuq bażi kummerċjali raġonevoli u jiżguraw aċċess nondiskriminatorju għall-informazzjoni. Din l-informazzjoni għandha ssir disponibbli mingħajr hlas kwarta (15-il minuta) wara l-pubblikazzjoni.
2. Il-Kummissjoni għandha tadotta atti delegati skont l-Artikolu 50 li jiċċaraw x'jikkostittwixxi bażi kummerċjali raġonevoli sabiex l-informazzjoni ssir pubblika kif imsemmi fil-paragrafu 1.

TITOLU III

TRASPARENZA GĦALL-INTERNALIZZATURI SISTEMATIĊI U GĦAD-DITTI TAL-INVESTIMENT LI JINNEGOZJAW OTC

Artikolu 14

Obbligu għall-internalizzaturi sistematiċi li jippubblikaw il-kwotazzjonijiet vinkolanti fir-rigward tal-ishma, l-irċevuti ta' depożiti, l-ETFs, iċ-ċertifikati u strumenti finanzjarji simili ohra

1. Id-ditti tal-investment għandhom jagħmlu pubbliku l-kwotazzjonijiet vinkolanti fir-rigward ta' dawk l-ishma, l-irċevuti ta' depożiti, l-ETFs, iċ-ċertifikati u l-istrumenti finanzjarji simili ohra n-negozjati f'ċentru tan-negozjar u li għalihom huma internalizzaturi sistematiċi u dawk li għalihom hemm suq likwidu kif definit fl-Artikolu 2(7a)(b).

Fejn ma jkunx hemm suq likwidu għall-istrumenti finanzjarji msemmija fl-ewwel subparagrafu, l-internalizzaturi sistematiċi għandhom, fuq talba, jiddivulgaw kwotazzjonijiet lill-klijenti tagħhom.

2. Dan l-Artikolu u l-Artikoli 15, 16 u 17 għandhom japplikaw għall-internalizzaturi sistematiki meta jinneogzjaw dwar daqsijiet sad-daqs standard tas-suq. L-internalizzaturi sistematiki ma għandhomx ikunu soġġetti għal dan l-Artikolu u tal-Artikoli 15, 16 u 17 meta jinneogzjaw dwar daqsijiet akbar mid-daqs standard tas-suq.

3. L-internalizzaturi sistematiki jistgħu jiddeċiedu d-daqs jew id-daqsijiet li fihom se jikkwotaw. Id-daqs minimu tal-kwotazzjoni għandu jkun tal-inqas l-ekwivalenti ta' 10 % tad-daqs standard tas-suq tas-sehem, tal-irċevuta tad-depożitu, ETF, taċ-ċertifikat jew ta' strument finanzjarju simili iehor innegozjat f'centru tan-negozjar. Għal sehem, irċevuta ta' depożitu, ETF, ċertifikat jew strument finanzjarju simili iehor partikolari nnegozjat f'centru tan-negozjar kull kwotazzjoni għandha tinkludi offerta tad-ditta u prezz tal-offerta jew prezzijiet għal daqs jew daqsijiet li jistgħu jaslu sad-daqs standard tas-suq għall-klassi tal-ishma, l-irċevuti tad-depożiti, ETFs, iċ-ċertifikati jew strumenti finanzjarji simili ohra li jappartjeni għalihom l-istrument finanzjarju. Il-prezz jew il-prezzijiet għandhom jirriflettew wkoll il-kundizzjonijiet prevalenti tas-suq għal dak is-sehem, l-irċevuti tad-depożiti, ETF, iċ-ċertifikat jew strument finanzjarju simili iehor.

4. L-ishma, l-irċevuti tad-depożiti, ETFs, iċ-ċertifikati u l-istrumenti finanzjarji simili ohra għandhom jingabru fi gruppi fi klassijiet fuq il-bażi ta' valur aritmetiku medju tal-ordnijiet eżekwiti fis-suq għal dak l-istrument finanzjarju. Id-daqs standard għas-suq għal kull klassi ta' ishma, irċevuti tad-depożiti, ETFs, ċertifikati u strumenti finanzjarji simili ohra għandu jkun daqs li jirrappreżenta l-valur aritmetiku medju tal-ordnijiet eżekwiti fis-suq għall-istrumenti finanzjarji inkluzi f'kull klassi.

5. Is-suq għal kull sehem, irċevuta tad-depożitu, ETF, ċertifikat jew strument finanzjarju simili iehor għandu jkun magħmul mill-ordnijiet kollha eżekwiti fl-Unjoni Ewropea fir-rigward ta' dak l-istrument finanzjarju għajr dawk li huma ta' daqs kbir meta mqabbla mad-daqs normali tas-suq.

6. L-awtorità kompetenti tas-suq l-aktar relevanti f'termini ta' likwidità kif definit fl-Artikolu 26 għal kull sehem, irċevuta tad-depożitu, ETF, ċertifikat jew strument finanzjarju simili iehor għandha tiddetermina tal-inqas darba fis-sena, abbażi tal-valur aritmetiku medju tal-ordnijiet eżekwiti fis-suq fir-rigward ta' dak l-istrument finanzjarju, il-klassi li jappartjeni fiha. Din l-informazzjoni għandha tkun pubblika għall-partiċipanti kollha tas-suq u kkomunikata lill-ESMA, li għandha tippubblika l-informazzjoni fuq il-websajt tagħha.

7. Sabiex tiġi żgurata l-valwazzjoni effiċjenti tal-ishma, l-irċevuti depożitarji, ETFs, iċ-ċertifikati u strumenti finanzjarji simili ohra u tiġi massimizzata l-possibbiltà tad-ditti tal-investment li jiksbu l-aħjar negozju għall-klijenti tagħhom, l-ESMA għandha tiżviluppa abbozz ta' standards tekniċi regolatorji li jspesifikaw ulterjorment l-arrangamenti għall-pubblikazzjoni ta' kwotazzjoni vinkolanti kif imsemmi fil-paragrafu 1, li jiġu ddeterminat jekk il-prezzijiet jirriflettux il-kundizzjonijiet prevalenti tas-suq kif imsemmi fil-paragrafu 3, u tad-daqs standard tas-suq kif imsemmi fil-paragrafi 2 u 4.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

Artikolu 15

Eżekuzzjoni tal-ordnijiet tal-klijenti

1. L-internalizzaturi sistematiki għandhom jagħmlu pubbliċi l-kwotazzjonijiet tagħhom fuq bażi regolari u kontinwa matul is-sigħat normali ta' negozjar. Huma jistgħu jaġġornaw il-kwotazzjonijiet tagħhom fi kwalunkwe hin. Għandhom jithallaw ukoll, f'ċerti kundizzjonijiet eċċezzjonali tas-suq, jirtiraw il-kwotazzjonijiet tagħhom.

L-Istati Membri għandhom jesigū li d-ditti li jissodisfaw id-definizzjoni ta' internalizzatur sistematiku jgħarrfu lill-awtorità kompetenti tagħhom. Tali notifika għandha tiġi trażmessa lill-ESMA. L-ESMA għandha tistabbilixxi lista tal-internalizzaturi sistematiki kollha fl-Unjoni.

Il-kwotazzjonijiet għandhom ikunu ppublikati b'mod li huwa faċilment aċċessibbli għall-partecipanti l-oħra tas-suq fuq bażi kummerċjali raġonevoli.

2. L-internalizzaturi sistematiki għandhom, filwaqt li jikkonformaw mad-dispożizzjonijiet stabbiliti fl-Artikolu 27 tad-Direttiva 2014/65/UE, jeżegwixxu l-ordnijiet li jirċievu mill-klijenti tagħhom rigward l-ishma, l-irċevuti tad-depożiti, l-ETFs, iċ-ċertifikati u strumenti finanzjarji simili oħra li għalihom huma l-internalizzaturi sistematiki bil-prezzijiet kwotati meta tasal tal-ordni.

Madanakollu, f'każijiet ġustifikati, huma jistgħu jeżegwixxu daww l-ordnijiet bi prezz aħjar sakemm dan il-prezz jaqta' f'firxa pubblika qrib il-kundizzjonijiet tas-suq.

3. L-internalizzaturi sistematiki jistgħu jwettqu wkoll ordnijiet li jirċievu mill-klijenti professjonisti tagħhom bi prezzijiet differenti minn daww li jikkwotaw huma mingħajr ma jkollhom jikkonformaw mar-rekwiżiti stabbiliti fil-paragrafu 2, fir-rigward tat-tranzazzjonijiet fejn l-eżekuzzjoni f'diversi titoli tkun parti minn tranzazzjoni waħda u fir-rigward ta' ordnijiet li jkun soġġetti għal kundizzjonijiet għajr il-prezz attwali tas-suq.

4. Meta internalizzatur sistematiku li jikkwota biss kwotazzjoni waħda jew li l-oghla kwotazzjoni tiegħu hija inqas mid-daqs standard tas-suq jirċievi ordni minn klijent ta' daqs akbar mid-daqs tal-kwotazzjoni tiegħu, iżda inqas mid-daqs standard tas-suq, jista' jiddeċiedi li jeżegwixxi dik il-parti tal-ordni li taqbeż id-daqs tal-kwotazzjoni tiegħu, sakemm tiġi eżekwita bil-prezz ikkwotat, għajr fejn ikun permess mod iehor skont il-kundizzjonijiet fiż-żewġ subparagrafi preċedenti. Meta internalizzatur sistematiku ikun qed jikkwota f'daqsijiet differenti u jirċievi ordni bejn daww id-daqsijiet, li hu jagħżel li jeżegwixxi, għandu jeżegwixxi l-ordni b'wiehed mill-prezzijiet kwotati b'konformità mad-dispożizzjonijiet tal-Artikolu 28 tad-Direttiva 2014/65/UE, għajr fejn huwa permess mod iehor skont il-kundizzjonijiet fil-paragrafi 2 u 3 ta' dan l-Artikolu.

5. Il-Kummissjoni għandu jkollha s-setgħa tadotta atti delegati skont l-Artikolu 50, li jikkjarifikaw x'jikkostitwixxi bażi kummerċjali raġonevoli sabiex l-informazzjoni ssir pubblika kif imsemmi fil-paragrafu 1.

Artikolu 16

Obbligi tal-awtoritajiet kompetenti

L-awtoritajiet kompetenti għandhom jivverifikaw dan li ġej:

- (a) li d-ditti tal-investment jaġġornaw regolarment il-prezzijiet tal-offerti ppublikati skont l-Artikolu 14 u jżommu prezzijiet li jirriflettu l-kundizzjonijiet prevalenti tas-suq;
- (b) li d-ditti tal-investment jikkonformaw mal-kundizzjonijiet għat-titjib tal-prezz stabbiliti fl-Artikolu 15(2).

Artikolu 17

Aċċess għall-kwotazzjonijiet

1. L-internalizzaturi sistematiki għandhom jithallaw jiddeċiedu, abbażi tal-politika kummerċjali tagħhom u b'mod oġġettiv u nondiskriminatorju, lil liema klijenti jagħtu aċċess għall-kwotazzjonijiet tagħhom. Għal dan il-ghan, għandu jkun hemm standards ċari li jirregolaw l-aċċess għall-kwotazzjonijiet tagħhom. L-internalizzaturi sistematiki jistgħu jirrifjutaw li jidhlu jew itemmu r-relazzjonijiet kummerċjali ma' klijenti fuq il-bażi ta' kunsiderazzjonijiet kummerċjali bħall-istat tal-kreditu tal-klijent, ir-riskju tal-kontroparti u s-saldu finali tat-tranzazzjoni.

2. Sabiex jillimitaw ir-riskju tal-esponiment għal tranzazzjonijiet multipli mill-istess klijent, l-internalizzaturi sistematiki għandhom jithallaw jillimitaw b'mod nondiskriminatorju l-għadd ta' tranzazzjonijiet mingħand l-istess klijent li huma jimpjenjaw li jdahhlu għalihom skont il-kundizzjonijiet ippublikati. Huma jistgħu wkoll, b'mod nondiskriminatorju u skont id-dispożizzjonijiet tal-Artikolu 28 tad-Direttiva 2014/65/UE, jillimitaw l-għadd totali ta' tranzazzjonijiet minn klijenti differenti fl-istess waqt sakemm dan ikun jista' jsir biss meta l-għadd u/jew il-volum ta' ordnijiet mixtieqa mill-klijenti jaqbeż in-norma b'mod konsiderevoli.

3. Sabiex tiġi żgurata l-valwazzjoni effiċjenti tal-ishma, l-irċevuti tad-depożiti, l-ETFs, iċ-ċertifikati u strumenti finanzjarji simili ohra u tiġi massimizzata l-possibbiltà li d-ditti tal-investment jiksibu l-ahjar negozju għall-klijenti tagħhom, il-Kummissjoni għandha tadotta atti delegati skont l-Artikolu 50, li jispeċifikaw:

- (a) il-kriterji li jispeċifikaw meta kwotazzjoni hija ppubblikata b'mod regolari u kontinwu u faċilment aċċessibbli kif imsemmi fl-Artikolu 15(1) kif ukoll il-mezzi li bihom id-ditti tal-investment jistgħu jikkonformaw mal-obbligi tagħhom li jagħmlu pubbliki l-kwotazzjonijiet tagħhom, li għandhom jinkludu l-possibbiltajiet li ġejjin:
 - (i) permezz tal-faċilitajiet ta' kwalunkwe suq regolat li jkun aċċetta l-istrument inkwistjoni għan-negozjar;
 - (ii) permezz ta' APA;
 - (iii) permezz ta' arrangamenti proprjetarji;
- (b) il-kriterji li jispeċifikaw dawk it-transazzjonijiet fejn l-eżekuzzjoni f'diversi titoli tkun parti minntranzazzjoni waħda jew dawk l-ordnijiet li huma soġġetti għal kundizzjonijiet għajr il-prezz attwali tas-suq kif imsemmi fl-Artikolu 15(3);
- (c) il-kriterji li jispeċifikaw x'jista' jiġi kkunsidrat bħala kundizzjonijiet eċċezzjonali tas-suq li tippermetti l-irtirar tal-kwotazzjonijiet kif ukoll il-kundizzjonijiet għall-aġġornament tal-kwotazzjonijiet kif imsemmi fl-Artikolu 15(1);
- (d) il-kriterji li jispeċifikaw meta l-ghadd u/jew il-volum tal-ordnijiet mixtieqa mill-klijenti jaqbeż b'mod konsiderevoli n-norma kif imsemmi fl-paragrafu 2;
- (e) il-kriterji li jispeċifikaw meta l-prezzijiet jaqgħu f'firxa pubblika qrib il-kundizzjonijiet tas-suq kif imsemmi fl-Artikolu 15(2).

Artikolu 18

Obbligu għall-internalizzaturi sistematiċi li jippubblikaw il-kwotazzjonijiet vinkolanti fir-rigward ta' bonds, prodotti finanzjarji strutturati, kwoti tal-emissjonijiet u derivati

1. Id-ditti tal-investment għandhom jippubblikaw il-kwotazzjonijiet vinkolanti fir-rigward ta' bonds, prodotti finanzjarji strutturati, kwoti tal-emissjonijiet u derivati nnegożjati f'ċentru tan-negozjar li għalihom huma internalizzaturi sistematiċi u li għalihom hemm suq likwidumeta jiġu sodisfatti l-kundizzjonijiet li ġejjin:

- (a) jintalbu kwotazzjoni minn klijent tal-internalizzatur sistematiku;
- (b) jaqblu li jipprovdu kwotazzjoni.

2. Fir-rigward ta' bonds, prodotti finanzjarji strutturati, kwoti ta' emissjonijiet u derivati nnegożjati f'ċentru tan-negozjar li m'hemmx suq likwidu għalihom, l-internalizzaturi sistematiċi għandhom jiddivulgaw il-kwotazzjonijiet lill-klijenti tagħhom fuq talba jekk jaqblu li jipprovdu kwotazzjoni. Dan l-obbligu jista' jitneħħa jekk il-kundizzjonijiet speċifikati fl-Artikolu 9(1) jiġu sodisfatti.

3. L-internalizzaturi sistematiċi jistgħu jaġġornaw il-kwotazzjonijiet tagħhom fi kwalunkwe hin. Huma jistgħu wkoll, f'ċerti kundizzjonijiet eċċezzjonali tas-suq, jirtiraw il-kwotazzjonijiet tagħhom.

4. L-Istati Membri għandhom jesigū li d-ditti li jissodisfaw id-definizzjoni ta' internalizzatur sistematiku jgħarrfu lill-awtorità kompetenti tagħhom. Tali notifika għandha tiġi trażmessa lill-ESMA. L-ESMA għandha tistabbilixxi lista tal-internalizzaturi sistematiċi kollha fl-Unjoni.

5. L-internalizzaturi sistematiki għandhom jagħmlu l-kwotazzjonijiet vinkolanti ppubblikati skont il-paragrafu 1 disponibbli lill-klijenti l-oħra tagħhom. Madankollu, huma għandhom ikunu permessi li jiddeċiedu, fuq il-bażi tal-politika kummerċjali tagħhom u fmanjiera oġġettiva u nondiskriminatorja, il-klijenti li lilhom jagħtu aċċess għall-kwotazzjonijiet tagħhom. Għal dak il-ghan, l-internalizzaturi sistematiki għandu jkollhom standards ċari li jirregolaw l-aċċess għall-kwotazzjonijiet tagħhom. L-internalizzaturi sistematiki jistgħu jirrifjutaw li jidhlu jew itemmu r-relazzjonijiet kummerċjali ma' investituri fuq il-bażi ta' kunsiderazzjonijiet kummerċjali bħall-istat tal-kreditu tal-investitur, ir-riskju tal-kontroparti u s-saldu finali tat-tranzazzjoni.

6. L-internalizzaturi sistematiki għandhom jimpenjaw ruhhom li jidhlu fi tranzazzjonijiet skont il-kundizzjonijiet ippubblikati ma' kwalunkwe klijent iehor li għalih tkun saret disponibbli l-kwotazzjoni skont il-paragrafu 5 meta d-daqs ikkwotat ikun daqs jew inqas mid-daqs speċifiku għall-istrument determinat f'konformità mal-Artikolu 9(5)(d).

L-internalizzaturi sistematiki m'għandhomx ikunu soġġetti għall-obbligu li jippubblika kwotazzjoni vinkolanti skont il-paragrafu 1 għall-istrumenti finanzjarji li jaqgħu taħt il-limitu ta' likwidità determinat f'konformità mal-Artikolu 9(4).

7. L-internalizzaturi sistematiki għandhom jithallew jistabbilixxu limiti nondiskriminatorji u trasparenti fuq l-għadd ta' tranzazzjonijiet li huma impenjaw ruhhom li jidhlu għalihom ma' klijenti skont kwalunkwe kwotazzjoni partikolari.

8. Il-kwotazzjonijiet ippubblikati skont il-paragrafi 1 u 5 u dawk daqs jew inqas mid-daqs imsemmi fil-paragrafu 6 għandhom isiru pubbliċi b'mod li jkun faċilment aċċessibbli għal parteċipanti oħra tas-suq fuq bażi kummerċjali raġonevoli.

9. Il-prezz jew il-prezzijiet ikkwotati għandhom ikunu b'tali mod li jiżguraw li l-internalizzatur sistematiku jikkonforma mal-obbligi tiegħu tal-Artikolu 27 tad-Direttiva 2014/65/UE, fejn ikun il-każ, u għandhom jirriflettu l-kundizzjonijiet prevalenti tas-suq rigward il-prezzijiet li fihom jiġu konklużi t-transazzjonijiet għall-istess strumenti finanzjarji f'ċentru tan-negozjar.

Madankollu, f'każijiet ġustifikati, huma jistgħu jeżegwixxu ordnijiet bi prezz ahjar dment li dan il-prezz jaqa' f'firxa pubblika qrib il-kundizzjonijiet tas-suq.

10. L-internalizzaturi sistematiki m'għandhomx ikunu soġġetti għad-dispożizzjonijiet ta' dan l-Artikolu meta t-transazzjonijiet tagħhom ikunu ta' daqsijiet akbar mid-daqs speċifiku għall-istrument finanzjarju determinat skont l-Artikolu 9(5)(d).

Artikolu 19

Monitoraġġ mill-ESMA

1. L-awtoritajiet kompetenti u l-ESMA għandhom jimmonitorjaw l-applikazzjoni tal-Artikolu 18 rigward id-daqsijiet li fihom isiru disponibbli l-kwotazzjonijiet għall-klijenti tad-ditta tal-investment u għal parteċipanti oħra tas-suq skont attivitajiet oħra ta' negozjar tad-ditta, u l-grad li fih il-kwotazzjonijiet jirreflettu l-kundizzjonijiet prevalenti tas-suq rigward it-transazzjonijiet fl-istess strument jew strumenti finanzjarji simili f'ċentru tan-negozjar. Sat-3 ta' Jannar 2019, l-ESMA għandha tippreżenta rapport lill-Kummissjoni dwar l-applikazzjoni tal-Artikolu 18. F'każ ta' kkwotar sinifikanti u attività ta' negozjar f'tit lil hinn mil-limitu msemmi fl-Artikolu 18(5) jew barra l-kundizzjonijiet prevalenti tas-suq, l-ESMA għandha tippreżenta rapport lill-Kummissjoni qabel dik id-data.

2. Il-Kummissjoni għandha tadotta atti delegati skont l-Artikolu 50 li jispeċifikaw id-daqsijiet imsemmija fl-Artikolu 18(8) li fihom ditta għandha tidhol fit-transazzjonijiet ma' kwalunkwe klijent iehor li għalih tkun disponibbli l-kwotazzjoni. Id-daqs speċifiku għall-istrument finanzjarju għandu jiġi determinat f'konformità mal-kriterji stabbiliti fl-Artikolu 9(6)(d).

3. Il-Kummissjoni għandha tadotta atti delegati skont l-Artikolu 50 li jiċċaraw x'jikkostittwixxi bażi kummerċjali raġonevoli biex il-kwotazzjonijiet isiru pubbliċi kif imsemmi fl-Artikolu 18(8).

Artikolu 20

Divulgazzjoni ta' wara n-negozjar minn ditti tal-investment, inklużi l-internalizzaturi sistematiċi, fir-rigward ta' ishja, irċevuti tad-depożiti, ETFs, ċertifikati u strumenti finanzjarji simili

1. Ditti tal-investment li, jew fisimhom jew fisem il-klijenti, jikkonkludutranżazzjonijiet fishja, irċevuti tad-depożiti, ETFs, ċertifikati u strumenti finanzjarji simili ohra n-negozjati f'ċentru tan-negozjar, għandhom jippubblikaw il-volum u l-prezz ta' dawk it-transazzjonijiet u l-hin meta ġew konkluzi. Dik l-informazzjoni għandha ssir pubblika permezz ta' APA.
2. L-informazzjoni li ssir pubblika skont il-paragrafu 1 ta' dan l-Artikolu u l-limiti taż-żmien li fihom tiġi ppubblikata għandhom jikkonformaw mar-rekwiżiti adottati skont l-Artikolu 6, inkluż l-istandards tekniċi regolatorji adottati f'konformità mal-Artikolu 7(2)(a). Fejn il-miżuri adottati skont l-Artikolu 7 jipprevedu l-pubblikazzjoni differita għal ċerti kategoriji ta'tranżazzjonijiet fishja, irċevuti tad-depożiti, ETFs, ċertifikati u strumenti finanzjarji simili ohra n-negozjati f'ċentru tan-negozjar, din il-possibbiltà għandha tapplika wkoll għal dawk it-transazzjonijiet meta jitwettqu barra ċ-ċentri tan-negozjar.
3. L-ESMA għandha tiżviluppa abbozz ta' standards tekniċi regolatorji li jispeċifikaw dan li ġej:
 - (a) identifikaturi għat-tipi differenti ta'tranżazzjonijiet ippubblikati f'dan l-Artikolu, li jiddistingwu bejn dawk determinati minn fatturi li huma primarjament marbutin mal-valwazzjoni tal-istrumenti finanzjarji u dawk determinati minn fatturi ohra;
 - (b) l-applikazzjoni tal-obbligu skont l-paragrafu 1 għal tranżazzjonijiet li jinvolvu l-użu ta' dawk l-istrumenti finanzjarji għal kollateral, self jew għanijiet ohra fejn l-iskambju tal-istrumenti finanzjarji huwa determinat minn fatturi ohra għajr il-valwazzjoni attwali tas-suq tal-istrument finanzjarju;
 - (c) il-parti fi tranżazzjoni li trid tagħmel it-tranżazzjoni pubblika skont il-paragrafu 1 jekk iż-żewġ partijiet fi tranżazzjoni jkunu ditti tal-investment.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

Artikolu 21

Divulgazzjoni ta' wara n-negozjar minn ditti tal-investment, inklużi l-internalizzaturi sistematiċi, fir-rigward ta' bonds, prodotti finanzjarji strutturati, kwoti tal-emissjonijiet u derivati

1. Ditti tal-investment li, jew fisimhom jew fisem il-klijenti, jikkonkludutranżazzjonijiet f'bonds, prodotti finanzjarji strutturati, kwoti tal-emissjonijiet u derivati n-negozjati f'ċentru tan-negozjar, għandhom jagħmlu pubbliku l-volum u l-prezz ta' dawk it-transazzjonijiet u l-hin meta ġew konkluzi. Dik l-informazzjoni għandha ssir pubblika permezz ta' APA.
2. Kull tranżazzjoni individwali għandha ssir pubblika darba permezz ta' APA wiehded.
3. L-informazzjoni li tiġi ppubblikata skont il-paragrafu 1 u l-limiti taż-żmien li fihom tiġi ppubblikata għandhom jikkonformaw mar-rekwiżiti adottati skont l-Artikolu 10, inkluż l-istandards tekniċi regolatorji adottati f'konformità mal-Artikolu 11(4)(a) u (b).
4. L-awtoritajiet kompetenti għandhom ikunu jistgħu jawtorizzaw lid-ditti tal-investment jipprovdu pubblikazzjoni differita, jew jistgħu jitolbu l-pubblikazzjoni ta' dettalji limitati ta' tranżazzjoni jew dettalji ta' diversi tranżazzjonijiet f'forma aggregata, jew kombinazzjoni tagħhom, waqt il-perijodu tad-differiment jew jistgħu jippermettu n-nonpubblikazzjoni tal-volum ta' tranżazzjoni individwali waqt perijodu estiz ta' differiment; jew fil-każ ta' strumenti finanzjarji mhux ta'

ekwità li mhumiex dejn sovrani, jistgħu jippermettu l-pubblikazzjoni ta' diversi tranżazzjonijiet f'forma aggregata waqt perjodu estiż ta' differiment, jew fil-każ ta' strumenti tad-dejn sovrani jistgħu jippermettu l-pubblikazzjoni ta' diversi tranżazzjonijiet f'forma aggregata għal perjodu indefinit ta' żmien, u jistgħu temporanjament jissospendu l-obbligi msemmija fil-paragrafu 1 fuq l-istess kundizzjonijiet kif stipulat fl-Artikolu 11.

Fejn il-miżuri adottati skont l-Artikolu 11 jipprevedu publikazzjoni differita u publikazzjoni ta' dettalji limitati jew dettalji f'forma aggregata, jew kombinazzjoni tagħhom, jew in-nonpubblikazzjoni tal-volum ta' ċerti kategoriji ta' tranżazzjonijiet f'bonds, prodotti finanzjarji strutturati, kwoti tal-emissjonijiet u derivati negozjati f'centru tan-negozjar, dik il possibbiltà għandha tapplika wkoll għal dawk it-transazzjonijiet meta jitwettqu barra ċentri tan-negozjar.

5. L-ESMA għandha tiżviluppa abbozz ta' standards tekniċi regolatorji li jispeċifikaw dan li ġej b'mod li tkun tista' ssir il-pubblikazzjoni tal-informazzjoni meħtieġa skont l-Artikolu 64 tad-Direttiva 2014/65/UE:

- (a) l-identifikaturi għat-tipi differenti ta' tranżazzjonijiet ippubblikati f'konformità ma' dan l-Artikolu, li jiddistingwu bejn dawk determinati minn fatturi li huma primarjament marbutin mal-valwazzjoni tal-istrumenti finanzjarji u dawk determinati minn fatturi oħra;
- (b) l-applikazzjoni tal-obbligu skont l-paragrafu 1 għal tranżazzjonijiet li jinvolvu l-użu ta' dawk l-istrumenti finanzjarji għal kollateral, self jew għanijiet oħra fejn l-iskambju tal-istrumenti finanzjarji huwa determinat minn fatturi oħra għajr il-valwazzjoni attwali tas-suq tal-istrument finanzjarju.
- (c) il-parti fi tranżazzjoni li trid tagħmel it-tranżazzjoni pubblika skont il-paragrafu 1 jekk iż-żewġ partijiet fi tranżazzjoni jkunu ditti tal-investment.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

Artikolu 22

L-għoti ta' informazzjoni għall-finijiet tat-trasparenza u kalkoli oħrajn

1. Sabiex iwettqu kalkoli u biex jiddeterminaw ir-rekwiżiti ta' trasparenza qabel in-negozjar u wara n-negozjar u r-regimi tal-obbligu tan-negozjar imposti mill-Artikoli 3 sa 11, l-Artikoli 14 sa 21 u l-Artikolu 32, li huma applikabbli għall-istrumenti finanzjarji u biex jiddeterminaw jekk ditta ta' investment tkunx internalizzatur sistematiku kif definit mill-Artikolu 2(3), l-awtoritajiet kompetenti jistgħu jesiġu informazzjoni minghand:

(a) iċ-ċentri tan-negozjar;

(b) l-APAs; kif ukoll

(c) is-CTPs.

2. Iċ-ċentri tan-negozjar, l-APAs u s-CTPs għandhom jaħżnu d-dejta meħtieġa għal perjodu suffiċjenti ta' żmien.

3. L-awtoritajiet kompetenti għandhom jittrażmettu lill-ESMA l-informazzjoni li l-ESMA tkun teħtieġ biex tipproduci r-rapporti msemmija fl-Artikolu 5(4), (5) u (6).

4. L-ESMA għandha tiżviluppa standards tekniċi regolatorji biex tispeċifika l-kontenut u l-frekwenza tat-talbiet għal dejta u l-formati u l-kalendarju li skonthom iċ-ċentri tan-negozjar, l-APAs u s-CTPs iridu jwieġbu għat-talbiet skont il-paragrafu 1 u t-tip ta' dejta li trid tiġi maħżuna u l-perjodu minimu ta' żmien li iċ-ċentri tan-negozjar, l-APAs u s-CTPs iridu jaħżnu d-dejta sabiex ikunu jistgħu jwieġbu għal dawn it-talbiet skont il-paragrafu 2.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qed tiġi delegata s-setgħa lill-Kummissjoni biex tadotta l-istandards tekniċi regolatorji msemmija f'dan il-paragrafu skont l-Artikoli minn 10 sa 14 tar-Regolament (UE) Nru 1095/2010.

Artikolu 23

Obbligu tan-negozjar għad-ditti tal-investment

1. Ditta tal-investment għanda tiżgura li n-negozjar li hija twettaq fishma ammessi għan-negozjar f'suq regolat jew innegozjati f'ċentru tan-negozjar, isehh f'suq regolat, f'MTF jew permezz ta' internalizzatur sistematiku, jew ċentru tan-negozjar ta' pajjiż terz valutat bħala ekwivalenti skont l-Artikolu 25(4)(a) tad-Direttiva 2014/65/UE, kif xieraq, sakemm il-karatteristiċi tagħhom ma jinkludux li huma:

(a) mhux sistematiki, ad hoc, irregolari u mhux frekwenti, jew

(b) jitwettqu bejn kontropartijiet eliġibbli u/jew professjonali u ma jikkontribwixxux għall-proċess tal-iskoperta tal-prezzijiet.

2. Ditta tal-investment li topera sistema interna ta' tqabbil li tesegwixxi l-ordnijiet tal-klijenti fishma, riċevuti tad-depożiti, ETFs, ċertifikati u strumenti finanzjarji simili oħra fuq bażi multilaterali għandha tassigura ruhha li tkun awtorizzata bħala MTF skont id-Direttiva 2014/65/UE u li tikkonforma mad-dispożizzjonijiet rilevanti kollha marbuta ma' dawn l-awtorizzazzjonijiet.

3. L-ESMA għandha tiżviluppa abbozz ta' standards tekniċi regolatorji li jispeċifikaw il-karatteristiċi partikulari ta' daww it-tranżazzjonijiet fishma li ma jikkontribwixxux għall-proċess tal-iskoperta tal-prezzijiet kif imsemmi fil-paragrafu 1, filwaqt li tqis każijiet bħal:

(a) negozjar f'likwidità mhux utillizzabbli; or

(b) fejn l-iskambju ta' tali strumenti finanzjarji huwa ddeterminat minn fatturi li mhumix il-valutazzjoni attwali tas-suq tal-istrument finanzjarju.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qiegħda tiġi ddelegata setgħa lill-Kummissjoni sabiex tadotta l-istandards tekniċi regolatorji msemmija fl-ewwel subparagrafu skont l-Artikoli minn 10 sa 14 tar-Regolament (UE) Nru 1095/2010.

TITOLU IV

IR-RAPPORTAR TA' TRANŻAZZJONIJIET

Artikolu 24

Obbligu li tinżamm l-integrità tas-swieq

Mingħajr hsara għall-allokazzjoni tar-responsabbiltajiet għall-infurzar tar-Regolament (UE) Nru 596/2014, l-awtoritajiet kompetenti koordinati mill-AETS skont l-Artikolu 31 tar-Regolament (UE) Nru 1095/2010 għandhom jimmonitorjaw l-attivitajiet tad-ditti tal-investment sabiex jiżguraw li jaġixxu b'onestà, b'mod ġust u professjonali u b'manjiera li tippromwovi l-integrità tas-suq.

Artikolu 25

Obbligu għaż-żamma tar-rekords

1. Id-ditti tal-investment għandhom iżommu għad-dispożizzjoni tal-awtorità kompetenti, għal 5 snin, id-dejta rilevanti relatata mal-ordnijiet kollha u mat-transazzjonijiet kollha fl-istrumenti finanzjarji li wettqu, kemm jekk fisimhom kif ukoll jekk fisem il-klijent. Fil-każ tat-transazzjonijiet imwettqa fisem klijenti, ir-registrazzjonijiet għandu jkun fihom it-tagħrif u d-dettalji kollha dwar l-identità tal-klijent, u t-tagħrif mehtieg skont id-Direttiva tal-Kunsill 2005/60/KE tal-Parlament Ewropew u tal-Kunsill ⁽¹⁾. L-ESMA tista' titlob aċċess għal dik l-informazzjoni skont il-proċedura u l-kundizzjonijiet stabbiliti fl-Artikolu 35 tar-Regolament (UE) Nru 1095/2010.

2. L-operatur ta' ċentru tan-negozjar għandu jzomm għad-dispożizzjoni tal-awtorità kompetenti, għal tal-inqas hames snin, id-dejta rilevanti relatata mal-ordnijiet kollha fl-istrumenti finanzjarji li huma reklamati permezz tas-sistemi tagħhom. Ir-rekords għandu jkun fihom id-dejta kollha rilevanti li tikkostitwixxi l-karatteristiċi tal-ordni, inklużi dawk li jorbtu ordni mat-tranzazzjoni jew tranzazzjonijiet imwettqa li johorġu minn dik l-ordni u li d-dettalji tagħhom għandhom ikunu rrappurtati skont l-Artikolu 26(1) u (3). L-ESMA għandu jkollha rwol ta' faċilitazzjoni u koordinazzjoni fir-rigward tal-aċċess għall-informazzjoni mill-awtoritajiet kompetenti skont id-dispożizzjonijiet ta' dan il-paragrafu.

3. L-ESMA għandha tfassal abbozz ta' standards tekniċi regolatorji biex tiddetermina d-dettalji tad-dejta dwar l-ordni rilevanti li jehtieg li tinzamm skont il-paragrafu 2 ta' dan l-Artikolu li mhux imsemmija fl-Artikolu 26.

Dak l-abbozz ta' standards tekniċi regolatorji għandu jinkludi l-kodiċi ta' identifikazzjoni tal-membri jew tal-partecipant li ttrasmetta l-ordni, il-kodiċi ta' identifikazzjoni tal-ordni, id-data u l-hin meta l-ordni kienet trasmessa, il-karatteristiċi tal-ordni, inkluż it-tip tal-ordni, il-prezz limitu jekk dan ikun applikabbli, il-perjodu ta' validità, kwalunkwe istruzzjoni speċifika ta' ordni, dettalji ta' kwalunkwe modifika, kancellazzjoni, twettiq parzjali jew shih tal-ordni, l-isem tal-aġenzija jew l-operatur f'kapacità prinċipali.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015

Il-Kummissjoni hija mogħtija s-setgħa tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

Artikolu 26

Obbligu ta' rapportar ta'tranzazzjonijiet

1. Id-ditti tal-investment li jwettqu tranzazzjonijiet fl-istrumenti finanzjarji għandhom jirrapportaw id-dettalji shah u preċiżi ta' tali tranzazzjonijiet lill-awtorità kompetenti malajr kemm jista' jkun, u mhux aktar tard minn tmiem il-ġurnata ta' xogħol li jkun imiss.

L-awtoritajiet kompetenti għandhom, skont l-Artikolu 85 tad-Direttiva 2014/65/UE, jistabbilixxu l-arranġamenti neċessarji sabiex jiżguraw li l-awtorità kompetenti tal-aktar suq rilevanti f'termini ta' likwidità għal dawk l-istrumenti finanzjarji tirċievi din l-informazzjoni wkoll.

L-awtoritajiet kompetenti għandhom ipogġu għad-dispożizzjoni tal-ESMA, fuq talba tagħha, kull informazzjoni rrappurata skont dan l-Artikolu.

2. L-obbligu stabbilit fil-paragrafu 1 għandu japplika għal:

(a) strumenti finanzjarji li huma ammessi għan-negozjar jew negozjati f'ċentru tan-negozjar jew li għalihom saret talba għall-ammissjoni għan-negozjar;

(b) strumenti finanzjarji meta s-sottostanti huwa strument finanzjarju negozjat f'ċentru tan-negozjar; kif ukoll

⁽¹⁾ Direttiva 2005/60/KE tal-Parlament Ewropew u tal-Kunsill tas-26 ta' Ottubru 2005 dwar il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu (ĠU L 309, 25.11.2005, p. 15).

- (c) strumenti finanzjarji meta s-sottostanti huwa indiċi jew basket kompost minn strumenti finanzjarji nnegozjati f'ċentru tan-negożjar

L-obbligu għandu japplika għat-transazzjonijiet fl-istrumenti finanzjarji msemmija fil-punti (a) sa (c) irrispettivament minn jekktranżazzjonijiet bħal dawn jitwettqux fiċ-ċentru tan-negożjar jew le.

3. B'mod partikolari, ir-rapporti għandhom jinkludu d-dettalji tal-ismijiet u l-għadd ta' strumenti mixtrija jew mibjugħa, il-kwantità, id-dati u l-hinijiet tal-eżekuzzjoni, il-prezzijiet tat-tranżazzjonijiet, deżinjazzjoni sabiex jiġu identifikati l-klijenti li fisimhom id-ditta tal-investimenti tkun wettqet dik it-tranżazzjoni, deżinjazzjoni sabiex jiġu identifikati l-persuni u l-algoritmi tal-kompjuter fid-ditta tal-investment responsabbli mid-deċiżjoni tal-investment u t-tweqqif tat-tranżazzjoni, u deżinjazzjoni li tidentifika l-eżenzjoni applikabbli li skontha jkun sar in-negożjar, mezzi ta' identifikazzjoni tad-ditti tal-investimenti konċernati u deżinjazzjoni biex jiġi identifikat bejgħ bin-nieqes kif definit fl-Artikolu 2(1)(b) tar-Regolament (UE) Nru 236/2012 fir-rigward ta' kwalunkwe ishja jew dejn sovrani fl-ambitu tal-Artikoli 12, 13 u 17 ta' dak ir-Regolament. Għat-tranżazzjonijiet mhux imwettqa f'ċentru tan-negożjar, ir-rapporti għandhom jinkludu wkoll deżinjazzjoni sabiex jiġu identifikati t-tipi ta' tranżazzjonijiet skont il-miżuri li għandhom jiġu adottati skont l-Artikolu 20(3)(a) u l-Artikoli 21(5)(a). Rigward id-derivattivi ta' komodità, ir-rapporti għandhom jindikaw ukoll jekk it-tranżazzjoni tnaqqasx ir-riskju b'mod oġġettivament miżurabbli skont l-Artikolu 57 tad-Direttiva 2014/65/UE.

4. Id-ditti tal-investment li jittrażmettu ordnijiet għandhom jinkludu fit-trażmissjoni ta' dik l-ordni d-dettalji kollha kif speċifikat fil-paragrafi 1 u 3. Minflok jiġu tinkludi d-dettalji msemmija meta tittrażmetti l-ordnijiet, ditta tal-investment tista' tagħżel li tirrapporta l-ordni trażmessa, jekk tkun twettqet, bħala tranżazzjoni skont ir-rekwiżiti tal-paragrafu 1. F'dak il-każ, ir-rapport tat-tranżazzjoni mid-ditta tal-investment għandu jindika li dan jirreferi għal ordni trażmessa.

5. L-operatur ta' ċentru tan-negożjar għandu jirrapporta d-dettalji tat-tranżazzjonijiet fl-istrumenti nnegozjati fuq il-pjattaforma tiegħu li jiġu eżekwiti permezz tas-sistemi tiegħu minn ditta li mhijiex soġġetta għal dan ir-Regolament skont il-paragrafi 1 u 3.

6. Fir-rapport tad-deżinjazzjoni biex jidentifikaw il-klijenti, kif mehtieg skont il-paragrafi 3 u 4, id-ditti tal-investment għandhom jużaw identifikatur ta' entità ġuridika stabbilit biex jidentifika klijenti li huma persuni ġuridici.

L-ESMA għandha tiżviluppa, sat-3 ta' Jannar 2016 linji gwida skont l-Artikolu 16 tar-Regolament (UE) Nru 1095/2010 biex tiżgura li l-applikazzjoni ta' identifikaturi ta' entità legali fi hdan l-Unjoni tikkonforma mal-istandards internazzjonali, b'mod partikolari dawk stabbiliti mill-Bord għall-Istabilità Finanzjarja.

7. Ir-rapporti għandhom isiru għand l-awtorità kompetenti jew mid-ditta tal-investment stess, minn ARM li jaġixxi fisimha jew miċ-ċentru tan-negożjar li permezz tas-sistema tiegħu tkun giet konkluża t-transazzjoni, skont il-paragrafi 1, 3 u 9.

Id-ditti tal-investment għandu jkollhom ir-responsabilità għall-kompletezza, il-preċiżjoni u l-preżentazzjoni f'waqtha tar-rapporti li jitressqu quddiem l-awtorità kompetenti

B'deroga minn dik ir-responsabilità, meta ditta tal-investment tirrapporta dettalji dwar dawk it-tranżazzjonijiet permezz ta' ARM li jaġixxi fisimha jew permezz ta' ċentru tan-negożjar, id-ditta tal-investment m'għandhiex tkun responsabbli għal nuqqasijiet għall-kompletezza, il-preċiżjoni jew il-preżentazzjoni f'waqtha tar-rapporti li huma attribwibbli lill-ARM jew liċ-ċentru tan-negożjar. F'dawk il-każijiet, u sugġett għall-Artikolu 66(4) tad-Direttiva 2014/65/UE, l-ARM jew iċ-ċentru tan-negożjar għandhom ikunu responsabbli għal dan in-nuqqasijiet.

Id-ditti tal-investment għandhom, madankollu, jieħdu passi raġonevoli biex jivverifikaw il-kompletezza, il-preċiżjoni u l-preżentazzjoni f'waqtha tar-rapporti ta'tranżazzjoni li jkunu tressqu fisimhom.

L-Istat Membru ta' domicilju għandu jeżigi li ċ-ċentru tan-negozjar, meta jagħmel rapporti fisem id-ditta tal-investment, ikollu fis-sehh mekkaniżmi ta' sigurtà tajbin imfasslin biex jiggarrantixxu s-sigurtà u l-awtentikazzjoni tal-mezzi tat-trasferiment tal-informazzjoni, biex jimminimizzaw ir-riskju tal-korruzzjoni tad-dejta u aċċess mhux awtorizzat u biex jipprevjenu kxif ta' informazzjoni filwaqt li tinżamm il-kunfidenzjalità tad-dejta f'kull hin. L-Istat Membru tad-domicilju għandu jehtieg li ċ-ċentru tan-negozjar iżżomm riżorsi adegwati u jkollu fis-sehh faċilitajiet ta' back-up b'mod li joffri u jżomm għaddejjin is-servizzi tuegħu f'kull hin.

Sistemi ta' tqabbil tan-negozju jew ta' rapportar, inklużi repożitorji tat-transazzjonijiet irreġistrati jew rikonoxxuti f'konformità mat-Titolu VI tar-Regolament (UE) Nru 648/2012, jistgħu jiġu approvati mill-awtorità kompetenti bħala ARM sabiex jiġu trażmessi rapporti tat-transazzjonijiet lill-awtorità kompetenti f'konformità mal-paragrafi 1, 3 u 9.

F'każijiet fejn it-tranzazzjonijiet ġew irrapportati f'repożitorju tan-negozjar skont l-Artikolu 9 tar-Regolament (UE) Nru 648/2012 li huwa approvat bħala ARM u fejn dawn ir-rapporti fihom id-dettalji mehtieġa skont il-paragrafi 1, 3 u 9 u huma trażmessi lill-awtorità kompetenti mir-repożitorju tan-negozjar fil-limitu ta' żmien stipulat mill-paragrafu 1, għandu jitqies li d-ditta tal-investment tkun konformi mal-obbligu stabbilit fil-paragrafu 1.

Meta jkun hemm żbalji jew nonpubblikazzjonijiet fir-rapporti ta' tranzazzjoni, l-ARM, id-ditta tal-investment jew iċ-ċentru tan-negozjar li jirrapporta t-tranzazzjoni għandu jikkoreġi l-informazzjoni u jippreżenta rapport ikkoreġut lill-awtorità kompetenti.

8. Meta, skont l-Artikolu 35(8) tad-Direttiva 2014/65/UE, ir-rapporti previsti f'dan l-Artikolu jiġu trażmessi għand l-awtorità kompetenti tal-Istat Membru Ospitanti, dik l-informazzjoni għandha tiġi trażmessa għand l-awtoritajiet kompetenti tal-Istat Membru ta' domicilju tad-ditta tal-investment, sakemm l-awtoritajiet kompetenti tal-Istat Membru ta' domicilju ma jiddeċidux li ma jkunux jixtiequ jirċievu dik l-informazzjoni.

9. L-ESMA għandha tiżviluppa abbozz ta' standards tekniċi regolatorji biex tispeċifika:

(a) l-istandards u l-formats tad-dejta sabiex l-informazzjoni tiġi rrappurtata skont il-paragrafu 1 u 3, inklużi l-metodi u l-arranġamenti għar-rapportar ta' tranzazzjonijiet finanzjarji u l-forma u l-kontenut ta' tali rapporti;

(b) il-kriterji għad-definizzjoni ta' suq rilevanti skont il-paragrafu 1;

(c) ir-referenzi tal-istrumenti finanzjarji mixtrija jew mibjugħa, il-kwantità, id-dati u l-hinijiet tal-eżekuzzjoni, il-prezzijiet tat-tranzazzjoni, l-informazzjoni u d-dettalji tal-identità tal-klijent, deżinjazzjoni sabiex jiġu identifikati l-klijenti li f'isimhom il-kumpanija tal-investimenti wettqet dik it-tranzazzjoni, deżinjazzjoni sabiex jiġu identifikati l-persuni u l-algoritmi tal-kompjuter fid-ditta tal-investment responsabbli mid-deċiżjoni tal-investment u t-tweqqif tat-tranzazzjoni, deżinjazzjoni li tidentifika l-eżenzjoni applikabbli li skontha jkun sar in-negozjar, il-mezzi ta' identifikazzjoni tad-ditti tal-investimenti konċernati, il-mod li bih twettqet it-tranzazzjoni, it-taqsimiet tad-dejta mehtieġa għall-ipproċessar u l-analiżi tar-rapporti tat-tranzazzjonijiet skont il-paragrafu 3; u

(d) id-deżinjazzjoni biex jiġi identifikat bejgħ bin-nieqes ta' ishma u dejn sovrani kif imsemmi fil-paragrafu 3;

(e) il-kategoriji rilevanti ta' strumenti finanzjarji li għandhom jiġu rrappurtati skont il-paragrafu 2;

(f) il-kundizzjonijiet li bihom l-identifikaturi ta' entità ġuridika jiġu żviluppati, attribwiti u miżmuma mill-Istati Membri skont il-paragrafu 6, u l-kundizzjonijiet li bihom jintużaw dawn l-identifikaturi ta' entità ġuridika minn ditti tal-investment sabiex jipprovdu, skont il-paragrafi 3, 4 u 5, id-deżinjazzjoni biex jiġu identifikati l-klijenti fir-rapporti tat-tranzazzjonijiet li huma mehtieġa jstabbilixxu skont il-paragrafu 1.

(g) l-applikazzjoni tal-obbligi tar-rapportar tat-transazzjonijiet lil ferġat ta' ditti tal-investment;

(h) dak li jikkostitwixxitranzazzjoni u t-tweqqif ta' tranzazzjoni għall-finijiet ta' dan l-Artikolu.

- (i) meta ditta tal-investiment titqies li tkun ittrażmettiet ordni għall-finijiet tal-paragrafu 4.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Il-Kummissjoni hija mogħtija s-setgħa tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

10. Sat-3 ta' Jannar 2019 l-ESMA għandha tippreżenta rapport lill-Kummissjoni dwar il-funzjonament ta' dan l-Artikolu, inkluż l-interazzjoni tagħha mal-obbligi relatati ta' rappurtar skont ir-Regolament (UE) Nru 648/2012, u jekk il-kontenut u l-format tar-rapporti ta' tranżazzjonijiet riċevuti u skambjati bejn l-awtoritajiet kompetenti komprensivi jippermettux il-monitoraġġ tal-attivitajiet tad-ditti tal-investiment skont l-Artikolu 24 ta' dan ir-Regolament. Il-Kummissjoni tista' tiehu passi sabiex tippromwovi kwalunkwe bidla, inkluż biex it-tranżazzjonijiet jiġu trażmessi biss f'sistema unika magħżula mill-ESMA minflok għand l-awtoritajiet kompetenti. Il-Kummissjoni għandha tibgħat ir-rapport tal-AETS lill-Parlament Ewropew u lill-Kunsill.

Artikolu 27

Obbligu tal-provvista ta' dejta ta' referenza ta' strument

1. Fir-rigward ta' strumenti finanzjarji ammessi għan-negozjar fi swieq regolati, jew negozjati f'MTFs jew OTFs, iċ-ċentri tan-negozjar għandhom jipprovdu lill-awtoritajiet kompetenti b'dejta ta' referenza ta' identifikazzjoni għall-iskop tar-rappurtar tat-tranżazzjonijiet skont l-Artikolu 26.

Rigward strumenti finanzjarji ohrajn koperti mill-Artikolu 26(2), kull internalizzatur sistematiku għandu jipprovdi lill-awtorità kompetenti tiegħu dejta ta' riferenza dwar dawk l-istrumenti finanzjarji nnegozjati fis-sistema tiegħu.

Id-dejta ta' referenza ta' identifikazzjoni għandha tkun lesta biex tiġi ppreżentata lill-awtoritajiet kompetenti f'format elettroniku u standardizzat qabel ma jibda l-kummerċ fl-istrument finanzjarju li tirreferi għalih. Id-dejta ta' referenza tal-istrument finanzjarji għandha tkun aġġornata kull meta jkun hemm bidliet fid-dejta rigward strument finanzjarju. Dawk in-notifiki għandhom jiġu trażmessi mill-awtoritajiet kompetenti minghajr dewmien lill-ESMA, li għandha tippubblikahom minnufih fuq il-websajt tagħha. L-ESMA għandha tagħti aċċess lill-awtoritajiet kompetenti għal dik id-dejta ta' referenza.

2. Sabiex l-awtoritajiet kompetenti jkunu jistgħu, skont l-Artikolu 26, jimmonitorjaw l-attivitajiet tad-ditti tal-investiment biex jiżguraw li dawn jaġixxu b'mod onest, ġust u professjonali u b'mod li jipromwovi l-integrità tas-suq, l-ESMA u l-awtoritajiet kompetenti għandhom jistabbilixxu l-arranġamenti neċessarji sabiex jiżguraw li:

- (a) l-ESMA u l-awtoritajiet kompetenti effettivament jirċievu d-dejta ta' referenza tal-istrumenti finanzjarji skont il-paragrafu 1;
- (b) il-kwalità tad-dejta riċevuta b'dan il-mod tkun adegwata għall-iskop tar-rappurtar tat-tranżazzjoni skont l-Artikolu 26;
- (c) id-dejta ta' referenza tal-istrumenti finanzjarji riċevuta skont il-paragrafu 1 tkun skambjata b'mod effiċjenti bejn l-awtoritajiet kompetenti rilevanti.

3. L-ESMA għandha tiżviluppa abbozz ta' standards tekniċi regolatorji biex tispeċifika:

- (a) standards u formats ta' dejta għad-dejta ta' referenza tal-istrumenti finanzjarji f'konformità mal-paragrafu 1, inklużi l-metodi u l-arranġamenti għall-provvista tad-dejta u kwalunkwe aġġornament tagħha lill-awtoritajiet kompetenti, u t-trażmissjoni tagħha lill-ESMA skont il-paragrafu 1, u l-forma u l-kontenut ta' tali dejta;
- (b) il-miżuri tekniċi li huma meħtieġa fir-rigward tal-arranġamenti li jridu jsiru mill-ESMA u l-awtoritajiet kompetenti skont il-paragrafu 2.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Il-Kummissjoni hija mogħtija s-setgħa biex tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

TITOLU V

DERIVATI

Artikolu 28

Obbligu għal negozjar fi swieq regolati, MTFs jew OTFs

1. Kontropartijiet finanzjarji kif definiti fl-Artikolu 2(8) tar-Regolament (UE) Nru 648/2012 u kontropartijiet mhux finanzjarji li jissodisfaw il-kundizzjonijiet msemmija fl-Artikolu 10(1)(b) tiegħu għandhom jikkonkludu tranżazzjonijiet li la jkunu tranżazzjonijiet intragrupp kif definiti fl-Artikolu 3 ta' dak ir-Regolament u lanqas ma jkunu tranżazzjonijiet koperti mid-dispożizzjonijiet tranżitorji fl-Artikolu 89 ta' dak ir-Regolament ma' kontropartijiet finanzjarji oħra tali jew ma' tali kontropartijiet mhux finanzjarji li jissodisfaw il-kundizzjonijiet msemmija fl-Artikolu 10(1)(b) tar-Regolament (UE) Nru 648/2012 f'derivati li jappartjenu għal klassi ta' derivati li għet ukoll dikjarata soġġetta għall-obbligu ta' negozjar skont il-proċedura stabbilita fl-Artikolu 32 u elenkata fir-reġistru msemmi fl-Artikolu 34 biss fi:

(a) swieq regolati;

(b) MTFs;

(c) OTFs; or

(d) ċentri tan-negozjar ta' pajjiżi terzi, dment li l-Kummissjoni tkun adottat deċiżjoni skont il-paragrafu 4 u sakemm il-pajjiżi terzi jipprevedi sistema ta' rikonoxximent effettiva u ekwivalenti liċ-ċentri tan-negozjar awtorizzati skont id-Direttiva 2014/65/UE għall-ammissjoni għan-negozjar jew għan-negozjar ta' derivati ddikjarati soġġetti għall-obbligu ta' negozjar f'dak il-pajjiżi terzi fuq bażi mhux esklużiva.

2. L-obbligu ta' negozjar għandu japplika wkoll għall-kontropartijiet msemmija fil-paragrafu 1 li jdaħħlu fitranżazzjonijiet ta' derivati li jappartjenu għal klassi ta' derivati li tkun għet iddikjarata soġġetta għall-obbligu ta' negozjar ma' istituzzjonijiet finanzjarji ta' pajjiżi terzi jew entitajiet ta' pajjiżi terzi li jkunu soġġetti għall-obbligu ta' kklerjar jekk kienu stabbiliti fl-Unjoni. L-obbligu ta' negozjar għandu japplika wkoll għall-entitajiet ta' pajjiżi terzi li jkunu soġġetti għall-obbligu ta' kklerjar kieku kienu stabbiliti fl-Unjoni, li jwettqutranżazzjonijiet ta' derivati li jappartjenu għal klassi ta' derivati li tkun għet iddikjarata soġġetta għall-obbligu ta' negozjar, sakemm il-kuntratt ikollu effett dirett, sostanzjali u prevedibbli fl-Unjoni jew fejn dan l-obbligu jkun neċessarju jew xieraq sabiex jipprevjeni l-evażjoni ta' kwalunkwe dispożizzjoni ta' dan ir-Regolament.

L-ESMA għandha timmonitorja regolarment l-attività fid-derivati li ma għewx dikjarati soġġetti għall-obbligu tan-negozjar kif deskritt fil-paragrafu 1 sabiex jiġu identifikati l-kazijiet fejn klassi partikolari ta' kuntratti tista' tippreżenta riskju sistemiku u tipprevjeni arbitraġġ regolatorju bejn tranżazzjonijiet derivati soġġetti għall-obbligu tan-negozjar u tranżazzjonijiet derivati mhux soġġetti għall-obbligu tan-negozjar.

3. Id-derivati ddikjarati soġġetti għall-obbligu ta' negozjar skont il-paragrafu 1 għandhom ikunu eliġibbli biex jiġu ammessi għan-negozjar f'suq regolat jew biex jinneogzjaw fi kwalunkwe ċentru tan-negozjar kif imsemmi fil-paragrafu 1 fuq bażi mhux esklużiva u nondiskriminatorja.

4. Skont il-proċedura ta' eżami msemmija fl-Artikolu 51(2), il-Kummissjoni tista' tadotta deċiżjonijiet li jiddeterminaw li l-qafas legali u superviżorju ta' pajjiżi terzi jiżgura li ċentru tan-negozjar awtorizzat f'dak il-pajjiżi terzi jikkonforma mar-rekwiżiti legalment vinkolanti li huma ekwivalenti għar-rekwiżiti għaċ-ċentri tan-negozjar msemmija fil-paragrafi 1(a), (b) jew (c) ta' dan l-Artikolu, li jirriżultaw minn dan ir-Regolament, mid-Direttiva 2014/65/UE, u mir-Regolament (UE) Nru 596/2014, u li huma soġġetti għal superviżjoni u infurzar effettivi f'dak il-pajjiżi terzi.

Dawk id-deċiżjonijiet għandhom ikunu għall-iskop wahdieni li tiġi determinata l-eligibbiltà ta' ċentru tan-negozjar għad-derivati soġġetti għall-obbligu tan-negozjar.

Il-qafas legali u superviżorju ta' pajjiż terz jitqies li għandu l-effett ekwivalenti meta dak il-qafas jilhaq il-kundizzjonijiet kollha li ġejjin:

- (a) iċ-ċentri tan-negozjar f'dak il-pajjiż terz ikunu soġġetti għall-awtorizzazzjoni u għas-superviżjoni u l-infurzar effettivi fuq bażi kontinwa;
- (b) iċ-ċentri tan-negozjar ikollhom regoli ċari u trasparenti dwar l-ammissjoni tal-istrumenti finanzjarji għan-negozjar sabiex it-tali strumenti finanzjarji ikunu jistgħu jiġu negozjati b'mod ġust, ordnat u effiċjenti, u jkunu negozjabbli liberament;
- (c) l-emittenti tal-istrumenti finanzjarji jkunu soġġetti għal rekwiżiti ta' informazzjoni perjodiċi u kontinwi li jiżguraw livell għoli ta' protezzjoni tal-investitur;
- (d) jiżgura t-trasparenza u l-integrità tas-suq permezz ta' regoli li jindirizzaw l-abbuż tas-suq f'forma ta' abbuż minn informazzjoni privileġġata u manipulazzjoni tas-suq.

Deċiżjoni tal-Kummissjoni skont dan il-paragrafu tista' tkun limitata għal kategorija jew kategoriji ta' ċentri tan-negozjar. F'dak il-każ, ċentru tan-negozjar ta' pajjiż terz huwa inkluż fil-paragrafu 1(3) biss jekk jaqa' fil-kategorija koperta mid-deċiżjoni tal-Kummissjoni.

5. Sabiex tiżgura l-applikazzjoni konsistenti ta' dan l-Artikolu, l-ESMA għandha tiżviluppa abbozz ta' standards tekniċi regolatorji li jspesifikaw it-tipi ta' kuntratti msemija fil-paragrafu 2 li għandhom effett dirett, sostanzjali u prevedibbli fl-Unjoni u l-każijiet fejn l-obbligu tan-negozjar huwa neċessarju jew xieraq biex tkun prevenuta l-evazzjoni ta' kwalunkwe dispożizzjoni ta' dan ir-Regolament.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Il-Kummissjoni hija mogħtija s-setgħa biex tadotta l-istandards tekniċi regolatorji msemija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

Meta jkun possibbli u xieraq, l-istandards tekniċi regolatorji msemija f'dan il-paragrafu għandhom ikunu identiċi għal dawk adottati skont l-Artikolu 4(4) tar-Regolament (UE) Nru 648/2012.

Artikolu 29

Obbligu ta' kklerjar għad-derivati negozjati fi swieq regolati u ż-żmien ta' aċċettazzjoni għall-ikklerjar

1. L-operatur ta' suq regolat għandu jiżgura li t-tranzazzjonijiet kollha fid-derivati li jiġu konklużi f'dak is-suq regolat jiġu kklerjati minn CCP.
2. Is-CCPs, iċ-ċentri tan-negozjar u d-ditti tal-investment li jaġixxu bħala membri tal-ikklerjar f'konformità mal-Artikolu 14 tar-Regolament (UE) Nru 648/2012 għandu jkollhom sistemi, proċeduri u arranġamenti effettivi fir-rigward ta' derivati kklerjati biex jiġi żgurat litranżazzjonijiet f'derivati kklerjati jiġu ppreżentati u aċċettati għall-ikklerjar kemm jista' jkun malajr u sa fejn hu teknologikament prattikabbli bl-użu ta' sistemi awtomatizzati.

F'dan il-paragrafu, "derivati kklerjati" tfisser

- (a) id-derivati kollha li għandhom jiġu kklerjati minhabba l-obbligu ta' kklerjar skont il-paragrafu 1 ta' dan l-Artikolu jew minhabba l-obbligu ta' kklerjar taht l-Artikolu 4 tar-Regolament (UE) Nru 648/2012;

(b) id-derivati kollha li b'xi mod iehor il-partijiet rilevanti jilhqg qbil dwarhom li għandhom jiġu kklerjati.

3. L-ESMA għandha tiżviluppa standards tekniċi regolatorji biex tispeċifika r-rekwiżiti minimi għal sistemi, proċeduri u arranġamenti, inklużi l-perjodi taż-żmien ta' aċċettazzjoni taht dan l-Artikolu filwaqt li titqies il-htieġa li jiġi żgurat li jkun hemm ġestjoni xierqa tar-riskji operazzjonali u oħrajn.

L-ESMA għandha l-awtorità kontinwa li tfassal ulterjorment standards tekniċi regolatorji biex taġġorna dawk li jkunu fis-sehh jekk hija tikkunsidra dan bħala mehtieġ mal-iżvilupp ta' standards industrijali.

L-ESMA għandha tissottometti l-abbozz ta' standards tekniċi regolatorji msemmi fl-ewwel subparagrafu lill-Kummissjoni sat-3 ta' Lulju 2015.

Qed tiġi delegata s-setgħa lill-Kummissjoni biex tadotta l-istandards tekniċi regolatorji msemmija fl-ewwel u t-tieni subparagrafi skont l-Artikoli minn 10 sa 14 tar-Regolament (UE) Nru 1095/2010.

Artikolu 30

Arranġamenti indiretti ta' kklerjar

1. L-arranġamenti indiretti ta' kklerjar fir-rigward ta' derivati negozjati fil-boroż huma permissibbli sakemm dawk l-arranġamenti ma jżidux ir-riskju tal-kontropartijiet u jiżguraw li l-assi u l-pożizzjonijiet tal-kontropartijiet jibbenefikaw minn protezzjoni b'effett ekwivalenti għal dak msemmi fl-Artikoli 39 u 48 tar-Regolament (UE) Nru 648/2012.

2. L-ESMA għandha tiżviluppa abbozz ta' standards tekniċi regolatorji biex tispeċifika t-tipi ta' arranġamenti indiretti ta' servizz ta' kklerjar, fejn dawn ikunu stabbiliti, li jissodisfaw il-kundizzjonijiet msemmija fil-paragrafu 1, filwaqt li jiżguraw il-konsistenza mad-dispożizzjonijiet stabbiliti għad-derivati OTC skont il-Kapitolu II tar-Regolament ta' Delega tal-Kummissjoni (UE) Nru 149/2013 ⁽¹⁾.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Qed tiġi delegata s-setgħa lill-Kummissjoni biex tadotta l-istandards tekniċi regolatorji msemmija f'dan il-paragrafu skont l-Artikoli minn 10 sa 14 tar-Regolament (UE) Nru 1095/2010.

Artikolu 31

Kompressjoni tal-portafoll

1. Meta jipprovdu kompressjoni tal-portafoll, id-ditti tal-investment u l-operaturi tas-suq m'għandhomx ikunu suġġetti għall-obbligu tal-aħjar twettiq fl-Artikolu 27 tad-Direttiva 2014/65/UE, l-obbligi tat-trasparenza fl-Artikoli 8, 10, 18 u 21 ta' dan ir-Regolament u l-obbligu fl-Artikolu 16(1) tad-Direttiva 2014/65/UE. It-tmiem jew is-sostituzzjoni tad-derivati li jagħmlu parti mill-kompressjoni tal-portafoll m'għandhomx ikunu suġġetti għall-Artikolu 28 ta' dan ir-Regolament.

2. Id-ditti tal-investment u l-operaturi tas-suq li jipprovdu kompressjoni tal-portafoll għandhom jagħmlu pubbliċi, permezz ta' APA, il-volumi ta' tranżazzjonijiet suġġetti għal-kompressjonijiet tal-portafoll u z-żmien meta ġew konkluzi fil-limiti taż-żmien speċifikati fl-Artikolu 10.

3. Id-ditti tal-investment u l-operaturi tas-suq li jipprovdu servizzi ta' kompressjoni tal-portafoll għandhom iżommu rekords shaħ u preċiżi tal-kompressjonijiet kollha tal-portafoll li huma jorganizzaw jew jipparteċipaw fihom. Dawk ir-rekords għandhom ikunu disponibbli fil-pront lill-awtorità kompetenti rilevanti jew lill-ESMA, meta jintalbu.

⁽¹⁾ Regolamenti ta' Delega tal-Kummissjoni (UE) Nru 149/2012 tad-19 ta' Diċembru 2013 li jissupplimentaw r-Regolament (UE) Nru 648/2012 tal-Parlament Ewropew u tal-Kunsill fir-rigward tal-istandards tekniċi regolatorji dwar arranġamenti tal-ikklerjar indiretti, l-obbligu tal-ikklerjar, ir-registru pubbliku, l-aċċess għal centru tan-negozjar, kontropartijiet nonfinanzjarji, u tekniki tal-mitigazzjoni tar-riskji għal kuntratti tad-derivati OTC mhux ikklerjati minn CCP (GU L 52, 23.2.2013, p. 11).

4. Il-Kummissjoni tista' tadotta, permezz ta' atti ddelegati skont l-Artikolu 50, miżuri li jispeċifikaw dan li ġej:

(a) l-elementi tal-kompressjoni tal-portafoll,

(b) l-informazzjoni li għandha tiġi ppubblikata skont il-paragrafu 2

b'mod li jsir użu kemm jista' jkun possibbli minn kwalunkwe rekwiżit eżistenti ta' żamma tar-rekords, rappurtar jew publikazzjoni.

Artikolu 32

Proċedura ta' obbligu ta' negozjar

1. L-ESMA għandha tiżviluppa abbozz ta' standards tekniċi regolatorji biex tiddetermina dan li ġej

(a) liema mill-klassi ta' derivati ddikjarata soġġetta għall-obbligu ta' kklerjar skont l-Artikolu 5(2) u (4) tar-Regolament (UE) Nru 648/2012 jew partita rilevanti minnha għandha tiġi nnegozjata fiċ-ċentri msemminja fl-Artikolu 28(1) ta' dan ir-Regolament;

(b) id-data jew dati li fihom jidhol fis-sehh l-obbligu tan-negozjar, inkluża kwalunkwe introduzzjoni gradwali u l-kategoriji tal-kontropartijiet li għalihom japplika l-obbligu meta din l-introduzzjoni gradwali u dawn il-kategoriji tal-kontropartijiet ġew previsti fl-istandards tekniċi regolatorji f'konformità mal-Artikolu 5(2) tar-Regolament (UE) Nru 648/2012.

L-ESMA għandha tissottometti dawk l-abbozzi ta' standards tekniċi regolatorji lill-Kummissjoni fi żmien sitt xhur wara l-adozzjoni tal-istandards tekniċi skont l-Artikolu 5(2) tar-Regolament (UE) Nru 648/2012 mill-Kummissjoni.

Qabel ma tissottometti l-abbozz ta' standards tekniċi implimentattivi lill-Kummissjoni għall-adozzjoni, l-ESMA għandha twettaq konsultazzjoni pubblika u, fejn xieraq, tista' tikkonsulta mal-awtoritajiet kompetenti ta' pajjiżi terzi.

Il-Kummissjoni hija mogħtija s-setgħa biex tadotta l-istandards tekniċi regolatorji msemminja fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

2. Sabiex l-obbligu ta' negozjar ikollu effett:

(a) il-klassi ta' derivati b'konformità mal-paragrafu 1(a) jew partita rilevanti fiha trid tkun amMESSA għal negozjar jew tkun neGOZjata tal-inqas f'ċentru tan-negozjar wiehed imsemmi fl-Artikolu 28(1), u

(b) għandu jkun hemm biżżejjed interess ta' bejgħ u xiri minn partijiet terzi fil-klassi ta' derivati jew partita rilevanti fiha biex jippermetti li tali klassi ta' derivati titqies likwida biżżejjed sabiex tinneGOZjaw biss fiċ-ċentri msemminja fl-Artikolu 28(1).

3. Matul l-iżvilupp tal-abbozz ta' standards tekniċi regolatorji msemminja fil-paragrafu 1, l-ESMA għandha tikkunsidra l-klassi tad-derivati jew partita rilevanti fiha bħala likwida biżżejjed skont il-kriterji li ġejjin:

(a) il-frekwenza u d-daqs medji tat-transazzjonijiet fuq firxa ta' kundizzjonijiet tas-suq, filwaqt li jiġu kkunsidrati n-natura u ċ-ċiklu ta' haġja tal-prodotti fil-klassi ta' derivati;

(b) l-għadd u t-tip ta' parteċipanti attivi fis-suq, inkluż il-proporzjon ta' parteċipanti fis-suq għall-prodotti/kuntratti nneGOZjati fi prodott partikolari;

(c) id-daqs medju tad-differenzjali (spreads).

Fit-tnejn ta' dak l-abbozz ta' standards tekniċi regolatorji, l-ESMA għandha tikkunsidra l-impatt antiċipat li dak l-obbligu ta' negozjar jista' jkollu fuq il-likwidità ta' klassi ta' derivati jew partita relevanti tagħha u l-attivitàjiet kummerċjali ta' utenti aħharin li mhumiex entitajiet finanzjarji.

L-ESMA għandha tiddetermina jekk il-klassi ta' derivati jew partita relevanti fiha hijiex biss likwida biżżejjed fi tranżazzjonijiet taħt ċertu daqs.

4. L-ESMA għandha, fuq inizzjattiva tagħha stess, skont il-kriterji stabbiliti fil-paragrafu 2 u wara li twettaq konsultazzjoni pubblika, tidentifika u tinnotifika lill-Kummissjoni l-klassijiet ta' derivati jew kuntratti ta' derivati individwali li għandhom ikunu soġġetti għall-obbligu ta' negozjar fiċ-ċentri msemija fl-Artikolu 28(1), iżda li għalihom l-ebda CCP għadha ma rċiviet awtorizzazzjoni skont l-Artikolu 14 jew 15 tar-Regolament (UE) Nru 648/2012 jew li mhijiex ammissa għan-negozjar jew mhijiex nnegozjata f'ċentru tan-negozjar imsemmi fl-Artikolu 28(1).

Wara n-notifika mill-ESMA msemija fl-ewwel subparagrafu, il-Kummissjoni tista' tippubblika sejha għall-iżvilupp ta' proposti għan-negozjar ta' dawn id-derivati fiċ-ċentri msemija fl-Artikolu 28(1).

5. L-ESMA għandha, skont il-paragrafu 1, tissottometti għand il-Kummissjoni l-abbozz il-ġdid ta' standards tekniċi regolatorji sabiex temenda, tissospendi jew tirrevoka l-istandards tekniċi regolatorji eżistenti kull meta jkun hemm bidla materjali fil-kriterji stabbiliti fil-paragrafu 2. Qabel ma tagħmel dan, l-ESMA tista' tikkonsulta, fejn dan ikun xieraq, mal-awtoritajiet kompetenti ta' pajjiżi terzi. Il-Kummissjoni hija mogħtija s-setgħa sabiex tadotta l-istandards tekniċi regolatorji msemijin f'dan il-paragrafu skont l-Artikoli 10 sa 14 tar-Regolament (UE) Nru 1095/2010.

6. L-ESMA għandha tiżviluppa abbozzi ta' standards tekniċi regolatorji li jispeċifikaw il-kriterji msemija fil-paragrafu 2(b).

L-ESMA għandha tissottometti abbozzi għal dawk l-istandards tekniċi regolatorji lill-Kummissjoni sat-3 ta' Lulju 2015.

Is-setgħa hija mogħtija lill-Kummissjoni sabiex tadotta l-istandards tekniċi regolatorji msemija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

Artikolu 33

Mekkanizmu biex jiġu evitat regoli duplikattivi jew kunfligġenti

1. Il-Kummissjoni għandha tiġi meġhuna mill-ESMA fil-monitoraġġ u t-tnejn ta' rapporti, tal-inqas fuq bażi annwali, lill-Parlament Ewropew u lill-Kunsill dwar l-applikazzjoni internazzjonali tal-prinċipji stipulati fl-Artikoli 28 u 29, b'mod partikolari fir-rigward ta' rekwiżiti potenzjalment duplikattivi jew kunfligġenti fuq il-partecipanti fis-suq, u tirrakkomanda azzjonijiet possibbli.

2. Il-Kummissjoni tista' tadotta atti ta' implimentazzjoni li jiddikjaraw li l-arranġamenti legali, superviżorji u ta' infurzar tal-pajjiżi rilevanti:

(a) ikunu ekwivalenti għar-rekwiżiti li jirriżultaw mill-Artikoli 28 u 29;

(b) jiżguraw protezzjoni tas-sigriet professjonali li tkun ekwivalenti għal dik stipulata f'dan ir-Regolament;

(c) ikunu qed jiġu applikati u infurzati b'mod effettiv b'mod ekwu u bla distorsjoni sabiex ikunu żgurati s-superviżjoni u l-infurzar effettivi f'dak il-pajjiżi.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 51.

3. Att ta' implimentazzjoni dwar l-ekwivalenza kif imsemmi fil-paragrafu 2 għandu jkollu l-effett li l-kontropartijiet li jidhlu fitranżazzjoni soġġetta għal dan ir-Regolament għandhom jitqiesu li jkunu wettqu l-obbligu li jinsab fl-Artikoli 28 u 29, fejn għall-inqas waħda mill-kontropartijiet hija stabbilita f'dak il-pajjiż terz u l-kontropartijiet jikkonformaw ma' dawk l-arranġamenti legali, superviżorji u ta' infurzar tal-pajjiż terz rilevanti.

4. Il-Kummissjoni għandha, f'kooperazzjoni mal-ESMA, tissorvelja l-implimentazzjoni effettiva minn pajjiżi terzi, li għalihom ġie adottat att ta' implimentazzjoni dwar l-ekwivalenza, tar-rekwiżiti ekwivalenti għal dawk li jinsabu fl-Artikoli 28 u 29 u tirrapporta regolarment, mill-inqas fuq bażi annwali, lill-Parlament Ewropew u lill-Kunsill.

Fi żmien 30 jum tal-kalendarju mill-preżentazzjoni tar-rapport, fejn ir-rapport jiżvela difett jew inkonsistenza sinifikanti fl-applikazzjoni tar-rekwiżiti ekwivalenti mill-awtoritajiet ta' pajjiż terz, il-Kummissjoni tista' tirtira r-rikonoxximent tal-ekwivalenza tal-qafas legali tal-pajjiż terz inkwistjoni. Meta att ta' implimentazzjoni dwar l-ekwivalenza jiġi rtirat, it-transazzjonijiet tal-kontropartijiet għandhom awtomatikament jiġu soġġetti mill-ġdid għar-rekwiżiti kollha li jinsabu fl-Artikoli 28 u 29 ta' dan ir-Regolament.

Artikolu 34

Reġistru ta' derivati soġġetti għall-obbligu ta' negozjar

L-ESMA għandha tippubblika u żżomm fuq il-websajt tagħha reġistru li jispeċifika, b'mod eżawrenti u inekwivoku, id-derivati li huma soġġetti għall-obbligu ta' negozjar fiċ-ċentri msemmija fl-Artikolu 28(1), iċ-ċentri fejn huma ammessi għan-negozjar jew fejn huma negozjati, u d-dati li fihom jidhol fis-seħh l-obbligu.

TITOLU VI

AĊĊESS TA' KKLERJAR NONDISKRIMINATORJU GĦALL-ISTRUMENTI FINANZJARJI

Artikolu 35

Aċċess nondiskriminatorju għal CCP

1. Mingħajr hsara għall-Artikolu 7 tar-Regolament (UE) Nru 648/2012, CCP għandha taċċetta li tikklijra strumenti finanzjarji fuq bażi nondiskriminatorja u trasparenti, anki fir-rigward ta' rekwiżiti ta' kollateral u tariffi relatati mal-aċċess, irrispettivament miċ-ċentru tan-negozjar li fih titwettaq tranżazzjoni. Partikolarment dan għandu jiżgura li ċentru tan-negozjar ikollu d-dritt għal trattament nondiskriminatorju ta' kuntratti nnegozjati f'dak iċ-ċentru tan-negozjar f'termini ta':

- (a) rekwiżiti ta' kollateral u n-netting ta' kuntratti ekonomikament ekwivalenti, fejn l-inkluzjoni ta' dawn il-kuntratti fil-proċeduri ta' close-up u proċeduri oħrajn ta' netting ta' CCP ibbażata fuq il-liġi dwar l-insolvenza applikabbli ma tipperikolax il-funzjonament mingħajr xkiel u ordnat, il-validità jew l-infurzar ta' dawn il-proċeduri; kif ukoll
- (b) il-kontromarġinazzjoni ma' kuntratti korrelati kklerjati mill-istess CCP skont mudell ta' riskju li jikkonforma mal-Artikolu 41 tar-Regolament (UE) Nru 648/2012.

CCP tista' tehtieg li iċ-ċentru tan-negozjar jikkonforma ma' rekwiżiti operattivi u tekniċi stabbiliti mis-CCP inklużi r-rekwiżiti tal-ġestjoni tar-riskju. Ir-rekwiżit f'dan il-paragrafu ma japplika għall-ebda kuntratt ta' derivati li diġà huwa soġġett għall-obbligu ta' aċċess skont l-Artikolu 7 tar-Regolament (UE) Nru 648/2012.

CCP mhijiex marbuta b'dan l-Artikolu jekk ma tkunx konnessa b'rabtiet sodi ma' ċentru tan-negozjar li jkun ta notifika skont l-Artikolu 36(5).

2. Talba għal aċċess għal CCP minn ċentru tan-negozjar għandha tkun formalment sottomessa lil CCP, lill-awtorità kompetenti rilevanti tagħha u lill-awtorità kompetenti ta' iċ-ċentru tan-negozjar. It-talba għandha tispeċifika għal liema tipi ta' strumenti finanzjarji huwa mitlub l-aċċess.

3. Is-CCP għandha ttipprovdi twegiba bil-miktub liċ-ċentru tan-negozjar fi żmien tliet xhur fil-każ ta' titoli trasferibbli u strumenti tas-suq monetarju, u fi żmien sitt xhur fil-każ ta' derivati negozjati fil-borża, fejn jew tippermetti l-aċċess, bil-kundizzjoni li awtorità kompetenti rilevanti tat l-aċċess skont il-paragrafu 4, jew tiċhad l-aċċess. Is-CCP tista' tiċhad talba għal aċċess skont il-kundizzjonijiet speċifikati fil-paragrafu 6(a) biss. Jekk CCP tiċhad l-aċċess, għandha ttipprovdi r-raġunijiet shah fit-twegiba tagħha u tinforma bil-miktub lill-awtorità kompetenti tagħha dwar id-deċizzjoni. Meta ċ-ċentru tan-negozjar ikun stabbilit fi Stat Membru differenti minn dak tas-CCP, is-CCP għandha ttipprovdi wkoll tali notifika u raġunijiet lill-awtorità kompetenti taċ-ċentru tan-negozjar. Is-CCP għandha tagħmel l-aċċess possibbli fi żmien tliet xhur minn meta ttipprovdi twegiba pożittiva għat-talba għal aċċess.

4. L-awtorità kompetenti tas-CCP jew dik taċ-ċentru tan-negozjar għandha tagħti aċċess għal CCP lil ċentru tan-negozjar biss meta tali aċċess:

- (a) ma jirrikjedix arrangament ta' interoperabbiltà, fil-każ ta' derivati li mhumiex derivati OTC skont l-Artikolu 2(7) tar-Regolament (UE) Nru 648/2012; jew
- (b) ma jheddidx il-funzjonament bla intoppi u ordnat tas-swieq, b'mod partikolari minhabba l-frammentazzjoni tal-likwidità kif definita fl-Artikolu 2(36), jew ma jaffettwax hażin ir-riskju sistemiku.

Xejn fil-punt (a) tal-ewwel subparagrafu m'għandu jimpedixxi l-ghoti tal-aċċess fejn it-talba msemija fil-paragrafu 2 tirrikjedi l-interoperabbiltà u ċ-ċentru tan-negozjar u s-CCPs kollha parti fl-arrangament propost ta' interoperabbiltà jkunu taw il-kunsens tagħhom għall-arrangament u r-riskji li s-CCP riċeventi hija esposta għalihom li joriginaw minn pożizzjonijiet inter-CCP jkunu kollateralizzati f'parti terza.

Fejn il-htieġa għal arrangament ta' interoperabbiltà hija r-raġuni jew tkun parti tar-raġuni għal ċaħda ta' talba, iċ-ċentru tan-negozjar javża lis-CCP u jinforma lill-ESMA dwar liema CCPs oħrajn għandhom aċċess għaċ-ċentru tan-negozjar, u l-ESMA tippubblika dik l-informazzjoni biex b'hekk ditti tal-investment jistgħu jagħzlu li jeżerċitaw id-drittijiet tagħhom skont l-Artikolu 37 tad-Direttiva 2014/65/UE fir-rigward ta' daww is-CCPs sabiex jiġu ffaċilitati l-arrangamenti alternattivi għall-aċċess.

Jekk awtorità kompetenti tiċhad l-aċċess, għandha tohroġ id-deċizzjoni tagħha fi żmien xahrejn mill-wasla tat-talba msemija fil-paragrafu 2 u ttipprovdi r-raġunijiet shah lill-awtorità kompetenti l-oħra, lis-CCP u liċ-ċentru tan-negozjar inklużi l-provi li fuqhom hija bbażata id-deċizzjoni tagħha.

5. Fir-rigward tat-titoli trasferibbli u l-istrumenti tas-suq monetarju, CCP li tkun għadha kif ġiet stabbilita u awtorizzata bħala CCP kif definit fl-Artikolu 2(1) tar-Regolament (UE) Nru 648/2012 biex tikklerja skont l-Artikolu 17 tar-Regolament (UE) Nru 648/2012 jew rikonossuta skont l-Artikolu 25 tar-Regolament (UE) Nru 648/2012 jew awtorizzata skont reġim ta' awtorizzazzjoni nazzjonali preeżistenti għal perjodu ta' anqas minn tliet snin fit-2 ta' Lulju 2014 tista', qabel it-3 ta' Jannar 2017, tapplika mal-awtorità kompetenti tagħha għal permess biex tkun tista' tuża l-arrangamenti tranżitorji. L-awtorità kompetenti tista' tiddeċiedi li dan l-Artikolu ma japplikax għas-CCP fir-rigward tat-titoli trasferibbli u l-istrumenti tas-suq monetarju, għal perjodu tranżizzjonali ta' mhux iktar minn tletin xahar mill-applikazzjoni ta' dan ir-Regolament sat-3 ta' Lulju 2019.

Meta tali perjodu tranżizzjonali jkun approvat, is-CCP ma tistax tibbenefika mid-drittijiet ta' aċċess skont l-Artikolu 36 ta' dan l-Artikolu fir-rigward tat-titoli trasferibbli u l-istrumenti tas-suq monetarju għal kemm idum fis-seħh dan l-arrangament tranżizzjonali. L-awtorità kompetenti għandha tinnotifika lill-membri tal-kulleġġ tal-awtoritajiet kompetenti għas-CCP u l-ESMA meta perjodu tranżizzjonali jiġi approvat. L-ESMA għandha tippubblika lista tan-notifiki kollha li tircievi.

Meta CCP li tkun ġiet approvata għall-arrangamenti tranżitorji skont dan il-paragrafu tkun konnessa b'rabtiet sodi ma' ċentru tan-negozjar wiehed jew iktar, daww iċ-ċentri tan-negozjar m'għandhomx jibbenefikaw minn drittijiet ta' aċċess skont l-Artikolu 36 jew dan l-Artikolu fir-rigward tat-titoli trasferibbli jew l-istrumenti tas-suq monetarju għal kemm idum fis-seħh l-arrangament tranżizzjonali.

CCP li tkun awtorizzata matul il-perjodu ta' tliet snin qabel id-dhul fis-seħh, iżda li tkun iffurmata permezz ta' fużjoni jew akkwizizzjoni li tinvolvi tal-anqas CCP awtorizzata wahda qabel dan il-perjodu, m'għandhiex tithalla tapplika għall-arrangamenti tranżitorji skont dan il-paragrafu.

6. L-ESMA għandha tiżviluppa abbozz ta' standards tekniċi regolatorji li jispeċifikaw:

- (a) il-kundizzjonijiet speċifiċi li skonthom talba għal aċċess tista' tiġi miċhuda minn CCP, inklużi l-volum antiċipat ta' tranżazzjonijiet, l-għadd u t-tip ta' utenti, l-arranġamenti għal ġestjoni ta' riskji operazzjonali u l-kumplessità jew fatturi oħra li jgħolqu riskji sinifikanti bla hteġa.
- (b) il-kundizzjonijiet li skonthom għandu jithalla l-aċċess minn CCP, fosthom il-kunfidenzjalità tal-informazzjoni provduta fir-rigward tal-istrumenti finanzjarji matul il-fażi tal-iżvilupp, il-bażi nondiskriminatorja u trasparenti fir-rigward tat-tariffi tal-ikklerjar, ir-rekwiżit tal-kollateral u r-rekwiżiti operazzjonali fir-rigward tal-marginazzjoni.
- (c) il-kundizzjonijiet li skonthom l-ghoti ta' aċċess jhedded il-funzjonament bla intoppi u ordnat tas-swieq jew jaffettwaw hażin ir-riskju sistemiku.
- (d) il-proċedura biex issir notifika skont il-paragrafu 5.
- (e) il-kundizzjonijiet għal trattament nondiskriminatorju f'termini ta' kif kuntratti nnegożjati f'dak iċ-ċentru tan-negożjar ikunu trattati f'termini ta' rekwiżiti ta' kollateral u n-netting ta' kuntratti ekonomikament ekwivalenti u l-kontromarginazzjoni ma' kuntratti korrelati kklerjati mill-istess CCP.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Il-Kummissjoni hija mogħtija s-setgħa li tadotta l-istandards tekniċi regolatorji msemmija fl-ewwel subparagrafu l-Artikoli 10 sa 14 tar-Regolament (UE) Nru 1095/2010.

Artikolu 36

Aċċess nondiskriminatorju għal ċentru tan-negożjar

1. Mingħajr hsara għall-Artikolu 8 tar-Regolament (UE) Nru 648/2012, ċentru tan-negożjar għandu jipprovdi informazzjoni dwar in-negożjar fuq bażi nondiskriminatorja u trasparenti, anke fir-rigward ta' tariffi relatati mal-aċċess, fuq talba lil kwalunkwe CCP awtorizzata jew rikonoxxuta mir-Regolament (UE) Nru 648/2012 li tixtieq tikklerja t-transazzjonijiet fl-istrumenti finanzjarji li huma konklużi f'dak iċ-ċentru tan-negożjar. Dak ir-rekwiżit ma japplika għall-ebda kuntratt ta' derivati li diġà huwa soġġett għall-obbligi ta' aċċess skont l-Artikolu 8 tar-Regolament (EU) Nru 648/2012.

Ċentru tan-negożjar mhuwiex marbut b'dan l-Artikolu jekk ikun konness b'rabtiet sodi ma' CCP li tkun tat notifika li qed tuża l-arranġamenti tranżitorji skont l-Artikolu 35(5).

2. Talba għall-aċċess għal ċentru tan-negożjar minn CCP għandha tiġi formalment sottomessa lil ċentru tan-negożjar, lill-awtorità kompetenti rilevanti tiegħu u lill-awtorità kompetenti tas-CCP.

3. Iċ-ċentru tan-negożjar għandu jipprovdi tveġiba bil-miktub lis-CCP fi żmien tliet xhur fil-każ ta' titoli trasferibbli u strumenti tas-suq monetarju, u fi żmien sitt xhur fil-każ ta' derivati negożjati fil-borża, fejn jew jippermetti l-aċċess, bil-kundizzjoni li l-awtorità kompetenti rilevanti tat l-aċċess skont il-paragrafu 4, jew tiċhad l-aċċess. Iċ-ċentru tan-negożjar jista' jiċhad aċċess biss skont il-kundizzjonijiet speċifikati fil-paragrafu 6(a). Jekk l-aċċess jiġi miċhud, iċ-ċentru tan-negożjar għandu jipprovdi r-raġunijiet shah fit-tveġiba tiegħu u jinforma bil-miktub lill-awtorità kompetenti tiegħu dwar id-deċiżjoni. Meta s-CCP tkun stabbilita fi Stat Membru differenti minn dak taċ-ċentru tan-negożjar, iċ-ċentru tan-negożjar għandu jipprovdi wkoll tali notifika u raġunijiet lill-awtorità kompetenti tas-CCP. Iċ-ċentru tan-negożjar għandu jagħmel l-aċċess disponibbli fi żmien tliet xhur minn meta jipprovdi tveġiba pożittiva għat-talba għal aċċess.

4. L-awtorità kompetenti taċ-ċentru tan-negozjar jew dik tas-CCP għandha tagħti aċċess lil CCP għal ċentru tan-negozjar biss meta t-tali aċċess:

- (a) ma jirrikjedix arrangament ta' interoperabbiltà, fil-każ ta' derivati li mhumiex derivati OTC skont l-Artikolu 2(7) tar-Regolament (UE) Nru 648/2012; jew
- (b) me jheddidx il-funzjonament bla intoppi u ordnat tas-swieq, b'mod partikolari minhabba l-frammentazzjoni tal-likwidità u ċ-ċentru tan-negozjar ikun qiegħed fis-sehh mekkanizmi adegwati biex jipprevjeni tali frammentazzjoni, jew ma jaffettwax hażin ir-riskju sistemiku.

Xejn fil-punt (a) tal-ewwel subparagrafu m'għandu jwaqqaf l-għoti tal-aċċess fejn it-talba msemija fil-paragrafu 2 tirrikjedi l-interoperabbiltà u ċ-ċentru tan-negozjar u s-CCPs kollha parti fl-arrangament propost ta' interoperabbiltà jkunu taw il-kunsens tagħhom għall-arrangament u r-riskji li s-CCP riċevanti hija esposta għalihom li joriġinaw minn pożizzjonijiet inter-CCP jkunu kollateralizzati fparti terza.

Fejn il-htieġa għal arrangament ta' interoperabbiltà tkun ir-raġuni jew parti minnha għal ċaħda ta' talba, iċ-ċentru tan-negozjar javża lis-CCP u jinforma lill-ESMA dwar liema CCPs ohrajn għandhom aċċess għaċ-ċentru tan-negozjar u l-ESMA tippubblika dik l-informazzjoni biex b'hekk ditti tal-investment jistgħu jagħzlu li jeżerċitaw id-drittijiet tagħhom skont l-Artikolu 37 tad-Direttiva 2014/65/UE fir-rigward ta' dawk is-CCPs sabiex jiġu ffaċilitati l-arrangamenti alternattivi għall-aċċess.

Jekk awtorità kompetenti tiċhad l-aċċess, għandha tohroġ id-deċiżjoni tagħha fi żmien xahrejn mill-wasla tat-talba msemija fil-paragrafu 2 u tipprovdi r-raġunijiet shah lill-awtorità kompetenti l-ohra, liċ-ċentru tan-negozjar u lis-CCP inklużi l-provi li fuqhom hija bbażata d-deċiżjoni tagħha.

5. Fir-rigward ta' derivati negozjati fil-borża, ċentru tan-negozjar li ma jilhaqx il-limitu rilevanti fis-sena kalendarja li tippreċedi d-dhul fis-sehh ta' dan ir-Regolament, jista', qabel id-dhul fis-sehh ta' dan ir-Regolament, jinnotifika lill-ESMA u lill-awtorità kompetenti tagħha li ma jixtieqx jintrabat b'dan l-Artikolu għal derivati negozjati fil-borża inklużi f'dak il-limitu, għal perjodu ta' tletin xahar mid-dhul fis-sehh ta' dan ir-Regolament. Ċentru tan-negozjar li jibqa' ma jilhaqx il-limitu rilevanti f'kull sena ta' dak il-perjodu ta' tletin xahar, jew ta' kwalunkwe perjodu iehor, fi tmiem il-perjodu jista' jinnotifika lill-ESMA u lill-awtorità kompetenti tagħha li jixtieq jibqa' ma jintrabatx b'dan l-Artikolu għal tletin xahar iehor. Meta tinghata notifika ċ-ċentru tan-negozjar ma jistax jibbenefika mid-drittijiet ta' aċċess skont l-Artikolu 35 jew dan l-Artikolu għal derivati negozjati fil-borża inklużi fil-limitu rilevanti, għal kemm iddum fis-sehhin-nonpartecipazzjoni. L-ESMA għandha tippubblika lista tan-notifiki kollha li tirċievi.

Il-limitu rilevanti għan-nonpartecipazzjoni huwa ammont nozzjonali annwali negozjat ta' EUR 1 000 000 miljun. L-ammont nozzjonali għandu jkun 'single-counted' u għandu jinkludi t-tranzazzjonijiet kollha f'derivati negozjati fil-borża konkluzi skont ir-regoli taċ-ċentru tan-negozjar.

Meta ċentru tan-negozjar ikun parti minn grupp li jkun konness b'rabtiet sodi, il-limitu għandu jiġi kkalkulat biż-żieda tal-ammont nozzjonali annwali negozjat taċ-ċentri tan-negozjar kollha fil-grupp kollu kemm hu li huma bbażati fl-Unjoni.

Meta ċentru tan-negozjar li jkun għamel notifika skont dan il-paragrafu jkun konness b'rabtiet sodi ma' CCP wahda jew aktar, dawk is-CCPs m'għandhomx jibbenefikaw mid-drittijiet ta' aċċess skont l-Artikolu 35 jew dan l-Artikolu għal derivati negozjati fil-borża fil-limitu rilevanti, għad-durata tan-nonpartecipazzjoni.

6. L-ESMA għandha tiżviluppa abbozz ta' standards tekniċi regolatorji li jispeċifikaw:

- (a) il-kondizzjonijiet speċifiċi li skonthom talba għal aċċess tista' tiġi miċhuda minn ċentru tan-negozjar, inklużi kundizzjonijiet ibbażati fuq il-volum antiċipat ta'tranzazzjonijiet, l-għadd ta' utenti, l-arrangamenti għal ġestjoni tar-riskji operazzjonali u l-kumplexsità jew fatturi ohra li johlqu riskji sinifikanti bla htieġa,

- (b) il-kundizzjonijiet li skonthom ghandu jinghata l-aċċess, fosthom il-kunfidenzjalità tal-informazzjoni provduta fir-rigward tal-istrumenti finanzjarji matul il-fażi tal-iżvilupp, il-bażi nondiskriminatorja u trasparenti fir-rigward tat-tariffi relatati mal-aċċess.
- (c) il-kundizzjonijiet li skonthom l-ghoti tal-aċċess jhedded il-funzjonament bla intoppi u ordnat tas-swieq, jew jaffettwa hażin ir-riskju sistemiku;
- (d) il-proċedura biex issir notifika skont il-paragrafu 5, inklużi speċifikazzjonijiet addizzjonali għall-kalkolu tal-ammont nozzjonali u l-metodu li bih l-ESMA tista' tivverifika l-kalkolu tal-volumi u tapprova n-nonparteċipazzjoni.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Il-Kummissjoni hija mogħtija s-setgħa li tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

Artikolu 37

Aċċess nondiskriminatorju għal, u l-obbligu ta' liċenzjar ta' punti referenzjarji

1. Meta l-valur ta' kwalunkwe strument finanzjarju huwa kkalkolat b'referenza għal punt referenzjarju, persuna bid-drittijiet proprjetarji għall-punt referenzjarju għandha tiżgura għall-finijiet ta' negozjar u kklerjar, li s-CCPs u ċ-ċentri tan-negozjar ikollhom aċċess nondiskriminatorju għal:

- (a) aġġornamenti rilevanti dwar il-prezz u d-dejta u informazzjoni dwar il-kompożizzjoni, il-metodoloġija u l-ipprezzar ta' dak il-punt referenzjarju għall-finijiet ta' kklerjar u negozjar; u
- (b) liċenzji.

Liċenzja li tinkludi l-aċċess għall-informazzjoni għandha tinghata fuq bażi ġusta, raġonevoli u nondiskriminatorja fi żmien tliet xhur minn meta ssir it-talba minn CCP jew ċentru tan-negozjar.

L-aċċess għandu jinghata bi prezz kummerċjali raġonevoli filwaqt li jitqies il-prezz li bih jinghata aċċess għall-punt referenzjarju jew huma liċenzjati d-drittijiet tal-proprjetà intellettuali fuq termini ekwivalenti lil CCP oħra, ċentri tan-negozjar jew kwalunkwe persuna relatata għall-finijiet ta' kklerjar jew negozjar. Prezzijiet differenti jistgħu jiġu ċċarġjati għal CCPs differenti, ċentri tan-negozjar jew kwalunkwe persuna relatata biss meta dan ikun oġġettivament ġustifikat b'kunsiderazzjoni ta' raġunijiet kummerċjali raġonevoli bħall-kwantità, l-ambitu jew il-qasam ta' użu mitluba.

2. Meta jiġi żviluppat punt referenzjarju ġdid konsegwentement għall-bidu tal-applikazzjoni ta' dan ir-Regolament wara it-3 ta' Jannar 2017, l-obbligu ta' liċenzjar jibda mhux aktar tard minn 30 xahar wara referenza għal strument finanzjarju li l-punt referenzjarju beda n-negozjar jew ġie ammess għan-negozjar. Meta persuna bi drittijiet proprjetarji għal punt referenzjarju ġdid tippossjedi punt referenzjarju eżistenti, dik il-persuna għandha tistabbilixxi li, meta mqabbel ma kwalunkwe tali punt referenzjarju eżistenti, il-punt referenzjarju ġdid jissodisfa l-kriterji kumulattivi li ġejjin:

- (a) il-punt referenzjarju ġdid ma jkunx sempliċement kopja jew adattament ta' kwalunkwe tali punt referenzjarju eżistenti u l-metodoloġija, inkluża d-dejta sottostanti, tal-punt referenzjarju ġdid tkun sostanzjalment differenti minn kwalunkwe tali punt referenzjarju eżistenti; u
- (b) il-punt referenzjarju l-ġdid ma jkun sostitut għal ebdha tali punt referenzjarju eżistenti.

Dan il-paragrafu għandu jkun mingħajr hsara għall-applikazzjoni tar-regoli tal-kompetizzjoni u b'mod partikolari għall-Artikoli 101 u 102 tat-TFUE.

3. L-ebda CCP, ċentru tan-negozjar jew entità relatata ma jistgħu jidhlu fi ftehim ma' xi fornitur ta' punt referenzjarju li l-effett tiegħu jkun wiehed minn dawn:

- (a) il-prevenzjoni ta' kwalunkwe CCP ohra jew ċentru tan-negozjar iehor milli jiksbu aċċess għal tali informazzjoni jew drittijiet kif imsemmi fil-paragrafu 1; jew
- (b) il-prevenzjoni ta' kwalunkwe CCP ohra jew ċentru tan-negozjar iehor milli jiksbu aċċess għal licenzja kif imsemmi fil-paragrafu 1;

4. L-ESMA għandha tiżviluppa abbozz ta' standards tekniċi regolatorji li jispeċifikaw:

- (a) l-informazzjoni permezz tal-licenzjar li trid issir disponibbli skont il-paragrafu 1(a) għall-użu uniku tas-CCP jew ta-ċentru tan-negozjar;
- (b) kundizzjonijiet ohra li skonthom jingħata aċċess, inkluża l-kunfidenzjalità tal-informazzjoni providuta;
- (c) l-istandards rigward kif jista' jiġi ppruvat li punt referenzjarju huwa ġdid b'konformità mal-paragrafi 2(a) u (b).

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Il-Kummissjoni hija mogħtija s-setgħa li tadotta l-istandards tekniċi regolatorji msemmija fl-ewwel subparagrafu skont il-proċedura stabbilita fl-Artikoli 10 sa 14 tar-Regolament (UE) Nru 1095/2010.

Artikolu 38

Aċċess għal CCPs u ċentri tan-negozjar ta' pajjiżi terzi

1. Ċentru tan-negozjar stabbilit f'pajjiż terz jista' jitlob aċċess għal CCP stabbilita fl-Unjoni biss jekk il-Kummissjoni tkun adottat deċiżjoni b'konformità mal-Artikolu 28(4) rigward dak il-pajjiż terz. CCP stabbilita f'pajjiż terz tista' titlob aċċess għal ċentru tan-negozjar fl-Unjoni jekk dik is-CCP tkun rikonoxxuta skont l-Artikolu 25 tar-Regolament (UE) Nru 648/2012. CCPs u ċentri tan-negozjar stabbiliti f'pajjiżi terzi għandhom jithallew jeżerċitaw id-drittijiet ta' aċċess fl-Artikoli 35 u 36 biss jekk il-Kummissjoni tkun adottat deċiżjoni b'konformità mal-paragrafu 3 li l-qafas legali u superviżorju tal-pajjiż terz jitqies bħala wiehed li jipprevedi sistema ekwivalenti effettiva biex CCPs u ċentri tan-negozjar awtorizzati skont reġimi barranin jingħataw aċċess għal CCPs u ċentri tan-negozjar stabbiliti f'dak il-pajjiż terz.

2. CCPs u ċentri tan-negozjar stabbiliti f'pajjiżi terzi jistgħu jitolbu licenzja u d-drittijiet ta' aċċess b'konformità mal-Artikolu 37 biss jekk il-Kummissjoni tkun adottat deċiżjoni b'konformità mal-paragrafu 3 ta' dan l-Artikolu li l-qafas legali u superviżorju ta' dak il-pajjiż terz jitqies bħala wiehed li jipprevedi sistema ekwivalenti effettiva skont liema CCPs u ċentri tan-negozjar awtorizzati f'guriżdizzjonijiet barranin jingħataw aċċess fuq bażi ġusta, raġonevoli u nondiskriminatorja għal:

- (a) aġġornamenti rilevanti dwar il-prezzijiet u d-dejta u informazzjoni dwar il-kompożizzjoni, il-metodoloġija u l-ipprezzar ta' punti referenzjarji għall-finijiet ta' kklerjar u negozjar; u
- (b) licenzji,

minn persuni bi drittijiet proprjetarji għal punti referenzjarji stabbiliti f'dak il-pajjiż terz.

3. Il-Kummissjoni tista', b'konformità mal-proċedura ta' eżami msemija fl-Artikolu 51, tadotta deċiżjonijiet li jideterminaw li l-qafas legali u superviżorju ta' pajjiż terz jiżgura li centru tan-negozjar u CCP awtorizzati f'dak il-pajjiż terz jikkonformaw mar-rekwiżiti legalment vinkolanti li jkunu ekwivalenti għar-rekwiżiti msemija fil-paragrafu 2 ta' dan l-Artikolu u li jkunu soġġetti għal superviżjoni u infurzar effettivi f'dak il-pajjiż terz.

Il-qafas legali u superviżorju ta' pajjiż terz jitqies ekwivalenti meta dak il-qafas jissodisfa l-kundizzjonijiet kollha li ġejjin:

- (a) iċ-ċentri tan-negozjar f'dak il-pajjiż terz huma soġġetti għall-awtorizzazzjoni u għas-superviżjoni u l-infurzar effettivi fuq bażi kontinwa;
- (b) jipprevedi sistema ekwivalenti effettiva biex is-CCPs u ċ-ċentri tan-negozjar awtorizzati skont regimi barranin jingħataw aċċess għal CCPs u ċentri tan-negozjar stabbiliti f'dak il-pajjiż terz;
- (c) il-qafas legali u superviżorju ta' dak il-pajjiż terz jipprevedi sistema ekwivalenti effettiva skont liema CCPs u ċentri tan-negozjar awtorizzati f'guriżdizzjonijiet barranin jingħataw aċċess fuq bażi ġusta, raġonevoli u nondiskriminatorja għal:
 - (i) aġġornamenti rilevanti dwar il-prezzijiet u d-dejta u informazzjoni dwar il-kompożizzjoni, il-metodoloġija u l-ipprezzar ta' punti referenzjarji għall-finijiet ta' kklerjar u negozjar; u
 - (ii) licenzji,

minn persuni bi drittijiet proprjetarji għal punti referenzjarji stabbiliti f'dak il-pajjiż terz.

TITOLU VII

MIŻURI SUPERVIŻORJI DWAR INTERVENTI FUQ IL-PRODOTT U POŻIZZJONIJIET

KAPITOLU 1

Monitoraġġ tal-prodott u intervent fuq il-prodott

Artikolu 39

Monitoraġġ tas-suq

1. B'konformità mal-Artikolu 9(2) tar-Regolament (UE) Nru 1095/2010, l-ESMA għandha timmonitorja s-suq għall-istrumenti finanzjarji li huma kummerċjalizzati, imqassma jew mibjugħa fl-Unjoni.
2. B'konformità mal-Artikolu 9(2) tar-Regolament (UE) Nru 1093/2010, l-EBA għandha timmonitorja s-suq għad-depożiti strutturati li huma kummerċjalizzati, imqassma jew mibjugħa fl-Unjoni.
3. L-awtoritajiet kompetenti għandhom jimmonitorjaw is-suq għal strumenti finanzjarji u depożiti strutturati li huma kummerċjalizzati, imqassma jew mibjugħa fl-Istat Membru tagħhom jew minnu.

Artikolu 40

Setgħat ta' intervent temporanju tal-ESMA

1. Skont l-Artikolu 9(5) tar-Regolament (UE) Nru 1095/2010, l-ESMA tista', meta l-kundizzjonijiet fil-paragrafi 2 u 3 huma sodisfatti, temporanjament tipprojbixxi jew tirrestringi fl-Unjoni:
 - (a) il-kummerċjalizzazzjoni, id-distribuzzjoni jew il-bejgħ ta' ċerti strumenti finanzjarji jew strumenti finanzjarji b'ċerti karatteristiċi speċifikati; jew

(b) tip ta' attività jew prassi finanzjarja.

Projbizzjoni jew restrizzjoni tista' tapplika f'ċirkostanzi, jew tkun soġġetta għal eżenzjonijiet, speċifikati mill-ESMA.

2. L-ESMA għandha tiegħu deċiżjoni skont il-paragrafu 1 fil-każ biss li jiġu sodisfatti l-kundizzjonijiet kollha li ġejjin:

- (a) l-azzjoni proposta tindirizza tħassib sinifikanti rigward il-protezzjoni tal-investitur jew theddida għall-funzjonament ordnat u l-integrità tas-swieq finanzjarji jew tas-swieq tal-komoditajiet jew l-istabbiltà tas-sistema finanzjarja shiha jew parti minnha fl-Unjoni;
- (b) ir-rekwiżiti regolatorji skont il-liġi tal-Unjoni li huma applikabbli għall-istrument jew l-attività finanzjarji rilevanti ma jindirizzawx it-theddida;
- (c) awtorità jew awtoritajiet kompetenti ma ħadux azzjoni sabiex jindirizzaw it-theddida jew l-azzjonijiet li ttiehdu ma jindirizzawx adegwament it-theddida.

Meta l-kundizzjonijiet stabbiliti fl-ewwel subparagrafu jkunu ġew sodisfatti, l-ESMA tista' timponi l-projbizzjoni jew ir-restrizzjoni msemmija fil-paragrafu 1 fuq bażi prekawżonarja qabel ma strument finanzjarju jkun ġie kkummerċjalizzat, distribwit jew mibjugħ lill-klijenti.

3. Meta tiegħu azzjoni skont dan l-Artikolu, l-ESMA għandha tiżgura li l-azzjoni:

- (a) ma jkollhiex effett negattiv fuq l-effiċjenza tas-swieq finanzjarji jew fuq l-investituri li jkun sproporzjonat għall-benefiċċji tal-azzjoni;
- (b) ma tohloqx riskju ta' abritraġġ regolatorju, u
- (c) tkun ittiehdet wara konsultazzjoni mal-korpi pubbliċi kompetenti għas-sorveljanza, l-amministrazzjoni u r-regolamentazzjoni ta' swieq fiżiċi agrikoli skont ir-Regolament (KE) Nru 1234/2007/KE, fejn il-miżura tirrigwarda derivati ta' komoditajiet agrikoli.

Meta awtorità jew awtoritajiet kompetenti jkunu ħadu miżura skont l-Artikolu 42, l-ESMA tista' tiegħu kwalunkwe waħda mill-miżuri msemmija fil-paragrafu 1 mingħajr ma tohrog l-opinjoni prevista fl-Artikolu 43.

4. Qabel ma tiddeċiedi li tiegħu kwalunkwe azzjoni skont dan l-Artikolu, l-ESMA għandha tinnotifika lill-awtoritajiet kompetenti bl-azzjoni li tipproponi.

5. L-ESMA għandha tippubblika fil-websajt tagħha avviż dwar kwalunkwe deċiżjoni li tiegħu kwalunkwe azzjoni skont dan l-Artikolu. L-avviż għandu jispeċifika d-dettalji tal-projbizzjoni jew ir-restrizzjoni u jispeċifika żmien wara l-pubblikazzjoni tal-avviż li minnu se jidhlu fis-seħh il-miżuri. Projbizzjoni jew restrizzjoni għandha tapplika biss għal azzjonijiet wara li l-miżuri jidhlu fis-seħh.

6. L-ESMA għandha tirrivedi projbizzjoni jew restrizzjoni imposta skont il-paragrafu 1 f'intervalli xierqa u tal-inqas kull tliet xhur. Il-projbizzjoni jew ir-restrizzjoni tiskadi jekk ma tiġix imġedda wara dak il-perjodu ta' tliet xhur.

7. L-azzjoni adottata mill-ESMA skont dan l-Artikolu għandha tipprevali fuq kwalunkwe azzjoni preċedenti mehuda minn awtorità kompetenti.

8. Il-Kummissjoni għandha tadotta atti delegati skont l-Artikolu 50 li jispeċifikaw il-kriterji u l-fatturi li jridu jiġu kkunsidrati mill-ESMA meta tiddetermina meta jkun hemm thassib sinifikanti għall-protezzjoni tal-investitur jew theddida għall-funzjonament ordnat u l-integrità tas-swieq finanzjarji jew tas-swieq tal-komoditajiet jew għall-istabbiltà tas-sistema finanzjarja kollha jew parti minnha tal-Unjoni msemmija fil-paragrafu 2(a).

Dawk il-kriterji u l-fatturi għandhom jinkludu:

- (a) il-grad ta' kumplessità ta' strument finanzjarju u r-relazzjoni għat-tip ta' klijent li għalih huwa kkummerċjalizzat u mibjugħ;
- (b) id-daqs jew il-valur nozzjonali ta' hruġ ta' strumenti finanzjarji;
- (c) il-grad ta' innovazzjoni ta' strument finanzjarju, attività jew prassi;
- (d) il-lieva li strument finanzjarju jew prassi jipprovdu.

Artikolu 41

Setgħat ta' intervent temporanju tal-EBA

1. Skont l-Artikolu 9(5) tar-Regolament (UE) Nru 1093/2010, l-EBA tista', meta l-kundizzjonijiet fil-paragrafi 2 u 3 jkunu sodisfatti, temporanjament tipprobixxi jew tirrestringi fl-Unjoni:

- (a) il-kummerċjalizzazzjoni, id-distribuzzjoni jew il-bejgħ ta' depożiti strutturati jew depożiti strutturati b'ċerti karatteristiki speċifikati; jew
- (b) tip ta' attività jew prassi finanzjarja.

Projbizzjoni jew restrizzjoni tista' tapplika f'ċirkostanzi, jew tkun soġġetta għal eċċezzjonijiet speċifikati mill-EBA.

2. L-EBA għandha tiehu deċiżjoni skont il-paragrafu 1 fil-każ biss li jiġu sodisfatti l-kundizzjonijiet kollha li ġejjin:

- (a) l-azzjoni proposta tindirizza thassib sinifikanti dwar il-protezzjoni tal-investitur jew theddid għall-funzjonament ordnat u l-integrità tas-swieq finanzjarji jew għall-istabbiltà tas-sistema finanzjarja kollha jew parti minnha fl-Unjoni;
- (b) ir-reqwiziti regolatorji skont il-liġi tal-Unjoni li huma applikabbli għad-depożitu strutturat jew l-attività rilevanti ma jindirizzawx it-theddida;
- (c) awtorità jew awtoritajiet kompetenti ma jkunux hađu azzjoni sabiex jindirizzaw it-theddida jew l-azzjonijiet li ttiehdu ma jindirizzawx adegwament it-theddida.

Meta l-kundizzjonijiet stabbiliti fl-ewwel subparagrafu jkunu ġew sodisfatti, l-EBA tista' timponi l-projbizzjoni jew ir-restrizzjoni msemmija fil-paragrafu 1 fuq bażi prekawzjonarja qabel ma depożitu strutturat ikun ġie kkummerċjalizzat, distribwit jew mibjugħ lill-klijenti.

3. Meta tiehu azzjoni skont dan l-Artikolu, l-EBA għandha tiżgura li l-azzjoni:

- (a) ma jkollhiex effetti negattivi fuq l-effiċjenza tas-swieq finanzjarji jew fuq l-investituri li jkun sproporzjonat għall-benefiċċji tal-azzjoni; u

(b) ma tohloqx riskju ta' abritraġġ regolatorju.

Meta awtorità jew awtoritajiet kompetenti jkunu hađu miżura skont l-Artikolu 42, l-EBA tista' tiehu kwalunkwe waħda mill-miżuri msemmija fil-paragrafu 1 mingħajr ma tohroġ l-opinjoni prevista fl-Artikolu 43.

4. Qabel ma tiddeċiedi li tiehu kwalunkwe azzjoni skont dan l-Artikolu, l-EBA għandha tinnotifika lill-awtoritajiet kompetenti bl-azzjoni li tipproponi.

5. L-EBA għandha tippubblika fil-websajt tagħha avviż dwar kwalunkwe deċiżjoni li tiehu kwalunkwe azzjoni skont dan l-Artikolu. L-avviż għandu jispeċifika d-dettalji tal-projbizzjoni jew ir-restrizzjoni u jispeċifika l-mument wara l-pubblikazzjoni tal-avviż li minnu se jidhlu fis-seħh il-miżuri. Projbizzjoni jew restrizzjoni għandha tapplika biss għal azzjonijiet wara li l-miżuri jidhlu fis-seħh.

6. L-EBA għandha tirrivedi projbizzjoni jew restrizzjoni imposta skont il-paragrafu 1 f'intervalli xierqa u tal-inqas kull tliet xhur. Il-projbizzjoni jew ir-restrizzjoni tiskadi jekk ma tiġix imġedda wara dak il-perjodu ta' tliet xhur.

7. L-azzjoni adottata mill-EBA skont dan l-Artikolu għandha tipprevali fuq kwalunkwe azzjoni preċedenti meħuda minn awtorità kompetenti.

8. Il-Kummissjoni għandha tadotta atti delegati skont l-Artikolu 50 li jispeċifikaw il-kriterji u l-fatturi li jridu jiġu kkunsidrati mill-EBA meta tiddetermina meta jkun hemm thassib sinifikanti għall-protezzjoni tal-investitur jew theddida għall-funzjonament ordnat u l-integrità tas-swieq finanzjarji u għall-istabbiltà tas-sistema finanzjarja kollha jew parti minnha tal-Unjoni msemmija fil-paragrafu 2(a).

Dawn il-kriterji u l-fatturi għandhom jinkludu:

- (a) il-grad ta' kumplessità ta' depożitu strutturat u r-relazzjoni għat-tip ta' klient li għalih huwa kkummerċjalizzat u mibjugħ;
- (b) id-daqs jew il-valur nozzjonali ta' hruġ ta' depożiti strutturati;
- (c) il-grad ta' innovazzjoni ta' depożitu strutturat, attività jew prassi;
- (d) il-lieva li prodott jew prassi jipprovdu.

Artikolu 42

Intervent fuq il-prodott mill-awtoritajiet kompetenti

1. Awtorità kompetenti tista' tipprojbixxi jew tirrestringi dan li ġej f'dak jew minn dak l-Istat Membru:
 - (a) il-kummerċjalizzazzjoni, id-distribuzzjoni jew il-bejgħ ta' ċerti strumenti finanzjarji jew depożiti strutturati jew strumenti finanzjarji jew depożiti strutturati b'ċerti karatteristiċi speċifikati; jew
 - (b) tip ta' attività jew prassi finanzjarja.
2. Awtorità kompetenti tista' tiehu l-azzjoni msemmija fil-paragrafu 1 jekk tkun sodisfatta fuq bażi raġonevoli li:

(a) jew

(i) strument finanzjarju, depożitu strutturat jew attività jew prassi johlqu thassib sinifikanti rigward il-protezzjoni tal-investitur jew huma ta' theddida għall-funzjonament ordnat u l-integrità tas-swieq finanzjarji jew tas-swieq tal-komoditajiet jew għall-istabbiltà tas-sistema finanzjarja kollha jew parti minnha f'tal-anqas Stat Membru wiehed; jew

(ii) derivat ikollu effett negattiv fuq il-mekkanizmu tal-formazzjoni tal-prezzijiet fis-suq sottostanti;

(b) ir-rekwiżiti regolatorji eżistenti skont il-liġi tal-Unjoni applikabbli għall-istrument finanzjarju, id-depożitu strutturat jew l-attività jew il-prassi ma jindirizzawx biżżejjed ir-riskji msemmija fil-punt (a) u l-kwistjoni ma tistax tiġi indirizzata ahjar permezz ta' superviżjoni jew infurzar imtejba tar-rekwiżiti eżistenti;

(c) l-azzjoni hija proporzjonata meta tiġi kkunsidrata n-natura tar-riskji identifikati, il-livell ta' sofistikazzjoni tal-investituri jew tal-partecipanti tas-suq konċernati u l-effett probabbli li l-azzjoni jista' jkollha fuq l-investituri u l-partecipanti tas-suq li jista' jkollhom, jużaw jew jibbenefikaw mill-istrument finanzjarju, id-depożitu strutturat jew l-attività jew il-prassi;

(d) l-awtorità kompetenti kkonsultat kif xieraq l-awtoritajiet kompetenti fi Stati Membri oħra li jistgħu jkunu affettwati b'mod sinifikanti mill-azzjoni;

(e) l-azzjoni ma għandhiex effett diskriminatorju fuq is-servizzi jew l-attivitajiet forniti minn Stat Membru ieħor; u

(f) tkun ikkonsultat kif xieraq mal-korpi pubbliċi kompetenti għas-sorveljanza, l-amministrazzjoni u r-regolamentazzjoni tas-swieq agrikoli fiżiċi skont ir-Regolament (KE) Nru 1234/2007/KE, f'każ li strument finanzjarju, jew attività jew prassi jkunu ta' theddida serja għall-funzjonament ordnat u l-integrità tas-suq agrikolu fiżiku.

Meta l-kundizzjonijiet stabbiliti fl-ewwel subparagrafu jkunu sodisfatti, l-awtorità kompetenti tista' timponi l-projbizzjoni jew ir-restrizzjoni msemmija fil-paragrafu 1 fuq bażi prekawzjonarja qabel ma strument finanzjarju jew depożitu strutturat ikun ġie kkummerċjalizzat, distribwit jew mibjugħ lill-klijenti.

Projbizzjoni jew restrizzjoni tista' tapplika f'ċirkostanzi, jew tkun soġġetta għal eċċezzjonijiet, speċifikati mill-awtorità kompetenti.

3. L-awtorità kompetenti ma għandhiex timponi projbizzjoni jew restrizzjoni skont dan l-Artikolu sakemm, sa mhux inqas minn xahar qabel ma jkun mahsub li l-miżura tidhol fis-seħh, tkun innotifikat lill-awtoritajiet kompetenti l-oħra kollha u lill-ESMA bil-miktub jew permezz ta' mezz ieħor miftiehem bejn l-awtoritajiet dwar id-dettalji ta':

(a) l-istrument jew l-attività jew il-prassi finanzjarja li magħhom hija relatata l-azzjoni proposta;

(b) in-natura preċiża tal-projbizzjoni jew ir-restrizzjoni proposta u meta hija mahsuba li tidhol fis-seħh; u

(c) l-evidenza li fuqha bbażat id-deċizzjoni tagħha u li skontha hija sodisfatta li ġew sodisfatti l-kundizzjonijiet kollha fil-paragrafu 2.

4. F'każijiet straordinarji meta l-awtorità kompetenti tqis li jkun jehtieg li tittiehed azzjoni urġenti skont dan l-Artikolu sabiex ikun evitat li jsir dannu minhabba l-istrumenti finanzjarji, id-depożiti strutturati, il-prassi jew l-attivitajiet imsemmija fil-paragrafu 1, l-awtorità kompetenti tista' tiehu azzjoni fuq bażi provviżorja b'avviż bil-miktub ta' mhux anqas minn 24 siegħa, qabel ma l-miżura għandha tidhol fis-seħh, lill-awtoritajiet kompetenti l-oħra kollha u lill-ESMA jew, għal depożiti strutturati, lill-EBA, sakemm il-kriterji kollha f'dan l-Artikolu jiġu sodisfatti u, barra minn hekk, jiġi stabbilit li perjodu ta' notifika ta' xahar ma jindirizzax adegwament it-thassib speċifiku jew it-theddida speċifika. L-awtorità kompetenti ma tistax tiehu azzjoni fuq bażi provviżorja għal perjodu li jabeż it-tliet xhur.

5. L-awtorità kompetenti għandha tippubblika fil-websajt tagħha avviż dwar kwalunkwe deċiżjoni li timponi xi projbizzjoni jew restrizzjoni msemmija fil-paragrafu 1. L-avviż għandu jispjega d-dettalji tal-projbizzjoni jew ir-restrizzjoni, żmien wara l-pubblikazzjoni tal-avviż li minnu jidhlu fis-sehh il-miżuri u l-evidenza li skonthom hija sodisfatta li ġew sodisfatti l-kundizzjonijiet kollha fil-paragrafu 2. Il-projbizzjoni jew ir-restrizzjoni għandha tapplika biss fir-rigward ta' azzjonijiet li ttiehdu wara l-pubblikazzjoni tal-avviż.

6. L-awtorità kompetenti għandha tirrevoka projbizzjoni jew restrizzjoni jekk il-kundizzjonijiet tal-paragrafu 2 ma jibqgħux japplikaw.

7. Il-Kummissjoni għandha tadotta atti delegati skont l-Artikolu 50 li jispjefikaw il-kriterji u l-fatturi li jridu jiġu kkunsidrati mill-awtoritajiet kompetenti meta jiddeterminaw meta jkun hemm thassib sinifikanti għall-protezzjoni tal-investitur jew theddida għall-funzjonament ordnat u l-integrità tas-swieq finanzjarji jew tas-swieq tal-komditajiet jew għall-istabbiltà tas-sistema finanzjarja msemmija fil-paragrafu 2(a) f'tal-anqas Stat Membru wiehed.

Dawn il-kriterji u l-fatturi għandhom jinkludu:

- (a) il-grad ta' kumplessità ta' strument finanzjarju jew ta' depożitu strutturat u r-relazzjoni għat-tip ta' klijent li għalih huwa kkummerċjalizzat, distribwit u mibjugħ;
- (b) il-grad ta' innovazzjoni ta' strument finanzjarju jew ta' depożitu strutturat, attività jew prassi;
- (c) il-lieva li strument finanzjarju jew depożitu strutturat jew prassi jipprovdu;
- (d) b'rabta mal-funzjonament ordnat u l-integrità tas-swieq finanzjarji jew tas-swieq tal-komditajiet, id-daqs jew il-valur nozzjonali ta' hruġ ta' strumenti finanzjarji jew depożiti strutturati.

Artikolu 43

Koordinazzjoni mill-ESMA u mill-EBA

1. L-ESMA jew, għal depożiti strutturati, l-EBA għandha tiehu rwol ta' faċilitazzjoni u koordinazzjoni fir-rigward tal-azzjoni meħuda mill-awtoritajiet kompetenti skont l-Artikolu 42. B'mod partikolari, l-ESMA jew, għal depożiti strutturati, l-EBA għandha tiżgura li l-azzjoni meħuda minn awtorità kompetenti tkun ġustifikata u proporzjonata u li fejn xieraq jittiehed approċċ konsistenti mill-awtoritajiet kompetenti.

2. Wara li tirċievi notifika skont l-Artikolu 42 dwar kwalunkwe azzjoni li se tiġi imposta skont dak l-Artikolu, l-ESMA jew, għal depożiti strutturati, l-EBA għandha tadotta opinjoni dwar jekk il-projbizzjoni jew ir-restrizzjoni hijiex ġustifikata u proporzjonata. Jekk l-ESMA jew, għal depożiti strutturati, l-EBA tikkunsidra li t-teħid ta' miżuri minn awtoritajiet kompetenti ohra huwa meħtieġ sabiex jiġi indirizzat ir-riskju, għandha tiddikjara dan fl-opinjoni tagħha wkoll. L-opinjoni għandha tkun ippubblikata fil-websajt tal-ESMA jew, għal depożiti strutturati, tal-EBA.

3. Meta awtorità kompetenti tipproponi li tiehu, jew tiehu, azzjoni li tmur kontra opinjoni adottata mill-ESMA jew mill-EBA skont il-paragrafu 2 jew ma taċċettax li tiehu azzjoni kuntrarjament għal tali opinjoni, għandha tippubblika minnufih fil-websajt tagħha avviż li jispjega bis-shih ir-raġunijiet għalfejn għamlet dan.

KAPITOLU 2

Pożizzjonijiet

Artikolu 44

Koordinazzjoni tal-miżuri nazzjonali tal-immaniġġjar tal-pożizzjonijiet u limiti tal-pożizzjonijiet mill-ESMA

1. L-ESMA għandha twettaq rwol ta' faċilitazzjoni u koordinazzjoni fir-rigward tal-miżuri meħuda minn awtoritajiet kompetenti skont l-Artikolu 69(2)(o) u (p) tad-Direttiva 2014/65/UE. B'mod partikolari, l-ESMA għandha tiżgura li jittiehed approċċ konsistenti mill-awtoritajiet kompetenti rigward meta jiġu eżerċitati dawn is-setgħat, in-natura u l-ambitu tal-miżuri imposti, u t-tul taż-żmien u s-segwitu ta' kull miżura.

2. Wara li tirċievi notifika dwar kwalunkwe miżura skont l-Artikolu 79(5) tad-Direttiva 2014/65/UE l-ESMA għandha tirreġistra l-miżura u r-raġunijiet għaliha. Rigward il-miżuri mehuda skont l-Artikolu 69(2)(o) jew (p) tad-Direttiva 2014/65/UE, għandha żżomm u tippubblika fil-websajt tagħha bażi ta' dejta b'sommarji tal-miżuri fis-sehh inklużi d-dettalji dwar il-persuni konċernati, l-istrumenti finanzjarji applikabbli, kwalunkwe limitu fuq id-daqs tal-pożizzjonijiet li l-persuni jistgħu jżommu f'kull hin, kwalunkwe eżenzjoni għalihom mogħtija b'konformità mal-Artikolu 57 tad-Direttiva 2014/65/UE, u r-raġunijiet għalihom.

Artikolu 45

Setgħat tal-ESMA relatati mal-immaniġġjar tal-pożizzjonijiet

1. Skont l-Artikolu 9(5) tar-Regolament (UE) Nru 1095/2010, l-ESMA għandha, fejn jiġu sodisfatti ż-żewġ kundizzjonijiet fil-paragrafu 2, tiegħu wahda jew aktar mill-miżuri li ġejjin:

- (a) titlob minn kwalunkwe persuna l-informazzjoni rilevanti kollha rigward id-daqs u l-għan ta' pożizzjoni jew skopertura li dahlet għaliha permezz ta' derivat;
- (b) wara li tanalizza l-informazzjoni miksuba, tobbliġa lil tali persuna tiegħu passi biex tnaqqas id-daqs ta' jew telimina l-pożizzjoni jew l-iskopertura b'konformità mal-att delegat imsemmi fil-paragrafu 10(b);
- (c) bhala l-aħħar miżura, tillimita l-abbiltà ta' persuna li tidhol f'derivat ta' komodità.

2. L-ESMA għandha tiegħu deċizzjoni skont il-paragrafu 1 fil-każ biss li jiġu sodisfatti ż-żewġ kundizzjonijiet li ġejjin:

- (a) il-miżuri elenkati fil-paragrafu 1 jindirizzaw theddida għall-funzjonament ordnat u l-integrità tas-swieq finanzjarji, inklużi s-swieq ta' derivati ta' komodità b'konformità mal-oġġettivi elenkati fl-Artikolu 57(1) tad-Direttiva 2014/65/UE u anki fir-rigward ta' arranġamenti tal-forniment għal komoditajiet fiżiċi, jew tal-istabbiltà tas-sistema finanzjarja kollha jew parti minnha fl-Unjoni;
- (b) awtorità jew awtoritajiet kompetenti ma hadux miżuri sabiex jindirizzaw it-theddida jew il-miżuri li ttiegħdu ma jindirizzawx it-theddida b'mod suffiċjenti;

L-ESMA għandha twettaq il-valutazzjoni tagħha dwar l-issodisfar tal-kundizzjonijiet imsemmija fil-punti (a) u (b) tal-ewwel subparagrafu ta' dan il-paragrafu b'konformità mal-kriterji u l-fatturi previsti fl-att delegat imsemmi fil-paragrafu 10(a) ta' dan l-Artikolu.

3. Meta tiegħu l-miżuri msemmija fil-paragrafu 1, l-ESMA għandha tiżgura li l-miżura:

- (a) tindirizza b'mod sinifikanti t-theddida għall-funzjonament ordnat u l-integrità tas-swieq finanzjarji, inklużi s-swieq tad-derivati ta' komodità b'konformità mal-oġġettivi elenkati fl-Artikolu 57(1) tad-Direttiva 2014/65/UE u anke fir-rigward tal-arranġamenti tal-forniment ta' komoditajiet fiżiċi, jew tal-istabbiltà tas-sistema finanzjarja shiha jew parti minnha fl-Unjoni jew ittejjeb b'mod sinifikanti l-abbiltà tal-awtoritajiet kompetenti biex jimmonitorjaw it-theddida kif imkejla b'konformità mal-kriterji u l-fatturi speċifikati mill-att delegat imsemmi fil-paragrafu 10(a) ta' dan l-Artikolu.;
- (b) ma tohloqx riskju ta' arbitraġġ regolatorju kif imkejjel b'konformità mal-paragrafu 10(c) ta' dan l-Artikolu.;
- (c) ma għandhiex xi wiehed mill-effetti negattivi li ġejjin fuq l-effiċjenza tas-swieq finanzjarji li jkun sproporzjonat għall-benefiċċji tal-miżura: it-tnaqqis tal-likwidità f'dawk is-swieq, ir-restrizzjoni tal-kundizzjonijiet għat-tnaqqis tar-riskji marbuta direttament mal-attività kummerċjali ta' kontroparti mhux finanzjarja, jew il-holqien ta' incertezza għall-parteciċpanti tas-suq.

L-ESMA għandha tikkonsulta lill-Aġenzija għall-Kooperazzjoni tar-Regolaturi tal-Energija stabbilita skont ir-Regolament (KE) Nru 713/2009 tal-Parlament Ewropew u tal-Kunsill ⁽¹⁾ qabel ma tiehu xi miżura relatata mal-prodotti tal-enerġija bl-ingrossa.

L-ESMA għandha tikkonsulta lill-korpi pubbliċi kompetenti għas-sorveljanza, l-amministrazzjoni u r-regolamentazzjoni ta' swieq fiżiċi agrikoli skont ir-Regolament (KE) Nru 1234/2007, qabel ma tiehu xi miżura relatata mad-derivati ta' komoditajiet agrikoli.

4. Qabel ma tiddeciedi li tiehu jew iġġedded kwalunkwe miżura msemmija fil-paragrafu 1, l-ESMA għandha tinnotifika lill-awtoritajiet kompetenti rilevanti bil-miżura li tkun qed tippromponi. Fil-każ ta' talba skont il-punti (a) jew (b) tal-paragrafu 1 in-notifika għandha tinkludi l-identità tal-persuna jew tal-persuni li għalihom kienet indirizzata u d-dettalji u r-raġunijiet għal dan. Fil-każ ta' miżura skont il-paragrafu 1(c) in-notifika għandha tinkludi d-dettalji tal-persuna konċernata, l-istrumenti finanzjarji applikabbli, il-miżuri kwantitattivi rilevanti bħad-daqs massimu ta' pożizzjoni li l-persuna inkwistjoni tista' tidhol għalih, u r-raġunijiet għal dan.

5. In-notifika għandha ssir mhux inqas minn 24 siegħa qabel ma l-miżura tkun maħsuba li tidhol fis-seħh jew tiġġedded. F'ċirkostanzi eċċezzjonali, l-ESMA tista' tagħmel in-notifika inqas minn 24 siegħa qabel ma l-miżura tkun maħsuba li tidhol fis-seħh, meta ma jkunx possibbli li jingħata avviż minn 24 siegħa qabel.

6. L-ESMA għandha tippubblika fil-websajt tagħha avviż ta' kwalunkwe deċiżjoni li timponi jew iġġedded kwalunkwe miżura msemmija fil-paragrafu 1(c). L-avviż għandu jinkludi dettalji dwar il-persuna konċernata, l-istrumenti finanzjarji applikabbli, il-miżuri kwantitattivi rilevanti bħad-daqs massimu ta' pożizzjoni li l-persuna inkwistjoni tista' tidhol għaliha, u r-raġunijiet għal dan.

7. Miżura msemmija fil-paragrafu 1(c) għandha tidhol fis-seħh meta n-notifika tiġi ppubblikata jew f'hin speċifikat fin-notifika li jkun wara l-pubblikazzjoni tagħha u għandha tapplika biss għal tranżazzjoni li titwettag wara li l-miżura tkun dahlet fis-seħh.

8. L-ESMA għandha tirrivedi l-miżuri tagħha msemmija fil-paragrafu 1(c) f'intervalli xierqa u tal-inqas kull tliet xhur. Jekk miżura ma tiġix imġedda wara dak il-perjodu ta' tliet xhur, għandha tiskadi awtomatikament. Il-paragrafi 2 sa 8 għandhom japplikaw ukoll għal tiġdid ta' miżuri.

9. Miżura adottata mill-ESMA skont dan l-Artikolu għandha tipprevali fuq kwalunkwe miżura preċedenti mehuda minn awtorità kompetenti skont l-Artikolu 69(2)(o) jew (p) tad-Direttiva 2014/65/UE.

10. Il-Kummissjoni għandha tadotta, b'konformità mal-Artikolu 50, atti delegati li jispeċifikaw il-kriterji u l-fatturi sabiex jiġi determinat:

(a) l-eżistenza ta' theddida għall-funzjonament ordnat u għall-integrità tas-swieq finanzjarji, inklużi s-swieq tad-derivati ta' komoditajiet b'konformità mal-oġettivi elenkati fl-Artikolu 57(1) tad-Direttiva 2014/65/UE u anki fir-rigward ta' arrangamenti ta' forniment ta' komoditajiet fiżiċi, jew għall-istabbiltà tas-sistema finanzjarja shiha jew parti minnha fl-Unjoni kif imsemmija fil-paragrafu 2(a) filwaqt li jitqies kemm fil-fatt il-pożizzjonijiet jintużaw għall-ihhegġjar ta' pożizzjonijiet f'komoditajiet fiżiċi jew kuntratti ta' komoditajiet u kemm fil-fatt il-prezzijiet fis-swieq sottostanti huma stabbiliti b'referenza għall-prezzijiet ta' derivati ta' komodità;

(b) it-tnaqqis xieraq ta' pożizzjoni jew skopertura li tkun infetħet permezz ta' derivat msemmi fil-paragrafu 1(b) ta' dan l-Artikolu;

(c) is-sitwazzjonijiet fejn jista' jinqala' riskju ta' arbitraġġ regolatorju kif imsemmi fil-paragrafu 3(b) ta' dan l-Artikolu.

Dawk il-kriterji u l-fatturi għandhom iqisu l-istandards tekniċi regolatorji msemmija fl-Artikolu 57(3) tad-Direttiva 2014/65/UE u għandhom jiddifferenzjaw bejn is-sitwazzjonijiet li fihom l-ESMA tiehu azzjoni għaliex awtorità kompetenti tkun naqset li taġixxi u dawk li fihom l-ESMA tindirizza riskju addizzjonali li l-awtorità kompetenti ma tkunx tista' tindirizza b'mod suffiċjenti skont l-Artikolu 69(2)(j) jew (o) tad-Direttiva 2014/65/UE.

⁽¹⁾ Regolament (KE) Nru 713/2009 tal-Parlament Ewropew u tal-Kunsill tat- 13 ta' Lulju 2009 li jistabbilixxi Aġenzija għall-Kooperazzjoni tar-Regolaturi tal-Energija (ĠU L 211, 14.8.2009, p. 1).

TITOLU VIII

FORNIMENT TA' SERVIZZI U TWETTIQ TA' ATTIVITAJIET MINN DITTI MINN PAJJIŻI TERZI WARA DEĊIŻJONI TA' EKWIVALENZA B'FERGHA JEW MINGHAJRHA*Artikolu 46***Dispożizzjonijiet ġenerali**

1. Ditta minn pajjiż terz tista' tipprovdi servizzi ta' investiment jew twettaq attivitajiet, flimkien ma' servizzi aċċillari jew le, lil kontropartijiet eliġibbli u lil klijenti professjonali fis-sens tat-Taqsima I tal-Anness II tad-Direttiva 2014/65/UE stabbiliti fl-Unjoni kollha minghajr l-istabbiliment ta' fergħa f'każ li tkun reġistrata fir-reġistru tad-ditti minn pajjiżi terzi li żżomm l-ESMA skont l-Artikolu 47.

2. L-ESMA għandha tirreġistra ditta minn pajjiż terz li tkun applikat biex tforni servizzi ta' investiment jew biex twettaq attivitajiet fl-Unjoni kollha skont il-paragrafu 1 fil-każ biss li jkunu sodisfatti l-kundizzjonijiet li ġejjin:

(a) il-Kummissjoni tkun adottat deċiżjoni skont l-Artikolu 47(1);

(b) id-ditta tkun awtorizzata fil-ġurisdizzjoni fejn ikun stabbilit l-uffiċċju prinċipali tagħha biex tipprovdi servizzi jew attivitajiet ta' investiment li għandhom jiġu fornuti fl-Unjoni u tkun soġġetta għal superviżjoni u infurzar li jiżguraw konformità shiha mar-rekwiżiti applikabbli f'dak il-pajjiż terz;

(c) ikunu ġew stabbiliti arrangamenti ta' kooperazzjoni skont l-Artikolu 47(2).

3. Meta ditta minn pajjiż terz tkun reġistrata skont dan l-Artikolu, l-Istati Membri m'għandhomx jimponu xi rekwiżiti addizzjonali fuq id-ditta minn pajjiż terz fir-rigward tal-kwistjonijiet koperti minn dan ir-Regolament jew mid-Direttiva 2014/65/UE u bl-istess mod m'għandhomx jitttrattaw lil ditti minn pajjiżi terzi aktar favorevolment minn ditti mill-Unjoni.

4. Id-ditta minn pajjiż terz imsemmija fil-paragrafu 1 għandha tissottometti l-applikazzjoni tagħha lill-ESMA wara l-adozzjoni mill-Kummissjoni tad-deċiżjoni msemmija fl-Artikolu 47 li tiddetermina li l-qafas legali u superviżorju tal-pajjiż terz li fih tkun awtorizzata d-ditta minn pajjiż terz tkun ekwivalenti għar-rekwiżiti deskritti fl-Artikolu 47(1).

Id-ditta applikanti minn pajjiż terz għandha tipprovdi lill-ESMA bl-informazzjoni kollha neċessarja għar-reġistrazzjoni tagħha. Fi żmien 30 jum tax-xogħol mill-wasla tal-applikazzjoni, l-ESMA għandha tivvaluta jekk l-applikazzjoni hijiex shiha. Jekk l-applikazzjoni ma tkunx shiha, l-ESMA għandha tistipula skadenza sa meta d-ditta applikanti minn pajjiż terz trid tipprovdi l-informazzjoni addizzjonali.

Id-deċiżjoni tar-reġistrazzjoni għandha tkun abbażi tal-kundizzjonijiet stipulati fil-paragrafu 2.

Fi żmien 180 jum tax-xogħol mis-sottomissjoni ta' applikazzjoni shiha, l-ESMA għandha tinforma bil-miktub lid-ditta applikanti minn pajjiż terz bi spjega shiha tar-raġunijiet għalfejn ir-reġistrazzjoni nġhatat jew giet miċhuda.

L-Istati Membri jistgħu jippermettu li ditti minn pajjiżi terzi jipprovdu servizzi ta' investiment jew iwettqu attivitajiet ta' investiment flimkien ma' servizzi aċċillari lil kontropartijiet eliġibbli u klijenti professjonali fis-sens tat-Taqsima I tal-Anness II tad-Direttiva 2014/65/UE fit-territorji tagħhom b'konformità mar-reġimi nazzjonali fin-nuqqas tad-deċiżjoni tal-Kummissjoni b'konformità mal-Artikolu 47(1) jew meta tali deċiżjoni ma tkunx għadha fis-seħħ.

5. Id-ditti minn pajjiżi terzi li jipprovdu servizzi skont dan l-Artikolu għandhom jinfurmaw lill-klijenti tagħhom stabbiliti fl-Unjoni, qabel il-forniment ta' kwalunkwe servizz, li huma ma għandhomx permess jipprovdu servizzi lil klijenti oħra għajr lill-kontropartijiet eliġibbli u lill-klijenti professjonali fis-sens tat-Taqsima I tal-Anness II tad-Direttiva 2014/65/UE u li huma mhumix soġġetti għal superviżjoni fl-Unjoni. Għandhom jindikaw l-isem u l-indirizz tal-awtorità kompetenti responsabbli mis-superviżjoni fil-pajjiż terz.

L-informazzjoni fl-ewwel subparagrafu għandha tinghata bil-miktub u b'mod prominenti.

L-Istati Membri għandhom jiżguraw li meta kontroparti eliġibbli jew klijent professjonali fis-sens tat-Taqsima II tal-Anness II tad-Direttiva 2014/65/UE stabbilit jew li jinsab fl-Unjoni jibda fuq l-inizjattiva esklużiva tiegħu l-ghoti ta' servizz jew attività ta' investiment minn ditta minn pajjiż terz, dan l-Artikolu ma japplikax għall-ghoti ta' dak is-servizz jew ta' dik l-attività mid-ditta minn pajjiż terz lil dik il-persuna inkluża relazzjoni marbuta speċifikament mal-ghoti ta' dak is-servizz jew ta' dik l-attività. Inizjattiva minn tali klijenti m'għandhiex tintitola lid-ditta minn pajjiż terz li tikkummerċjalizza kategoriji godda ta' prodott tal-investiment jew servizz tal-investiment lil dak l-individwu.

6. Ditti minn pajjiż terz li jipprovdu servizzi jew iwettqu attivitajiet skont dan l-Artikolu għandhom, qabel jipprovdu xi servizz jew iwettqu xi attività fir-rigward ta' klijent stabbilit fl-Unjoni, joffru li jressqu kwalunkwe tilwima rigward dawk is-servizzi jew l-attivitajiet quddiem il-ġurisdizzjoni ta' qorti jew tribunal tal-arbitraġġ fi Stat Membru.

7. L-ESMA għandha tiżviluppa abbozz ta' standards tekniċi regolatorji li jispjefikaw l-informazzjoni li ditta minn pajjiż terz għandha tipprovdi lill-ESMA fl-applikazzjoni tagħha biex tirreġistra skont il-paragrafu 4 u l-format tal-informazzjoni li għandu jintuża skont il-paragrafu 5.

L-ESMA għandha tissottometti dak l-abbozz ta' standards tekniċi regolatorji lill-Kummissjoni sat-3 ta' Lulju 2015.

Il-Kummissjoni hija mogħtija s-setgħa li tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

Artikolu 47

Deċiżjoni tal-ekwivalenza

1. Il-Kummissjoni tista' tadotta deċiżjoni skont il-proċedura ta' eżami msemmija fl-Artikolu 51(2) fir-rigward ta' pajjiż terz li tiddikjara li l-arranġamenti legali u superviżorji ta' dak il-pajjiż terz jiżguraw li d-ditti awtorizzati f'dak il-pajjiż terz jikkonformaw ma' rekwiżiti legalment vinkolanti prudenzjali u ta' kondotta tan-negozju li huma ekwivalenti għar-rekwiżiti stipulati f'dan ir-Regolament, fid-Direttiva 2013/36/UE u fid-Direttiva 2014/65/UE u fil-miżuri implimentattivi tagħhom adottati skont dan ir-Regolament u skont dawk id-Direttivi KE u li l-qafas legali ta' dak il-pajjiż terz jipprevedi sistema ekwivalenti effikaċi għar-rikonossiment ta' ditti tal-investiment awtorizzati skont ir-reġimi ta' pajjiżi terzi.

Il-qafas prudenzjali u tal-kondotta tan-negozju ta' pajjiż terz jista' jiġi kkunsidrat li jkollu effett ekwivalenti meta dak il-qafas jissodisfa l-kundizzjonijiet kollha li ġejjin:

- (a) id-ditti li jipprovdu servizzi u attivitajiet ta' investiment f'dak il-pajjiż terz huma soġġetti għal awtorizzazzjoni u superviżjoni effettiva u infurzar fuq bażi kontinwa;
- (b) id-ditti li jipprovdu servizzi u attivitajiet ta' investiment f'dak il-pajjiż terz huma soġġetti għal rekwiżiti tal-kapital suffiċjenti u rekwiżiti xierqa applikabbli għall-azzjonisti u l-membri tal-korp tal-manigment tagħhom;
- (c) id-ditti li jipprovdu servizzi u attivitajiet tal-investiment huma soġġetti għal rekwiżiti organizzattivi xierqa fil-qasam tal-funzjonijiet ta' kontroll interni;
- (d) id-ditti li jipprovdu servizzi u attivitajiet tal-investiment huma soġġetti għal regoli xierqa tal-kondotta tan-negozju;
- (e) jiżgura t-trasparenza u l-integrità tas-suq billi jipprevjeni abbuż tas-suq f'forma ta' abbuż minn informazzjoni privileġġata u manipulazzjoni tas-suq.

2. L-ESMA għandha tistabbilixxi arrangamenti ta' kooperazzjoni mal-awtoritajiet kompetenti rilevanti tal-pajjiżi terzi li l-ofqsa ġuridici u superviżorji tagħhom ġew rikonoxxuti bħala effettivament ekwivalenti skont il-paragrafu 1. Dawn l-arrangamenti għandhom jispecifikaw tal-anqas:

- (a) il-mekkaniżmi għall-iskambju tal-informazzjoni bejn l-ESMA u l-awtoritajiet kompetenti ta' pajjiżi terzi konċernati, fosthom l-aċċess għall-informazzjoni kollha dwar id-ditti mhux mill-Unjoni awtorizzati f'pajjiżi terzi li tintalab mill-ESMA;
- (b) il-mekkaniżmu għan-notifika fil-pront lill-ESMA meta awtorità kompetenti minn pajjiż terz tqis li ditta minn pajjiż terz li tkun taht is-superviżjoni tagħha u li l-ESMA tkun registrat fir-reġistru previst fl-Artikolu 48 tkun qed tikser il-kundizzjonijiet tal-awtorizzazzjoni tagħha jew leġislazzjoni oħra li tkun obbligata tirrispetta;
- (c) il-proċeduri dwar il-koordinazzjoni tal-attivitajiet tas-superviżjoni fosthom, fejn ikun xieraq, spezzjonijiet fuq il-post.

3. Ditta minn pajjiż terz stabbilita f'pajjiż li l-qafas legali u superviżorju tiegħu jkun ġie rikonoxxut bħala wiehed effettivament ekwivalenti b'konformità mal-paragrafu 1 u huwa awtorizzat b'konformità mal-Artikolu 39 tad-Direttiva 2014/65/UE għandha tkun tista' tipprovdi s-servizzi u l-attivitajiet koperti skont l-awtorizzazzjoni lil kontropartijiet eliġibbli u klijenti professjonali fis-sens tat-Taqsima I tal-Anness II tad-Direttiva 2014/65/UE fi Stati Membri oħrajn tal-Unjoni mingħajr l-istabbiliment ta' ferġat godda. Għal dan il-ghan, għandha tikkonforma mar-rekwiżiti ta' informazzjoni għall-forniment transfrunier ta' servizzi u attivitajiet fl-Artikolu 34 tad-Direttiva 2014/65/UE.

Il-ferġa għandha tibqa' soġġetta għas-superviżjoni tal-Istat Membru li fih il-ferġa tkun stabbilita b'konformità mal-Artikolu 39 tad-Direttiva 2014/65/UE. Madankollu, u mingħajr hsara għall-obbligi ta' kooperazzjoni stabbiliti fid-Direttiva 2014/65/UE, l-awtorità kompetenti tal-Istat Membru li fih il-ferġa tkun stabbilita u l-awtorità kompetenti tal-Istat Membru ospitanti jistgħu jistabbilixxu ftehimiet ta' kooperazzjoni proporzjonati sabiex jiżguraw li l-ferġa ta' ditta minn pajjiż terz li tipprovdi servizzi ta' investiment fl-Unjoni Ewropea tagħti l-livell xieraq ta' protezzjoni tal-investitur.

4. Ditta minn pajjiż terz ma tistax tibqa' teżercita d-drittijiet skont l-Artikolu 46(1) meta l-Kummissjoni tadotta deċiżjoni b'konformità mal-proċedura ta' eżami msemmija fl-Artikolu 51(2) li tirtira d-deċiżjoni tagħha skont il-paragrafu 1 ta' dan l-Artikolu fir-rigward ta' dak il-pajjiż terz.

Artikolu 48

Reġistru

L-ESMA għandha żżomm reġistru tad-ditti minn pajjiż terz li għandhom permess jipprovdu servizzi ta' investiment jew iwettqu attivitajiet ta' investiment fl-Unjoni skont l-Artikolu 46. Ir-reġistru għandu jkun aċċessibbli pubblikament fil-websajt tal-ESMA u għandu jkun fih informazzjoni dwar is-servizzi jew l-attivitajiet li d-ditti minn pajjiż terz huma permessi jipprovdu jew iwettqu u referenza għall-awtorità kompetenti responsabbli għas-superviżjoni tagħhom fil-pajjiż terz.

Artikolu 49

Irtirar ta' reġistrazzjoni

1. L-ESMA għandha tirtira r-reġistrazzjoni ta' ditta minn pajjiż terz mir-reġistru stabbilit skont l-Artikolu 48 meta:
 - (a) L-ESMA jkollha raġunijiet fondati abbażi ta' evidenza dokumentata biex temmen li, fil-forniment tas-servizzi u l-attivitajiet ta' investiment fl-Unjoni, id-ditta minn pajjiż terz qed tagħxi b'manjera li hija ċarament ta' preġudizzju għall-interessi tal-investituri jew tal-funzjonament ordnat tas-swieq; jew
 - (b) L-ESMA jkollha raġunijiet fondati abbażi ta' evidenza dokumentata biex temmen li, fil-forniment tas-servizzi u l-attivitajiet ta' investiment fl-Unjoni, id-ditta minn pajjiż terz tkun kisret id-dispożizzjonijiet applikabbli għaliha fil-pajjiż terz u li fuq il-bażi tagħhom il-Kummissjoni tkun adottat id-Deciżjoni skont l-Artikolu 47(1);

- (c) L-ESMA tkun irreferiet il-kwistjoni lill-awtorità kompetenti tal-pajjiż terz u dik l-awtorità kompetenti tal-pajjiż terz ma tkunx hadet il-miżuri xierqa mehtieġa biex tippoteġi lill-investituri u l-funzjonament tajjeb tas-swieq fl-Unjoni jew tkun naqset milli turi li d-ditta mill-pajjiż terz konċernat tikkonforma mar-rekwiżiti applikabbli ghalha fil-pajjiż terz; u
- (d) L-ESMA tkun infurmat lill-awtorità kompetenti tal-pajjiż terz bl-intenzjoni tagħha li tirtira r-registrazzjoni tad-ditta mill-pajjiż terz, tal-anqas 30 jum qabel l-irtirar.
2. L-ESMA għandha tinforma lill-Kummissjoni dwar kwalunkwe miżura adottata skont il-paragrafu 1 mingħajr dewmien u għandha tippubblika d-deċiżjoni tagħha fil-websajt tagħha.
3. Il-Kummissjoni għandha tivvaluta jekk il-kundizzjonijiet skont liema kienet adottata deċiżjoni skont l-Artikolu 47(1), għadhomx jeżistu fir-rigward tal-pajjiż terz ikkonċernat.

TITOLU IX

ATTI DELEGATI U TA'

KAPITOLU 1

Atti delegati

Artikolu 50

Eżerċizzju tad-delega

1. Is-setgħa sabiex tadotta atti delegati tingħata lill-Kummissjoni sogġetta għall-kundizzjonijiet stabbiliti f'dan l-Artikolu.
2. Is-setgħa tal-adozzjoni ta' atti delegati msemija fi Artikolu 1(9), l-Artikolu 2(2), l-Artikolu 13(2), l-Artikolu 15(5), l-Artikolu 17(3), l-Artikolu 19(2) u (3), l-Artikolu 31(4), Artikolu 40(8), l-Artikolu 41(8), l-Artikolu 42(7), l-Artikolu 45(10) u l-Artikolu 52 (10) u (12) hija mogħtija għal perjodu ta' żmien indefinit mit-2 ta' Lulju 2014.
3. Id-delega ta' setgħa msemija fl-Artikolu 1(9), l-Artikolu 2(2), l-Artikolu 13(2), l-Artikolu 15(5), l-Artikolu 17(3), l-Artikolu 19(2) u (3), l-Artikolu 31(4), l-Artikolu 40(8), l-Artikolu 41(8), l-Artikolu 42(7), l-Artikolu 45(10) u l-Artikolu 52(10) tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha tidhol fis-seħh fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Din ma għandhiex taffettwa l-validità ta' kwalunkwe att delegat diġà fis-seħh.
4. Malli tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
5. Att delegat adottat skont l-Artikolu 1(9), l-Artikolu 2(2), l-Artikolu 13(2), l-Artikolu 15(5), l-Artikolu 17(3), l-Artikolu 19(2) u (3), l-Artikolu 31(4), l-Artikolu 40(8), l-Artikolu 41(8), l-Artikolu 42(7), l-Artikolu 45(10) u l-Artikolu 52(10) jew (12) għandu jidhol fis-seħh biss jekk ma ssir ebda oġġezzjoni mill-Parlament Ewropew jew mill-Kunsill fi żmien perjodu ta' tliet xhur min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, kemm il-Parlament Ewropew kif ukoll il-Kunsill ikunu informaw lill-Kummissjoni li mhux se joġġezzjonaw. Dak il-perjodu għandu jiġi estiż bi tliet xhur fuq l-inizjattiva tal-Parlament Ewropew jew tal-Kunsill.

KAPITOLU 2

Atti ta' implimentazzjoni

Artikolu 51

Proċedura ta' kumitat

1. Il-Kummissjoni għandha tiġi assistita mill-Kumitat Ewropew tat-Titoli stabbilit mid-Deċiżjoni tal-Kummissjoni 2001/528/KE ⁽¹⁾. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

TITOLU X

DISPOŻIZZJONIJIET FINALI

Artikolu 52

Rapporti u analiżi

1. Qabel it-3 ta' Marzu 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar l-impatt fil-prattika tal-obbligi ta' trasparenza stabbiliti skont l-Artikoli 3 sa 13, b'mod partikolari dwar l-impatt tal-mekkaniżmu ta' limitu tal-volum deskritt fl-Artikolu 5, fosthom fuq il-kost tan-negozjar għal kontropartijiet eliġibbli u klijenti professjonali u fuq in-negozjar ta' ishma ta' kumpaniji żgħar u b'kapitalizzazzjoni medja, u l-effikaċja tiegħu fl-iżgurar li l-użu tal-eżenzjonijiet rilevanti ma jkunx ta' ħsara għall-formazzjoni tal-prezzijiet u dwar kif jaf jopera kwalunkwe mekkaniżmu għall-impożizzjoni ta' sanzjonijiet għal ksur tal-limitu tal-volum, u dwar l-applikazzjoni u l-adegwatezza kontinwata tal-eżenzjonijiet għall-obbligi ta' trasparenza ta' qabel in-negozjar stabbiliti skont l-Artikolu 4(2) u (3) u l-Artikolu 9(2) sa (5).
2. Ir-rapport imsemmi fil-paragrafu 1 hawn fuq għandu jinkludi l-impatt fuq is-swieq Ewropej tal-ekwità tal-użu tal-eżenzjoni skont l-Artikolu 4(1)(a) u (b)(i) u tal-użu tal-mekkaniżmu ta' limitu tal-volum skont l-Artikolu 5, b'referenza partikolari:
 - (a) għal-livell u t-tendenza tan-negozjar tar-reġistru tal-ordnijiet "non-lit" fl-Unjoni Ewropea wara l-introduzzjoni ta' dan ir-Regolament;
 - (b) għall-impatt tal-firxiet kwotati trasparenti qabel il-kummerċ;
 - (c) għall-impatt fuq id-daqs tal-likwidità ta' reġistri tal-ordnijiet "lit";
 - (d) għall-impatt fuq il-kompetizzjoni u fuq l-investituri fl-Unjoni;
 - (e) għall-impatt fuq in-negozjar ta' ishma ta' kumpaniji żgħar u b'kapitalizzazzjoni medja;
 - (f) żviluppi fil-livell internazzjonali u ta' diskussjonijiet ma' pajjiżi terzi u organizzazzjonijiet internazzjonali.
3. Jekk ir-rapport jikkonkludi li l-użu tal-eżenzjoni skont l-Artikolu 4(1)(a) u (b)(i) huwa ta' ħsara għall-formazzjoni tal-prezzijiet jew għan-negozjar ta' ishma ta' kumpaniji żgħar u b'kapitalizzazzjoni medja, il-Kummissjoni għandha, meta xieraq, tagħmel proposti, inklużi emendi għal dan ir-Regolament, rigward l-użu ta' dawn l-eżenzjonijiet. Tali proposti għandhom jinkludu valutazzjoni tal-impatt tal-emendi proposti, u għandhom iqisu l-oġettivi ta' dan ir-Regolament u l-effetti fuq it-tfixkil tas-suq u l-kompetizzjoni, u l-impatti potenzjali fuq l-investituri fl-Unjoni.
4. Sat-3 ta' Marzu 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar il-funzjonament tal-Artikolu 26, inkluż jekk il-kontenut u l-format tar-rapporti tat-tranżazzjonijiet riċevuti u skambjati bejn l-awtoritajiet kompetenti jippermettux b'mod komprensiv li jiġu mmonitorjati l-attivitajiet tad-ditti tal-investment skont l-Artikolu 26(1). Il-Kummissjoni tista' tagħmel kwalunkwe proposta xierqa, inkluż

⁽¹⁾ Deċiżjoni tal-Kummissjoni 2001/528/KE tas-6 ta' Ġunju 2001 li twaqqaf il-Kumitat tat-Titoli Ewropej (ĠU L 191, 13.7.2001, p. 45).

metodu sabiex it-tranzazzjonijiet jiġu rrapportati f'sistema magħżula mill-ESMA minflok għand l-awtoritajiet kompetenti, li jippermetti lill-awtoritajiet kompetenti rilevanti jaċċessaw l-informazzjoni kollha rrapportata skont dan l-Artikolu għall-finijiet ta' dan ir-Regolament u tad-Direttiva 2014/65/UE u għad-detezzjoni ta' abbuż minn informazzjoni privileġġata ta' abbuż tas-suq b'konformità mar-Regolament (UE) Nru 596/2014.

5. Sat-3 ta' Marzu 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar soluzzjonijiet xierqa biex jitnaqqsu l-asimmetriji ta' informazzjoni bejn il-partecipanti tas-suq kif ukoll dwar għodod biex ir-regolaturi jimmonitorjaw aħjar l-attivitajiet ta' kwotazzjoni fiċ-ċentri tan-negozjar. Dak ir-rapport għandu tal-anqas jivvaluta l-fattibbiltà tal-iżvilupp ta' sistema Ewropea tal-aħjar offerta għal kwotazzjonijiet konsolidati biex jiġu sodisfatti dawn l-oġettivi.

6. Sat-3 ta' Marzu 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar il-progress biex in-negozjar fid-derivati OTC standardizzati jibda jsir fil-boroż jew pjattaformi elettronici ta' negozjar skont l-Artikoli 25 u 28.

7. Sat-3 ta' Lulju 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar l-iżvilupp fil-prezzijiet għal dejta ta' trasparenza ta' qabel u wara l-kummerċ minn swieq regolati, MTFs, OTFs u CTPs.

8. Sat-3 ta' Lulju 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill li jirrieżamina d-dispożizzjonijiet ta' interoperabilità fl-Artikolu 36 ta' dan ir-Regolament u fl-Artikolu 8 tar-Regolament (UE) Nru 648/2012.

9. Sat-3 ta' Lulju 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar l-applikazzjoni tal-Artikoli 35 u 36 ta' dan ir-Regolament u tal-Artikoli 7 u 8 tar-Regolament (UE) Nru 648/2012.

Sat-3 ta' Lulju 2021 il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar l-applikazzjoni tal-Artikolu 37.

10. Sat-3 ta' Lulju 2019 il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar l-impatt tal-Artikoli 35 u 36 ta' dan ir-Regolament fuq CCPs li jkunu għadhom kif ġew stabbiliti u awtorizzati kif imsemmija fl-Artikolu 35(5) u fuq ċentri tan-negozjar konnessi ma' daww is-CCPs b'rabtiet sodi u jekk l-arrangament tranżizzjonali previst fl-Artikolu 35(5) għandux jiġi estiż, filwaqt li jitqiesu l-benefiċċji possibbli għall-konsumaturi tat-titjib tal-kompetizzjoni u l-livell ta' għażla disponibbli għall-partecipanti tas-suq mqabbla mal-effett sproporzjonat possibbli ta' dawn id-dispożizzjonijiet fuq CCPs li għadhom kemm ġew stabbiliti u awtorizzati u l-limitazzjonijiet tal-partecipanti tas-suq lokali fir-rigward tal-aċċess għal CCPs globali u l-funzjonament bla intoppi tas-suq.

Skont il-konkluzjonijiet ta' dak ir-rapport, il-Kummissjoni tista' tadotta att delegat b'konformità mal-Artikolu 50 biex testendi l-perjodu tranżizzjonali b'konformità mal-Artikolu 35(5) b'massimu ta' 30 xahar.

11. Sat-3 ta' Lulju 2019, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar jekk il-limitu stabbilit fl-Artikolu 36(5) għadux xieraq u jekk il-mekkaniżmu ta' nonpartecipazzjoni fir-rigward ta' derivati negozjati fil-borża għandux jibqa' disponibbli.

12. Sat-3 ta' Lulju 2016, il-Kummissjoni għandha, abbażi ta' valutazzjoni tar-riskju mwettqa mill-ESMA b'konsultazzjoni mal-ESRB, tippreżenta rapport lill-Parlament Ewropew u lill-Kunsill li jivvaluta l-htieġa li d-derivati negozjati fil-borża jiġu esklużi temporanjament mill-ambitu tal-Artikoli 35 u 36. Dan ir-rapport għandu jqis ukoll ir-riskji, jekk ikun hemm, li jirriżultaw minn dispożizzjonijiet ta' aċċess miftuħ rigward id-derivati negozjati fil-borża għall-istabbiltà ġenerali u l-funzjonament ordnat tas-swieq finanzjarji fl-Unjoni kollha kemm hi.

Sogġett għall-konklużjonijiet ta' dak ir-rapport, il-Kummissjoni tista' tadotta att delegat b'konformità mal-Artikolu 50 biex id-derivati negozjati fil-borża jiġu esklużi mill-ambitu tal-Artikoli 35 u 36 għal mhux aktar minn tletin xahar wara it-3 ta' Jannar 2017.

Artikolu 53

Emenda tar-Regolament (UE) Nru 648/2012

Ir-Regolament (UE) Nru 648/2012, jiżdied is-subparagrafu li ġej:

(1) fl-Artikolu 5(2), is-subparagrafu li ġej hu miżjud:

“Fl-iżvilupp tal-abbozz ta' standards tekniċi regolatorji skont dan il-paragrafu, l-ESMA m'għandhiex tippregudika d-dispożizzjoni tranżizzjonali fir-rigward ta' kuntratti ta' derivati tal-enerġija C6 kif stabbilit fl-Artikolu 95 tad-Direttiva 2014/65/UE (*).

(*) Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349);

2. L-Artikolu 7(1) tar-Regolament (UE) Nru 648/2012 huwa emendat kif ġej:

(a) paragrafu 1 jinbidel b'dan li ġej:

“1. CCP li tkun għet awtorizzata biex tikklerja kuntratti tad-derivati OTC għandha taċċetta li tikklerja dawn il-kuntratti fuq bażi mhux diskriminatorja u trasparenti, anke fir-rigward ta' rekwiżiti ta' kollateral u ta' tariffi relatati mal-aċċess, irrispettivament miċ-ċentru tan-negozjar. Dan b'mod partikolari għandu jiżgura li ċentru tan-negozjar ikollu d-dritt għal trattament nondiskriminatorju f'termini ta' kif kuntratti nnegozjati f'dak iċ-ċentru tan-negozjar jiġu ttrattati f'termini ta':

(a) rekwiżiti ta' kollateral u kalkolazzjoni tal-valur nett ta' kuntratti ekonomikament ekwivalenti, meta l-inklużjoni ta' tali kuntratti fl-għeluq u proċeduri ohra ta' kalkolazzjoni tal-valur nett ta' CCP bbażata fuq il-liġi applikabbli dwar l-insolvenza ma tipperikolax l-funzjonament bla intoppi u ordnat, il-validità jew l-infurzabilità ta' tali proċeduri; u

(b) kontromarġinazzjoni b'kuntratti korrelatati kklerjati mill-istess CCP skont mudell tar-riskji li jikkonforma mal-Artikolu 41.

CCP tista' titlob li ċentru tan-negozjar jikkonforma mar-rekwiżiti operattivi u tekniċi stabbiliti mis-CCP, inklużi r-rekwiżiti tal-ġestjoni tar-riskju.”.

(b) jiżdied il-paragrafu li ġej:

“6. Il-kundizzjonijiet fil-paragrafu 1 rigward trattament nondiskriminatorju f'termini ta' kif kuntratti negozjati f'dak iċ-ċentru tan-negozjar jiġu ttrattati f'termini ta' rekwiżiti ta' kollateral u ta' kalkolazzjoni tal-valur nett ta' kuntratti ekonomikament ekwivalenti u kontromarġinazzjoni ma' kuntratti korrelatati kklerjati mill-istess CCP għandhom ikunu speċifikati aktar bl-istandards tekniċi adottati skont l-Artikolu 35(6)(e) tar-Regolament (UE) Nru 600/2014 (*).

(3) Fl-Artikolu 81 (3), jiżdied is-subparagrafu li ġej:

“Repożitorju tat-tranzazzjonijiet għandu jittrasmetti dejta lill-awtoritajiet kompetenti skont ir-rekwiżiti taht l-Artikolu 26 tar-Regolament (UE) Nru 600/2014 (*).

(*) Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014 p 84).

Artikolu 54

Dispożizzjonijiet tranżizzjonali

1. Ditti minn pajjiżi terzi għandhom ikunu jistgħu jkomplu jipprovdu s-servizzi u l-attivitàjiet fl-Istati Membri, skont ir-regimi nazzjonali sa tliet snin wara l-adozzjoni mill-Kummissjoni ta' deċiżjoni rigward il-pajjiżi ta' relevanza b'konformità mal-Artikolu 47.

2. Jekk il-Kummissjoni tivvaluta li ma jkunx jehtieg li d-derivati negozjati fil-borża jiġu esklużi mill-ambitu tal-Artikoli 35 u 36 b'konformità mal-Artikolu 52(12), CCP jew ċentru tan-negozjar jistgħu, qabel id-dhul fis-sehh ta' dan ir-Regolament, japplikaw mal-awtorità kompetenti tagħhom għal permess biex jużaw l-arrangamenti tranżitorji. L-awtorità kompetenti, filwaqt li tqis ir-riskji li jirriżultaw mill-applikazzjoni tad-drittijiet ta' aċċess skont l-Artikolu 35 jew 36 fir-rigward ta' derivati negozjati fil-borża għall-funzjonament ordnat tas-CCP jew taċ-ċentru tan-negozjar relevanti, tista' tiddeċiedi li l-Artikolu 35 jew 36 ma japplikax għas-CCP jew għaċ-ċentru tan-negozjar, rispettivament, fir-rigward ta' derivati negozjati fil-borża, għal perjodu tranżizzjonali sat-3 ta' Lulju 2019. Meta tali perjodu tranżizzjonali jiġi approvat, is-CCP jew iċ-ċentru tan-negozjar ma jistgħux jibbenefikaw mid-drittijiet ta' aċċess skont l-Artikolu 35 jew 36, fir-rigward ta' derivati negozjati fil-borża għal kemm idum fis-sehh dan il-perjodu tranżizzjonali. L-awtorità kompetenti għandha tinnotifika l-ESMA, u fil-każ ta' CCP, il-kulleġġ tal-awtoritajiet kompetenti għal dik is-CCP, meta perjodu tranżizzjonali jiġi approvat.

Meta CCP li tkun giet approvata għall-arrangamenti tranżitorji tkun konnessa b'rabtiet sodi ma' ċentru tan-negozjar wiehed jew iktar, daww iċ-ċentri tan-negozjar m'għandhomx jibbenefikaw minn drittijiet ta' aċċess skont l-Artikolu 35 jew 36 għal derivati negozjati fil-borża għal kemm idum fis-sehh il-perjodu tranżizzjonali.

Meta ċentru tan-negozjar, li jkun gie approvat għall-arrangamenti tranżitorji jkun konness b'rabtiet sodi ma' CCP wahda jew iktar, daww is-CCPs m'għandhomx jibbenefikaw minn drittijiet ta' aċċess skont l-Artikolu 35 jew 36 għal derivati negozjati fil-borża għal kemm idum fis-sehh il-perjodu tranżizzjonali.

Artikolu 55

Dhul fis-sehh u applikazzjoni

Dan ir-Regolament għandu jidhul fis-sehh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu japplika mit-3 ta' Jannar 2017.

Minkejja t-tieni paragrafu, l-Artikolu 1(8) u (9), l-Artikolu 2(2), l-Artikolu 5(6) u (9), l-Artikolu 7(2), l-Artikolu 9(5), l-Artikolu 11(4), l-Artikolu 12(2), l-Artikolu 13(2), l-Artikolu 14(7), l-Artikolu 15(5), l-Artikolu 17 (3), l-Artikolu 19 (2) u (3), l-Artikolu 20 (3), l-Artikolu 21 (5), l-Artikolu 22 (4), l-Artikolu 23(3), l-Artikolu 25(3), l-Artikolu 26(9), l-Artikolu 27(3), l-Artikolu 28(4), l-Artikolu 28(5), l-Artikolu 29(3), l-Artikolu 30(2), l-Artikolu 31(4), l-Artikolu 32(1), (5) u (6), l-Artikolu 33(2), l-Artikolu 35 (6), l-Artikolu 36(6), l-Artikolu 37(4), l-Artikolu 38(3), l-Artikolu 40(8), l-Artikolu 41(8), l-Artikolu 42(7), l-Artikolu 45(10), l-Artikolu 46(7), l-Artikolu 47(1) u (4), l-Artikolu 52(10) u (12) u l-Artikolu 54(1) għandhom japplikaw immedjatament wara d-dhul fis-sehh ta' dan ir-Regolament.

Minkejja t-tieni paragrafu, l-Artikolu 37(1), (2) u (3) għandhom japplikaw mit-3 ta' Jannar 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-15 ta' Mejju 2014.

Għall-Parlament Ewropew

Il-President

M. SCHULZ

Għall-Kunsill

Il-President

D. KOURKOULAS